

സത്യജ്ഞപ

മാസിക



SOS സെക്രട്ടറിയേറ്റ് മാർച്ചും ധർണ്ണയും

**കാട്ടുതരിയിലച്ചന്റേത്
കൊലപാതകം തന്നെ!**

**കുര്യാക്കോസ്
കാട്ടുതരി അച്ചൻ
ആദരാഞ്ജലികൾ**



സത്യജ്വാല മാസിക

കേരളകത്തോലിക്കാ സഭാനവീകരണപ്രസ്ഥാനം (KCRM) ഒരുക്കുന്ന സ്വതന്ത്ര ചർച്ചാവേദി

നവംബർ 2018

പുസ്തകം 6

ലക്കം 9

രചനകൾ അയയ്ക്കാൻ :

ജോർജ്ജ് മുലേച്ചാലിൽ

എഡിറ്റർ

വള്ളിച്ചിറ പി.ഒ.,കോട്ടയം-686574

ഫോൺ: 9497088904

e- mail: geomoole@gmail.com

വരിസംഖ്യ അയയ്ക്കേണ്ട വിലാസം:

സർക്കുലേഷൻ മാനേജർ, 'സത്യജ്വാല'

C/O പ്രിന്റ് ഹൗസ്, കൊട്ടാരമറ്റം

പാലാ പി.ഒ., കോട്ടയം- 686 575

ഫോൺ: 8848827644

e-mail: josantonyn@gmail.com

ബാങ്ക് : S B I, Pala Branch

A/c No. 67117548175

A/c Name: Kerala Catholic Church
Reformation Movement

IFSC Code: SBIN0070120

പത്രാധിപസമിതി: 1) പ്രൊഫ. സെബാസ്റ്റ്യൻ വട്ടമറ്റം 9495897122 , 2. ഡോ. ജോസഫ് വർഗീസ് (ഇപ്പൻ) - 9446561252, 3) സണ്ണി പൂളിക്കൽ - 9447173536, 4) ഡോ. എം.കെ. മാത്യു - 9447112718, 5) ജോസഫ് കാലായിൽ (തൊടുപുഴ) - 9447663433, 6) ചാക്കോ കളരിക്കൽ-USA (001) 5866015195, 7) അലക്സ് കാവ്യാപുറം -USA (001) 5165039387.

ഈ ലക്കത്തിൽ

സാമൂഹികനവോത്ഥാനത്തിന്
സഭാനവീകരണത്തിന്റെ അനിവാര്യത

മുഖക്കുറി 3

സെക്രട്ടേറിയറ്റ് മാർച്ചും ധർണ്ണയും!

..... 5

കാട്ടുതറയിലച്ചന്റേത് കൊലപാതകം
തന്നെ!

ഇപ്പൻ, സി.വി.സെബാസ്റ്റ്യൻ 8

രൂപതകളുടെ വിദേശഫണ്ടിരിമറി:
നടപടികൾ ഇഴയുന്നു

സന്തോഷ് ജേക്കബ് 10

ഫാ. കുര്യാക്കോസിനെ, കൊടും
തീവ്രവാദികളെ കൊലപ്പെടുത്തുന്ന
രീതിയിൽ...!

..... 11

'കോടതിയിലെത്തുമ്പോൾ ഓഴി
തിരുത്തിപ്പറഞ്ഞില്ലെങ്കിൽ...'

ബീനാ സെബാസ്റ്റ്യൻ 12

കുര്യാക്കോസ് കാട്ടുതറ അച്ചന്
ആദരാഞ്ജലികൾ!

സാബു എബ്രാഹാം, പാലാ 15

കാട്ടുതറയച്ചൻ വിശ്വാസികളുടെ
വിശുദ്ധൻ!

..... 16

സിസ്റ്റർ അനുപമയെ അപമാനിച്ചിറ
ക്കിയിത് നമ്മുടെ മുഖത്തേറ്റ പ്രഹരം!

എസ്. ശാരദക്കുട്ടി 17

കാട്ടുതറയിലച്ചന്റെ ശവസംസ്കാരം:
കെ.സി.ആർ.എം. പ്രവർത്തനം
കർക്കുണേരെയും കൈയേറ്റശ്രമം!

..... 17

ഇനിയും നമ്മൾ മുന്നോട്ട്

ജോസഫ് പുലിക്കുന്നേൽ 18

ഫ്രാങ്കോ ഒരു ചെറിയ മീനല്ല

ടോമി കപ്പിയാങ്കൽ 20

പല തവണ പീഡിപ്പിക്കപ്പെട്ടിട്ടും
കന്യാസ്ത്രീ മിണ്ടാതിരുന്നതെന്തേ?

ബിജു ഡൊമിനിക 21

ഇനിയെങ്കിലും

നമുക്ക് യേശുവിന്റെ പക്ഷംചേരാം

സ്റ്റീഫൻമാത്യു വെള്ളാനടം 22

കന്യാസ്ത്രീസമരത്തെപ്പറ്റി റീമാ കല്ലുകൾ

..... 23

ധാരണകളും തെറ്റിധാരണകളും

പ്രൊഫ.പി.സി.ദേവസ്യ 24

പ്രാർത്ഥനയ്ക്കു വിളിച്ചു വരുത്തി
ഓർത്തഡോക്സ് സഭയിൽ ബലാത്സംഗം!

മാത്യു സാമുവൽ 25

വീണ്ടും ഭൂമികുടകോണം!

ജോർജ്ജ് കുട്ടിക്കാശൻ 26

താമരശ്ശേരി രൂപതാ ബിഷപ്പിനെതിരെ
'കാത്തലിക ലേമെൻസ് അസോസിയേഷൻ'
നൽകിയ പരാതി

..... 28

ബിഷപ്പ് ഫ്രാങ്കോയും കോട്ടയം
അതിർപ്പതയും - ഒരു താരതമ്യം

അലക്സ് കാവ്യാപുറം 29

കോട്ടയം ആർച്ചുബിഷപ്പ് സുപ്രീം കോടതി
യിൽ!യേശു കർയുന്നു, ചെങ്കുത്താൻ ചിരി
ക്കുന്നു!

ജോയി ഒറവണക്കുളം 30

ഫാ.റോബിന്റെ പീഡനക്കേസ്: ഡി.എൻ.എ
ടെസ്റ്റ് പൊളിക്കാൻ..

..... 31

ഫാ. രാജു കൊക്കൻ വീണ്ടും

അൾത്താരയിൽ!32

മറ്റൊരു മെത്രാന്റെ
നടക്കാതെപോയ അറസ്റ്റ്!

റോയി മാത്യു 33

പോപ്പ് ജോൺ പോൾ ഒന്നാമൻ

ജെ.പി ചാലി 35

വിശുദ്ധയിൽനിന്ന് അശുദ്ധിയിലേക്ക്!
ജോസഫ് കാലായിൽ 38

വിവാഹം, ദൈവദത്തമായ നിയമം

ഡോ. എം.അൽഖാഫ് 39

പുസ്തകവിശേഷങ്ങൾ

..... 40

KCRM -പരിപാടികൾ, റിപ്പോർട്ടുകൾ41

സെക്രട്ടറിയേറ്റ് മാർച്ചും ധർണ്ണയും...42

KCRMപ്രോഗ്രാം റിപ്പോർട്ട്,പാലാ 44

സത്യജ്വാല മാസിക- 2018 ഏപ്രിൽ മുതൽ

വരിസംഖ്യ	ഇൻഡ്യയിൽ	വിദേശത്ത്
ഒറ്റപ്രതി	20 രൂപാ	200 രൂപാ
ഒരു വർഷം	200 രൂപാ	2000 രൂപാ
5 വർഷം	800 രൂപാ	8000 രൂപാ

[രചനകളിലെ അഭിപ്രായങ്ങൾ അതാത് രചയിതാക്കളുടേത്]

[പേരുവയ്ക്കാത്ത രചനകൾ എഡിറ്ററുടേത്]

സത്യജ്ഞാപ

"സാത്താന്റെ കൂടിലത്രത്തുളള എതിർത്തു നിൽക്കാൻ ദൈവത്തിന്റെ എല്ലാ ആയുധങ്ങളും ധരിക്കുവിൻ. എന്തെന്നാൽ, നമ്മൾ മാംസത്തിനും രക്തത്തിനും എതിരായിട്ടല്ല, പ്രഭുത്വങ്ങൾക്കും ആധിപത്യങ്ങൾക്കും ഈ അന്ധകാരലോകത്തിന്റെ അധിപന്മാർക്കും സ്വർഗീയ ഇടങ്ങളിൽ വർത്തിക്കുന്ന തിന്മയുടെ ദുരാത്മാക്കൾക്കുമെതിരായിട്ടാണു പടവെട്ടുന്നത്. അതിനാൽ, ദൈവത്തിന്റെ എല്ലാ ആയുധങ്ങളും ധരിക്കുവിൻ" (എഫേ. 6: 11 - 12).



മുഖക്കുറി

സാമൂഹികനവോത്ഥാനത്തിന് സഭാനവീകരണത്തിന്റെ അനിവാര്യത

മതങ്ങൾ പൊതുവെയും ക്രൈസ്തവസഭകൾ വിശേഷിച്ചും വളരെയേറെ വിമർശിക്കപ്പെടുന്ന ഒരു കാലമാണിത്. മതങ്ങളുടെ ഇന്നത്തെ ജീർണ്ണാവസ്ഥകൾക്ക് മതമേ വേണ്ട എന്നു ചിന്തിച്ചുതുടങ്ങിയിരിക്കുന്ന അനേകർ ഇന്നുണ്ട്. യേശുവിന്റെ കാഴ്ചപ്പാടനുസരിച്ച് ശാബത്തും എല്ലാ നിയമങ്ങളും മനുഷ്യനുവേണ്ടിയായിരിക്കണം. ഇതിൽനിന്ന്, എല്ലാ മതനിയമങ്ങളും, മതങ്ങൾതന്നെയും, മനുഷ്യന്റെ സന്തോഷത്തിനും നന്മയ്ക്കും വേണ്ടിയായിരിക്കണം എന്നു സിദ്ധിക്കുന്നു.

ലോകത്തിലിന്ന് ഏറ്റവും ആഹ്ലാദചിത്തരായി സമാധാനത്തിൽ ജീവിക്കുന്നത് നോർവേ, ഡെൻമാർക്ക്, സ്വീഡൻപോലുള്ള സ്കാൻഡിനേവിയൻ രാജ്യങ്ങളിലെ ജനങ്ങളാണെന്ന് പറയപ്പെടുന്നു. ഈ രാജ്യങ്ങളിലെ ഭൂരിപക്ഷവും തങ്ങളുടെ ക്രൈസ്തവഭൂതകാലമോർത്തു ലജ്ജിക്കുകയും ദൈവവിശ്വാസംപോലും ഉപേക്ഷിക്കുകയും ചെയ്തവരാണ്. കലഹങ്ങളും കൊലപാതകങ്ങളും ബലാത്സംഗങ്ങളും മോഷണവും വഞ്ചനയുമൊക്കെ ഏറ്റവും കുറവാണ് ഈ രാജ്യങ്ങളിലെന്നു പഠനങ്ങൾ വെളിപ്പെടുത്തുന്നു. കുറ്റവാളികളുടെ അഭാവംമൂലം ജയിലുകൾ അടച്ചുകൊണ്ടിരിക്കുകയാണത്രേ, അവിടെ! മതത്തിൽനിന്നുള്ള ജനങ്ങളുടെ മോചനമാണ് ഇതിനെല്ലാം കാരണമായി ചൂണ്ടിക്കാണിക്കപ്പെടുന്നത്. ക്രൈസ്തവ മഹാഭൂരിപക്ഷമായ ഈ രാജ്യങ്ങളിലെ ജനങ്ങളിൽ പള്ളിയിൽ പോകുന്നത് 5% -ൽത്താഴെ പേർ മാത്രമാണ്. പള്ളികളും അടച്ചുപൂട്ടിക്കൊണ്ടിരിക്കുന്നു, അവിടെ.

പള്ളികൾ പൂട്ടുന്ന സാഹചര്യമുണ്ടായാൽ ജയിലുകളും അടച്ചുപൂട്ടാൻ കഴിയും എന്നാണല്ലോ ഇതു തെളിയിക്കുന്നത്. ഇന്നു കാണപ്പെടുന്ന ക്രിസ്തു

മതം മനുഷ്യനിലെ നന്മയെ തളർത്തുകയും തിന്മയെ വളർത്തുകയുമാണ് ചെയ്തുകൊണ്ടിരിക്കുന്നത് എന്നതിനുള്ള ഉദാഹരണമായി ഇതിനെ ചൂണ്ടിക്കാണിക്കാം.

മതാതീത ആത്മീയത എന്നൊരാശയവും ഇന്നത്തെ മതജീർണ്ണതയുടെ പരിഹാരമായി വളർന്നു വരുന്നുണ്ട്. സോമാലിയായിലെ പട്ടിണിക്കാലങ്ങളുടെ ചിത്രം കാണുമ്പോൾ ഏതൊരു മനുഷ്യന്റെയും ഉള്ളിൽ കണ്ണീർ പൊടിയുന്നത് ഏതെങ്കിലും മതത്തിന്റെ പ്രബോധനം കൊണ്ടല്ല. പ്രത്യക്ഷമായി ഒരു ബന്ധവുമില്ലാത്ത ഒരാളുടെ വേദന മറ്റൊരാളുടെ വേദനയായി മാറുന്നെങ്കിൽ, അവർ തമ്മിൽ ആത്മീയമായ ഒരു അഭ്യുത്ഥാര്യംകൊണ്ട് ബന്ധിതരാണ് എന്നാണ് അതിനർത്ഥം. മനുഷ്യൻ അടിസ്ഥാനപരമായി ഒരു ആത്മീയജീവിയാണെന്നതിന്റെ തെളിവാണ്. കേരളത്തിൽ ഈ ആഗസ്തിലുണ്ടായ മഹാപ്രളയക്കെടുതികളിൽ സ്വയംമറന്നു രക്ഷാപ്രവർത്തനം നടത്തിയവരിലും ദുരിതാശ്വാസപ്രവർത്തനങ്ങളിൽ ഏർപ്പെട്ടവരിലും വളരെ പ്രകടമായിക്കണ്ട ആത്മീയതയ്ക്ക് നിലവിലുള്ള ഒരു മതത്തിന്റെയും നിറമോ മണമോ ഇല്ലായിരുന്നു എന്നും നമുക്കറിയാം. തുടർന്ന്, സെപ്തംബറിൽ നടന്ന കന്യാസ്ത്രീസമരത്തിലും, നീതിബോധത്തിന്റെ ഉൾത്തള്ളലിൽ കേരളീയമനസ്സ് ഒന്നിച്ചുചിട്ട്, ആത്മീയത വ്യവസ്ഥാപിത മതങ്ങൾക്കതീതമാണെന്ന് വീണ്ടും തെളിയിക്കുകയുണ്ടായി. ഇത്തരം മാനവികമായ ആത്മീയത മനുഷ്യസഹജമെങ്കിൽപ്പിന്നെ മതങ്ങളുടെ ആവശ്യമെന്ത് എന്ന ചോദ്യം യുക്തിസഹമാണെന്നു സമ്മതിക്കണം.

സ്കാൻഡിനേവിയൻ ജനതകളുടെ മതമുക്തമായ സന്തുഷ്ടജീവിതവും, ദുരന്തങ്ങളിലെ മതനിരപേക്ഷമായ സ്നേഹപ്രവൃത്തികളും മതത്തിന്റെ ആവശ്യകതയെത്തന്നെ നിഷേധിക്കുകയാണിവിടെ. ചുരുക്കത്തിൽ, 'ദൈവം വേണ്ട, മതം വേണ്ട, മതാതീത ആത്മീയതമതി' എന്നതാണ് ലോകത്തിൽ ഉയർന്നുവരുന്ന പുതിയ മുദ്രാവാക്യം. ഇതു ശരിയാണോ എന്ന ചോദ്യം ഇവിടെ അന്വേഷണം അർഹിക്കുന്നു. ഇതു ശരിയെങ്കിൽ, അതായത് മതംതന്നെ വേണ്ടെങ്കിൽ, മതനവീകരണമെന്ന ആശയത്തിന് പിന്നെ എന്തു പ്രസക്തിയാണുള്ളത് എന്ന ചോദ്യവും ഇവിടെ ഉയരുന്നുണ്ട്. ഈ ചോദ്യങ്ങളുടെ മുമ്പിലാണ്, 'സാമൂഹിക നവോത്ഥാനത്തിന് സഭാനവീകരണത്തിന്റെ അനിവാര്യത' എന്ന വിഷയം ഇവിടെ ചർച്ചചെയ്യുന്നത്.

നമുക്കുചുറ്റും ഇന്നു കാണപ്പെടുന്ന മതങ്ങളെ മതങ്ങളെന്നു കരുതാൻ പാടുണ്ടോ എന്നൊരു ചോദ്യവും ഇവിടെ ഉയരുന്നുണ്ട്. അവയെ മതങ്ങളായി തെറ്റിദ്ധരിപ്പിരിക്കുന്നവരല്ലേ, മതത്തെയും ദൈവത്തെയും നിഷേധിക്കുകയും ഒരു മതാതീത ആത്മീയതയ്ക്കായി നിലകൊള്ളുകയും ചെയ്യുന്നതെന്നും ഇവിടെ നാം ആലോചിക്കേ



ണ്ടതുണ്ട്. വാസ്തവത്തിൽ മതമെന്നാൽ എന്താണെന്നു മനസ്സിലാക്കുകയും അതിന്റെ വെളിച്ചത്തിൽ ഇന്നു കാണപ്പെടുന്ന സംഘടിത-പുരോഹിതമതങ്ങൾ മതങ്ങളല്ല എന്ന തിരിച്ചറിവിലെത്തുകയും ചെയ്താൽ മാത്രമേ, മതത്തിന്റെയും മതനവീകരണത്തിന്റെയും നവോത്ഥാനമൂല്യം മനസ്സിലാക്കാൻ മനുഷ്യനു കഴിയൂ. മതം എന്ന വാക്കിന്റെ ആഴത്തിലുള്ള അർത്ഥം, മനുഷ്യൻ തന്റെ ഉള്ളിലേക്കും പുറത്തേക്കും സ്വന്തം ഉൾക്കണ്ണു തുറന്നു നോക്കുമ്പോൾ, സ്വന്തം ഉണ്മ സംബന്ധിച്ചും എല്ലാം തമ്മിലുള്ള ബന്ധം സംബന്ധിച്ചും കണ്ടെത്തുന്ന ആത്യന്തികമായ ദർശനം എന്നാണ്. 'Religion' എന്ന വാക്കിന്റെ അർത്ഥവും ഏതാണ്ട് സമാനമാണ് - ബന്ധങ്ങളുടെയെല്ലാം പുനഃസ്ഥാപനം സംബന്ധിച്ച കാഴ്ചപ്പാട്. ചുരുക്കത്തിൽ, അവനവന്റെയും ഈ വിശ്വപ്രകൃതിയുടെയും, അതിലെ സൂക്ഷ്മവും സ്ഥൂലവുമായ സകല ചരാചരങ്ങളുടെയും അസ്തിത്വം സംബന്ധിച്ചും അവയെല്ലാം തമ്മിലുള്ള പരസ്പരബന്ധം സംബന്ധിച്ചും മനുഷ്യൻ സ്വന്തം നിലയിലോ ഏതെങ്കിലും ഗുരുക്കന്മാരുടെ മാർഗദർശനത്തിലൂടെയോ സ്വരൂപിക്കുന്ന ആത്യന്തിക കാഴ്ചപ്പാടാണ്, സമഗ്രദർശനമാണ് മതമെന്ന് സാമാന്യമായി പറയാം. ഇത്തരം എത്രതന്നെ ദർശനങ്ങളുണ്ടായാലും അവയുടെയെല്ലാം സാരം ഒന്നായിരിക്കും എന്നതാണ് ഏറ്റവും പ്രധാനമായിട്ടുള്ളത്. അതായത്, വേറിട്ടു കാണപ്പെടുന്ന സകലതും 'ഒരാറ്റു ഒന്നാണെന്ന അവബോധ'മാണ് ഏതെല്ലാം വഴിക്കു സത്യാന്വേഷണം നടത്തിയാലും മനുഷ്യർക്കു ലഭിക്കുക. എല്ലാം ഒന്നാണെങ്കിൽ, അതിൽനിന്നുതന്നെ എല്ലാം തമ്മിലും എല്ലാവരും തമ്മിലുമുള്ള അന്യോന്യത, പാരസ്പര്യം തെളിയുന്നു. ഭൂമിയും ചന്ദ്രനും തമ്മിലും, സൂര്യനും ക്ഷീരപഥമെന്ന ഗാലക്സിയും തമ്മിലും, കോടിക്കണക്കായ നക്ഷത്രസമൂഹങ്ങൾ തമ്മിൽത്തമ്മിലുമെല്ലാം നിലനിൽക്കുന്ന പാരസ്പര്യത്തിന്റെയും ഒരുമയുടെയും പിന്നിലുള്ള ആത്മീയതത്വം ഈ മതദർശനം വെളിവാക്കിത്തരുന്നു. ഭൂമിയെന്ന ഗ്രഹം മനുഷ്യരെയും മറ്റു ജീവജാലങ്ങളെയും സംബന്ധിച്ച വെറുമൊരു ഗ്രഹം (planet) അല്ലെന്നും ഗർഭ

ഗൃഹംതന്നെയാണെന്നുമുള്ള അവബോധം ഈ യഥാർത്ഥ മതം മനുഷ്യനിൽ ജനിപ്പിക്കുന്നു. അതുകൊണ്ടുതന്നെ ഭൂമി അമ്മയാണെന്നും, ആ അമ്മ പിറവിക്കൊടുക്കുന്ന സകലജീവജാലങ്ങളും ഈ ഭൂമിമാതാവിന്റെ മക്കളാണെന്നും ഈ മതം മനുഷ്യനെ ബോധ്യപ്പെടുത്തുന്നു. ഓരോ രാജ്യക്കാർ എന്നതിനു മുമ്പരി, മനുഷ്യരെല്ലാം ഭൂമിക്കാരാണെന്നും നേർസഹോദരന്മാരാണെന്നുമുള്ള അവബോധം മനുഷ്യരിൽ സദാ ഉണർത്തിനിർത്തുകയും സാഹോദര്യമെന്ന മൂല്യം നിരന്തരം ഉല്പാദിപ്പിക്കുകയും ചെയ്യുന്നു, ഈ യഥാർത്ഥ മതം. ഇത് സമൂഹത്തിൽ സ്നേഹത്തിലധിഷ്ഠിതമായ ഒരു സംസ്കാരത്തിനും, ഭൂമിയിൽ ഒരു വിശ്വകുടുംബവ്യവസ്ഥയ്ക്കും അടിത്തറ പാകുന്നു. വിശ്വകുടുംബവ്യവസ്ഥയിലേക്കുള്ള മനുഷ്യന്റെ ചുവടുവയ്പാണല്ലോ സാമൂഹിക നവോത്ഥാനം.

ഇവിടെയെവിടെയാണ് ദൈവത്തിന്റെ സ്ഥാനം? ഈ മഹാപ്രപഞ്ചത്തിലെ ഓരോ പരമാണുവിലും അതിന്റെ ജൈവതത്ത്വമായി വർത്തിക്കുന്ന സർവ്വവ്യാപിയായ ഒരു അദ്യശ്യ ചൈതന്യസത്തയെ സങ്കല്പിക്കാതെ സ്വന്തം അസ്തിത്വത്തെപ്പോലും വിശദീകരിക്കുവാൻ മനുഷ്യനാവില്ല എന്നതൊരു വസ്തുതയാണ്. എന്റെ എല്ലാ ശാരീരികപ്രക്രിയകളും ഞാനറിയാതെ നടക്കുന്നു എന്നറിയുന്ന എനിക്ക് എന്നിൽ പ്രത്യക്ഷമായി കാണാനാവാത്ത ഒരു സത്ത വസിക്കുന്നുണ്ട് എന്ന് അനുമാനിക്കേണ്ടിവരുന്നു. അതുപോലെതന്നെ എന്നിലെ ബോധം അനന്തമായ സ്ഥല - കാലങ്ങളിൽ നിറഞ്ഞുനിൽക്കുന്ന ഒരു മഹാബോധത്തിന്റെ പ്രതിഫലനമാത്രമല്ലേ എന്നും ചിന്തിക്കേണ്ടിവരുന്നു. എന്നിലും സർവ്വതിലും ആവസിച്ചിരിക്കുന്നു എന്ന് കാണാതെതന്നെ വിശ്വസിക്കേണ്ടിവരുന്ന ആ ചൈതന്യസത്തയാണ്, ആ മഹാബോധത്തെയാണ്, ഭാരത ഋഷിമാർ പരബ്രഹ്മമെന്നും, യേശു കൂടുതൽ മാനുഷികമായ പദമുപയോഗിച്ച് പിതാവായ ദൈവമെന്നും നിർവ്വചിച്ചത്.

ഇനി യേശുവിന്റെ മതദർശനം എന്തായിരുന്നുവെന്നു നോക്കാം. അതറിയാതെ സഭാനവീകരണത്തെക്കുറിച്ചും ഒരു ധാരണ രൂപീകരിക്കാനാവില്ലല്ലോ. ദൈവത്തെ

സർവ്വത്തിനും പിതാവായി സങ്കല്പിച്ച്, അതാണ് ഏകസത്ത എന്ന മുഖ്യദർശനമാണ് യേശു മുന്നോട്ടുവച്ചത്. ഈ ദർശനത്തിൽ നിന്നുകൊണ്ട്, എല്ലാവരും ദൈവപിതാവിന്റെ മക്കളായതിനാൽ പരസ്പരം സഹോദരരാണെന്ന അനുബന്ധദർശനം അവതരിപ്പിക്കുന്നു; തുടർന്ന്, ദാർശനികാവരോധത്തിന്റെ സഹജഭാവമായി വരേണ്ട ദൈവസ്നേഹത്തെയും പരസ്പരസ്നേഹത്തെയും ദൈവകല്പനകളായി പ്രഖ്യാപിക്കുന്നു; ഈ കല്പനകളുടെ പാലനമെന്നാൽ, മറ്റുള്ളവരെ തന്നെപ്പോലെ കണ്ടുള്ള പെരുമാറ്റങ്ങളും എല്ലാവരുമൊത്തുള്ള സ്നേഹവിരുന്നുകളും കൂടായ്മാജീവിതവുമാണെന്നും, അതുതന്നെയാണ് ജീവിതത്തിൽ അനുഷ്ഠിക്കേണ്ടതെന്നും സ്വജീവിതം മാതൃകയാക്കി കാണിച്ചുതരുന്നു; ദൈവം പിതാവായിരിക്കുന്ന ഒരു വിശ്വമഹാകുടുംബത്തിന്റെ സാക്ഷാത്ക്കാരമായിരിക്കണം, അതായത് ദൈവരാജ്യത്തിന്റെ സംസ്ഥാപനമായിരിക്കണം, ജീവിതത്തിന്റെ മുഖ്യലക്ഷ്യം എന്നു പദേശിക്കുന്നു. മനുഷ്യർ ആ ലക്ഷ്യമുൾക്കൊണ്ടു ജീവിച്ചാൽ, ഭൗതികതലത്തിലും - അതായത്, ഓരോരുത്തരുടെ സ്വന്തം വ്യാവഹാരികജീവിതത്തിലും - സർവ്വൈശ്വര്യങ്ങളും സമൃദ്ധിയും ലഭ്യമാകുമെന്ന് ഉറപ്പുനൽകുകയും ചെയ്യുന്നു. യേശുവിന്റെ ഈ സുവിശേഷം ദൈവരാജ്യത്തിന്റെ സുവിശേഷമാണ്. മനുഷ്യനവോത്ഥാനത്തിന്റെ സുവിശേഷമാണ്. സർവ്വജനതകളിലും പ്രഘോഷിക്കണമെന്ന് യേശു കല്പിച്ചതും ഈ സുവിശേഷമാണ്. ആദിമസഭയിൽ നാം കാണുന്നത് ഈ സുവിശേഷത്തിന്റെ ആവിഷ്കാരമാണ്. അവിടെ, 'വിശ്വാസം സ്വീകരിച്ച എല്ലാവരും ഒരു സമൂഹമായെന്നും, 'എല്ലാ വസ്തുക്കളും അവർക്കു പൊതുവായിരുന്നു'വെന്നും, 'അത് ഓരോരുത്തരുടെയും ആവശ്യാനുസരണം എല്ലാവർക്കുമായി പങ്കിടുകയാണ് ചെയ്തിരുന്ന'തെന്നും നാം കാണുന്നു. അവരെല്ലാം ആഹ്ലാദചിത്തരായിരുന്നുവെന്നും നാം കാണുന്നുണ്ട്.

അസ്ഥിഷ്ഠിതവുമായ കളോളം പകപോക്കുന്നവനുമായ ഒരു ദൈവത്തെയോർത്ത് ഭയചകി

പേജ് 6-ൽ തുടരും...

'സേവ് അവർ സിസ്റ്റേഴ്സ്' ആക്ഷൻ കൗൺസിലിന്റെ ആഭിമുഖ്യത്തിൽ സെക്രട്ടേറിയറ്റ് മാർച്ചും ധർണ്ണയും!

2018 നവംബർ 14 ബുധൻ, രാവിലെ 11 മണിക്ക് പാളയം രക്തസാക്ഷി
മണ്ഡപത്തിൽനിന്ന് ആരംഭിക്കുന്നു

['സത്യജാല'യുടെ ഈ ലക്കം തയ്യാറാക്കുമ്പോൾ, 'SOS Action Council' കന്യാസ്ത്രീസമരത്തിന്റെ രണ്ടാം ഘട്ടത്തിനുള്ള സന്നാഹങ്ങൾ നടത്തിക്കൊണ്ടിരിക്കുകയാണ്. നവം.14-ന് നടക്കുന്ന സെക്രട്ടേറിയറ്റ് മാർച്ചും ധർണ്ണയും സംബന്ധിച്ചുള്ള കൂടുതൽ വിവരങ്ങളും വാർത്തയും നൽകാൻ, അതേദിവസംതന്നെ സത്യജാല അച്ചടിക്കാൻ പ്രസിലേക്ക് വിടേണ്ടതുള്ളതിനാൽ കഴിയുമെന്നു തോന്നുന്നില്ല. അതുകൊണ്ട് ഈ മാർച്ചിന്റെയും ധർണ്ണയുടെയും ഒരു ഏകദേശചിത്രം നൽകാൻ, അതുസംബന്ധിച്ച 'SOS ആക്ഷൻ കൗൺസിൽ' പുറപ്പെടുവിച്ച നോട്ടീസ് പ്രസിദ്ധീകരിക്കുകയാണ്-എഡിറ്റർ]

സുഹൃത്തുക്കളേ,

ഫ്രാങ്കോ എന്ന ബിഷപ്പ്, കന്യാസ്ത്രീക്കെതിരായി ലൈംഗികാതിക്രമം നടത്തിയ കേസ് ശരിയായ രീതിയിൽ മുന്നോട്ടു പോകുമോ എന്ന ആശങ്ക കേരളീയ പൊതുസമൂഹത്തിനുള്ളതുപോലെതന്നെ, 'എസ്.ഒ.എസ്.'നുമുണ്ട്. കേസിലെ പ്രതിയായ ഫ്രാങ്കോ ജാമ്യത്തിൽ ഇറങ്ങിയെന്നതുതന്നെ ഈ സംശയം ബലപ്പെടുത്തുന്നു. ഈ കേസിലെ സാക്ഷികളെയെല്ലാം, ഫ്രാങ്കോയ്ക്കും അദ്ദേഹത്തെ ഒളിഞ്ഞു തെളിഞ്ഞും പിന്തുണയ്ക്കുന്ന രാഷ്ട്രീയ-മതനേതാക്കൾക്കും സ്വാധീനിക്കാൻ കഴിയുന്നവരാണ്. വൻതോതിൽ സമ്പത്തിന്റെയും അധികാരത്തിന്റെയും പിൻബലമുള്ള വ്യക്തിയായ പ്രതി സമൂഹത്തിൽ സ്വതന്ത്രമായി വിഹരിക്കുന്നത് അപകടകരമാണെന്നതിന്റെ സൂചനയാണ് ഫാദർ ക്യൂറാക്കോസ് കാട്ടുതറയുടെ പെട്ടെന്നുണ്ടായ മരണം. പ്രതിയുടെ പൂർവ്വകാല പ്രവർത്തനങ്ങൾകൂടി നന്നായറിയാവുന്ന ഫാദർ ക്യൂറാക്കോസ് തനിക്കറിയാവുന്ന സത്യങ്ങൾ കോടതിയിലും മാധ്യമങ്ങളിലും തുറന്നു പറയാൻ തയ്യാറായി എന്നത്, പ്രതിക്കും അദ്ദേഹത്തെ സഹായിക്കുന്നവർക്കും അപകടകരമായി തോന്നിയിരിക്കുമെന്ന് തീർച്ചയാണ്. ഫാദറിനു നേരെ നിരവധി ഭീഷണികൾ ഉയർന്നു വന്നുവെന്ന് അദ്ദേഹംതന്നെ വെളിപ്പെടുത്തിയിട്ടുണ്ട്.

പരാതിക്കാരിയായ കന്യാസ്ത്രീക്കും അവരെ പിന്തുണയ്ക്കുന്ന കന്യാസ്ത്രീകൾക്കും അവരുടെ കുടുംബാംഗങ്ങൾക്കുംനേരെ പല ഭീഷണികളും ഉയർന്നിട്ടുണ്ട്. ഈ സാഹചര്യത്തിൽ പ്രതിയുടെ ജാമ്യം റദ്ദാക്കാൻ സർക്കാർ നടപടികൾ സ്വീകരിക്കണമെന്ന് 'എസ്.ഒ.എസ്.' ആവശ്യപ്പെടുന്നു.

അതോടൊപ്പം ഫാദർ ക്യൂറാക്കോസ് കാട്ടുതറയുടെ ദുരുപമരണം സംബന്ധിച്ച് ഒരു അന്വേഷണം നടക്കണം. മാത്രവുമല്ല, രാജ്യത്തു നിലവിലുള്ള നിയമങ്ങളും സഭാനിയമങ്ങളും ലംഘിച്ചുകൊണ്ട് ഫ്രാങ്കോ ഉണ്ടാക്കിയ അതിരുകവിഞ്ഞ സമ്പത്തുകൾ സംബന്ധിച്ച് സമഗ്രമായ ഒരന്വേഷണവും നടത്തണം.

കേസിൽ സാക്ഷികളായ കന്യാസ്ത്രീകൾക്കും മറ്റുള്ളവർക്കും ജീവനുതന്നെ ഭീഷണിയുള്ള സാഹചര്യത്തിൽ അവരുടെ സുരക്ഷ ഉറപ്പാക്കാൻ

സർക്കാരിന് ബാധ്യതയുണ്ട്. അത് കാര്യക്ഷമമായി നടപ്പാക്കണമെന്ന് 'എസ്.ഒ.എസ്.' ആവശ്യപ്പെടുന്നു.

പ്രബുദ്ധകേരളത്തിലെ ഒരു ജനപ്രതിധിയായിരുന്നു കൊണ്ട് തീർത്തും സ്ത്രീവിരുദ്ധവും നിയമവിരുദ്ധവും സത്യപ്രതിജ്ഞാലംഘനവുമായ പ്രസ്താവനകൾ നടത്തി പ്രതിക്കുന്നുകൂലമായി ഇടപെടുന്ന പി.സി.ജോർജ്ജ് എം.എൽ.എ ആസ്ഥാനത്ത് തുടരാൻ അർഹനല്ലെന്ന് തെളിയിച്ചിരിക്കുകയാണ്. ആയതിനാൽ പി.സി.ജോർജിന്റെ നിയമസഭാംഗത്വം റദ്ദാക്കണമെന്ന് 'എസ്.ഒ.എസ്.' ആവശ്യപ്പെടുന്നു.

അധികാരമുപയോഗിച്ച് സ്ത്രീകളെ പീഡിപ്പിക്കുന്ന രീതി ഇന്ന് മത-രാഷ്ട്രീയ-മാധ്യമസ്ഥാപനങ്ങളിലും സംഘടനകളിലും വ്യാപകമായി തുടരുന്നു എന്ന വസ്തുത വെളിവാക്കിയിരിക്കുന്ന സാഹചര്യത്തിൽ, ഈ പ്രസ്ഥാനങ്ങളിൽ നിയമപരമായി സാധ്യതയുള്ള ആഭ്യന്തര

പരാതിപരിഹാരസംവിധാനങ്ങൾ ഉണ്ടാക്കാൻ വേണ്ട നടപടികൾ സർക്കാർ സ്വീകരിക്കണമെന്ന് 'എസ്.ഒ.എസ്.' ആവശ്യപ്പെടുന്നു.

ഈ സുപ്രധാന ആവശ്യങ്ങൾ ഉന്നയിച്ചുകൊണ്ട് 'എസ്.ഒ.എസ്.'ന്റെയും ഈ ധർമ്മസമരത്തെ പിന്താങ്ങുന്ന മുഴുവൻ പ്രസ്ഥാനങ്ങളുടെയും വ്യക്തികളുടെയും നേതൃത്വത്തിലും സഹകരണത്തിലും സെക്രട്ടേറിയറ്റിലേക്ക് ഒരു ജനകീയമാർച്ച് സംഘടിപ്പിക്കുകയാണ്.

ആവശ്യങ്ങൾ:

1. ഫ്രാങ്കോ മുളയ്ക്കലിന്റെ ജാമ്യം റദ്ദാക്കാനുള്ള നടപടികൾ സ്വീകരിക്കുക.
2. ഫാദർ ക്യൂറാക്കോസ് കാട്ടുതറയുടെ ദുരുപമരണത്തെപ്പറ്റി അന്വേഷിക്കുക.
3. ഫ്രാങ്കോയുടെ സാമ്പത്തിക സ്രോതസ്സുകളും ക്രിമിനൽ - അധോലോകബന്ധങ്ങളും അന്വേഷിക്കുക
4. കന്യാസ്ത്രീകളുടെയും സാക്ഷികളുടെയും സുരക്ഷ ഉറപ്പാക്കുക.
5. സ്ത്രീത്വത്തെ നിരന്തരം അധിക്ഷേപിക്കുന്ന പി.സി. ജോർജ്ജ് എം.എൽ.എ-യുടെ നിയമസഭാംഗത്വം റദ്ദാക്കുക.
- 6 മത -രാഷ്ട്രീയപ്രസ്ഥാനങ്ങളിൽ ലൈംഗികാതിക്രമം തടയുന്നതിന് നിയമനിർമ്മാണം നടത്തുക.

തരായും അന്ധവിശ്വാസജഡിലമായ അനുഷ്ഠാനങ്ങൾകൊണ്ട് പുരോഹിതരുടെ അടിമകളായും യഹൂദജനത വലഞ്ഞിരുന്ന സാഹചര്യത്തിലാണ്, പുതിയൊരു ദൈവസങ്കല്പം അവതരിപ്പിച്ചും പൗരോഹിത്യം ഒഴിവാക്കിയും ഒരു പുതിയ ആകാശത്തിനും പുതിയ ഭൂമിക്കും യേശു വഴിയൊരുക്കിയത്. സൂക്ഷ്മമായി നോക്കിയാൽ, സാമൂഹികനവോത്ഥാനത്തിന്റെ വലിയൊരു മാതൃകയായി ആദിമസഭാസമൂഹത്തെ കാണാനാകും. അത്രമേൽ സ്വതന്ത്രവും അധികാരമുക്തവും അനുഷ്ഠാനരഹിതവും സ്നേഹത്തിന്റെ നിയമങ്ങളാൽ ഭരിക്കപ്പെട്ടതുമായ ഒരു സമൂഹം ആദിമസഭയുടെ തകർച്ചയ്ക്കുശേഷം ലോകത്തിൽ ഉദയം കൊണ്ടിട്ടില്ല എന്നതാണു വാസ്തവം. സാമൂഹികനവോത്ഥാനത്തിന്റെ എക്കാലത്തെയും ദീപസ്തംഭമായി അതു നിലകൊള്ളുന്നു. അതുകൊണ്ടുതന്നെ സഭാനവീകരണത്തിന്റെയും ദീപസ്തംഭമാണത്. അതായത്, ഒരു സാമൂഹികനവോത്ഥാനം ലക്ഷ്യംവെച്ചു പ്രവർത്തിക്കുന്ന സഭാനവീകരണ പ്രവർത്തകർക്കുമുനിൽ, ഇന്നത്തെ സഭയെ വിലയിരുത്താനുള്ള മാനദണ്ഡമായി, യേശുവിന്റെ പ്രബോധനങ്ങൾക്കൊപ്പം ഈ ആദിമസഭാസംവിധാനവുമുണ്ട്. അത് പഴമയിലേക്കുള്ള ഒരു തിരിച്ചുപോക്കല്ലേ എന്നു തോന്നിയേക്കാം. തീർച്ചയായും മല്ല; എന്നു മാത്രമല്ല, യേശു ആവിഷ്കരിച്ച സനാതന മൂല്യങ്ങളിൽനിന്നു കാടത്തത്തിലേക്കും കാലഹരണപ്പെട്ട രാജകീയതയിലേക്കും പിന്നാക്കംപോയ സഭകളെ അതു വഴി പുതിയ കാലത്തേക്കു തിരിച്ചുകൊണ്ടുവരുകയാണ്.

യേശുവിന്റെ മാർഗ്ഗത്തിൽനിന്ന്, നാലാം നൂറ്റാണ്ടിന്റെ ആദ്യപാദത്തിൽത്തന്നെ ക്രിസ്തുമതം പൂർണ്ണമായി വ്യതിചലിച്ചു. ആ മാറ്റിമറിക്കൽ യേശുവിനേത്തന്നെ ഉപയോഗിച്ചുകൊണ്ടായിരുന്നതിനാൽ ആർക്കുമതിനെ ഫലപ്രദമായി പ്രതിരോധിക്കാൻ കഴിഞ്ഞില്ല. യേശുവിന്റെ പ്രബോധനങ്ങളെ യേശുവിനെ ദൈവമാക്കി അട്ടിമറിക്കുകയായിരുന്നു ചെയ്തത്. ഏകദൈവസങ്കല്പം വിട്ട് ത്രിത്വൈക ദൈവസങ്കല്പം കൊണ്ടുവന്ന്, യേശുവെന്ന വ്യക്തിദൈവത്തെ ഇടയ്ക്കു പ്രതിഷ്ഠിച്ചു. ആ പുത്രൻതന്മൂലമെന്ന പ്രസാദിപ്പിക്കാൻ ബലിയും അനുഷ്ഠാനങ്ങളും ആരംഭിച്ചു. അതിനുവേണ്ടി പൗരോഹിത്യമുണ്ടായി. യേശു അധികാരമരുത് എന്നു പറഞ്ഞിടത്ത്, റോമൻ സാമ്രാജ്യശൈലിയിൽ ശ്രേണീബ

ദ്ധമായ പുരോഹിതാധികാരഘടനയുണ്ടാക്കി. പത്രോസ് സ്വയം വിശേഷിപ്പിച്ച കൂട്ടുമുപ്പൻ എന്ന ശുശ്രൂഷാസ്ഥാനത്തെ, പത്രോസിന്റെ സിംഹാസനമെന്നു പറഞ്ഞ് മാർപാപ്പാ എന്ന പേരിൽ രാജകൊട്ടാരത്തിൽ കുടിയിരുത്തി. ക്രിസ്തുമതം ഒരു രാഷ്ട്രീയമതമാകുകയും അപ്പോസ്തലസ്ഥാനികളായി സുവിശേഷംപ്രസംഗിച്ചിരുന്ന മുപ്പന്മാരെല്ലാം ബിഷപ്പെന്നപേരിൽ മതഭരണാധികാരികളാക്കി വാഴിക്കുകയുംചെയ്തു. അവർക്കു താഴെ പുരോഹിതരുടെ ഒരു നിരയുണ്ടായി. ഈ മതരാഷ്ട്രീയഘടനയിൽ പുരോഹിതർ ഭരണാധികാരികളും വിശ്വാസികൾ പ്രജകളുമായി. വികേന്ദ്രീകൃത ശുശ്രൂഷാസംവിധാനമായിരുന്ന സഭയെ ഒരു കേന്ദ്രീകൃത അധികാരസംവിധാനമാക്കി. ഇതിനെല്ലാംവേണ്ടിയുള്ള ദൈവശാസ്ത്രങ്ങൾ ചമയ്ക്കപ്പെട്ടു. യേശുവിന്റെ പ്രബോധനങ്ങളുമായി പുലബന്ധം പോലുമില്ലാത്ത വിശ്വാസപ്രമാണവും ദൈവശാസ്ത്രസിദ്ധാന്തങ്ങളും വിശ്വാസസത്യങ്ങളുമുണ്ടായി. അതെല്ലാം വിശ്വാസിക്കണമെന്നതു നിർബന്ധമാക്കി. യേശുവിന്റെ രണ്ടേരണ്ടു നിയമങ്ങൾക്കു പകരമായും വിരുദ്ധമായും നിരവധി നിയമങ്ങളുണ്ടാക്കി. അവയുടെ അനുസരണവും നിർബന്ധമാക്കി....ചുരുക്കത്തിൽ, യേശു എന്തെല്ലാമാണോ അരുതെന്നു വിലക്കിയത്, അതെല്ലാം സഭയിൽ ആധികാരികമായി വ്യവസ്ഥാപിച്ചു. യേശു പറഞ്ഞതെന്ത് എന്നു വിശ്വാസികളറിയാതിരിക്കാൻ ബൈബിൾ വിലക്കി. അങ്ങനെ, ദൈവത്തെയും മാമോനെയും ഒന്നിച്ചു സേവിക്കാനുള്ള വേദിയാക്കി സഭയെ മാറ്റി. ഇതു ശരിയല്ലെന്നു പറയാൻ വായ്തുറന്ന അനേകം ലക്ഷം സുമനസ്ക്കരെ സഭാധികാരവും രാഷ്ട്രീയാധികാരവും കൈകോർത്തുനിന്ന് പച്ചയ്ക്കു ചുട്ടുചാരമാക്കി. യൂറോപ്പിൽ ഒരു സഹസ്രാബ്ദത്തിലേറെ നീണ്ടുനിന്ന ഒരു അന്ധകാരയുഗത്തിനു ജന്മം കൊടുത്തു, ഈ ക്രിസ്തുമതം.

ഈ യൂറോപ്യൻ മതത്തിന്റെ പിന്തുടർച്ചയാണ് ഇന്നത്തെ ക്രൈസ്തവസഭകളെല്ലാംതന്നെ. മനുഷ്യരെ അന്ധരാക്കി, അന്ധരായ തങ്ങളുടെ വഴിക്കു നയിക്കുകയെന്ന അതേ മനോഭാവത്തിലാണ് ഇന്നത്തെ സഭാ പൗരോഹിത്യവും. രാഷ്ട്രീയാധികാരമില്ലാത്തതിനാൽ, അതിനെതിരുന്നിരിക്കുന്നവരെ കൊല്ലുന്നില്ലെന്നുമാത്രം. മാർട്ടിൻ ലൂഥർ സഹായിച്ച്, ഇന്നിപ്പോൾ ബൈബിൾ വായിക്കാമെന്നായി; പക്ഷേ, സ്വന്തം നിലയിൽ വ്യാഖ്യാനിച്ചുകൂടാ, മനസ്സിലാക്കിക്കൂടാ; ദൈവത്തെ സ്വയം അന്വേഷിക്കുകയോ കണ്ടെത്തുകയോ അരുത്; കത്തോലിക്കാ ദൈവശാസ്ത്രസിദ്ധാന്തങ്ങൾ കണ്ണടച്ചുവിശ്വസിച്ചാൽ മതി; ആരെയും സ്നേഹിക്കണമെന്നില്ല, കുദാശാജീവിതം നയിച്ചാൽമതി! ഇങ്ങനെ മനുഷ്യന്റെ വിശേഷബുദ്ധിക്കു കൂച്ചുവിലങ്ങിടുകയും അവനിൽ നൈസർഗികമായുള്ള ആത്മീയഭാവത്തെ നശിപ്പിച്ചുകളയുകയുംചെയ്യുന്ന, ചിന്താസ്വാതന്ത്ര്യം അനുവദിക്കാത്ത ഒരു പ്രസ്ഥാനത്തെ, അത് ആരുടെ പേരിലുള്ളതായാലും മതമെന്നു വിളിക്കാമോ? അതുകൊണ്ടാണ്, ഇന്നു കാണപ്പെടുന്ന സാമ്പ്രദായികക്രൈസ്തവസഭകളും മറ്റു സംഘടിതമതങ്ങളും മതങ്ങളാണെന്നു ധരിക്കുന്നതു തെറ്റാണെന്ന് മുമ്പു സൂചിപ്പിച്ചത്.

ഈ വ്യാജ ക്രിസ്തുമതം സൃഷ്ടിക്കുന്നത് കപടവിശ്വാസികളെയും നിരീശ്വരരെയുമാണ്. അതു മനു

2018 നവംബർ 14-ന് രാവിലെ 11 മണിക്ക് ആരംഭിക്കുന്ന മാർച്ചിലും തുടർന്ന് നടക്കുന്ന ധർമ്മയിലും താങ്കളും താങ്കളുടെ പ്രസ്ഥാനവും പങ്കെടുക്കണമെന്നും മറ്റല്ലാ വിധത്തിലുമുള്ള സഹായസഹകരണങ്ങൾ നല്കണമെന്നും അഭ്യർത്ഥിക്കുന്നു.

‘എസ്. ഒ. എസ്.
ആക്ഷൻ കൗൺസിലിനു വേണ്ടി,
ഫാദർ അഗസ്റ്റിൻവട്ടോളി,
ഫെലിക്സ് പുല്ലൂടൻ,
അഡ്വ. ഭദ്രകുമാരി കെ.വി.

ഷ്യരിൽ ഉല്പാദിപ്പിക്കുന്നത് കച്ചവടമുഖ്യമാണ്. അതു കൊണ്ടുതന്നെ അത് ചുഷണത്തിലധിഷ്ഠിതമായതും പ്രകൃതിയുടെയും മനുഷ്യന്റെയും നിലനില്പിന് അപകടകരവുമായ ഒരു സാമ്പത്തിക-രാഷ്ട്രീയസംവിധാനത്തിനു ജന്മംകൊടുക്കുന്നു. ഇന്നത്തെ ലോകക്രമത്തെ നിരീക്ഷിച്ചാൽ, അത് ഈ വ്യാജ മതം പ്രചരിപ്പിച്ച യൂറോപ്പിനും അമേരിക്കയ്ക്കും മേൽക്കൈ ഉള്ള ഒരു വ്യാവസായിക-കമ്പോളവ്യവസ്ഥിതിയാണെന്നു കാണാം. ലോകത്തെ സർവ്വനാശത്തിലേക്കു നയിച്ചുകൊണ്ടിരിക്കുന്ന ഈ വൻ കോർപ്പറേറ്റ് വ്യവസ്ഥിതിയെ പ്രസവിച്ചത്, അക്രൈസ്തവമായ അധിനിവേശത്തിലൂടെ ലോകമെല്ലാം വ്യാപിച്ച പാശ്ചാത്യക്രിസ്തുമതം തന്നെയാണെന്ന് ചരിത്രത്തിലൂടെയുള്ള ഒരു വിഹഗവീക്ഷണത്തിൽ ആർക്കും കണ്ടെത്താനാകും.

ഇന്നു ലോകജനതകൾ മുഴുവൻ ആർത്തിപൂണ്ട പാശ്ചാത്യനാഗരിക-കച്ചവടമുഖ്യങ്ങളുടെ പിടിയിലാണ്. ഇതിൽനിന്നു ലോകത്തെ രക്ഷിക്കാൻ ഒരു രാഷ്ട്രീയത്തിനും കഴിയില്ല. കാരണം, അത് നിലയുറപ്പിച്ചിരിക്കുന്നത് ജനമനസ്സുകളിൽ വേരാഴ്ത്തിനിൽക്കുന്ന കച്ചവട സംസ്കാരത്തിലാണ്. ആ സംസ്കാരത്തെ നിർവീര്യമാക്കി ഒരു മാനവികസംസ്കാരം മുളപ്പിക്കണമെങ്കിൽ, മാനുഷികമൂല്യങ്ങൾ ഉല്പാദിപ്പിക്കുന്ന യഥാർത്ഥമതത്തെ തിരിച്ചുകൊണ്ടുവന്നേ ഒക്കൂ. മനുഷ്യന്റെ നവോത്ഥാനം സാധിക്കണമെങ്കിൽ, കോൺസ്റ്റൻ്റ്ന്റെ ആഗമനത്തോടെ സഭ വിട്ടിറങ്ങിയ യേശുവിനെ തിരിച്ചുവിളിച്ചേ പറ്റൂ. പുരോഹിതർക്കുപകരം, സഭയിൽ ആദ്ധ്യാത്മികാചാര്യന്മാർ നിറയേണ്ടിയിരിക്കുന്നു.

മതനവീകരണത്തിനു മുൻകൈ എടുക്കേണ്ടത് ക്രൈസ്തവർതന്നെയാണ്. കാരണം, വഴിതെറ്റിയ ക്രൈസ്തവസഭകളാണ് മാത്സര്യത്തിൽപ്പെടുത്തി മനുഷ്യമനസ്സുകളെയും മറ്റു മതങ്ങളെയും ലോകത്തെത്തന്നെയും ഇത്രയേറെ ദുഷിപ്പിച്ചത്. സഭകൾ ക്രൈസ്തവമാകുന്നതിനനുസരിച്ച് മറ്റു മതങ്ങളും മൂല്യോല്പാദനവേദികളായിക്കൊള്ളും. ഗുണപരമായ എല്ലാ സമൂഹികപരിവർത്തനങ്ങളും നവോത്ഥാനവും നടക്കുന്നത് മനുഷ്യന്റെ മൂല്യബോധത്തോടടുത്തുള്ള പ്രവർത്തനങ്ങളുടെ ഫലമായാണ്.

അതുകൊണ്ട്, മതത്തെ തള്ളിക്കളയുകയല്ല, തിരിച്ചറിയുകയും തിരിച്ചുപിടിക്കുകയുമാണു വേണ്ടത്. അത് മനുഷ്യന് അനുഗ്രഹമായി ലഭിച്ചിരിക്കുന്ന വിശേഷബുദ്ധിയുടെ വികാസവും ബോധത്തിന്റെ പുഷ്പിക്കലുമാണ്. മതത്തെ തള്ളിക്കളയുകയെന്നാൽ, സ്വന്തം വിശേഷബുദ്ധിയെയും തിരിച്ചറിവിന്റെ മാനദണ്ഡത്തെയും തള്ളിക്കളയുകയെന്നാണ്; സ്വയം നിഷേധിക്കുകയെന്നാണ്.

മതമെന്നത് വിശുദ്ധമായ ഒരു വാക്കാണ്. അത് പുരോഹിതരുടെ കൈയിൽനിന്നു തിരിച്ചുപിടിച്ച് ജ്ഞാനികളെ ഏല്പിക്കേണ്ടതുണ്ട്. കാരണം, മതം ആദ്ധ്യാത്മികതയുടെ തത്ത്വദർശനമാണ്. ജീവിതത്തിന്റെ അർത്ഥവും ലക്ഷ്യവും ഓരോരുത്തരുടെയും ജീവിതധർമ്മവും ചൂണ്ടിക്കാണിക്കുന്ന ചുണ്ടുപലകയാണ്. ആദ്ധ്യാത്മികതയാകട്ടെ, മനുഷ്യനിലെ സ്നേഹോർജ്ജത്തിന്റെ അനന്തസ്രോതസ്സാണ്. അത് മനുഷ്യനെ സംബന്ധിച്ച് ഏറ്റവും മഹത്തായ ജീവിതലഹരിയുമാണ്. ആ സ്നേഹലഹരി അവനെ കർമ്മനിരതനാക്കുന്നു. കർമ്മനിരതമായ സ്നേഹം സകലതിനെയും പരിവർത്തിപ്പിക്കുന്നു. അതുകല്പിച്ചുപോയ മനസ്സുകളെ മൃദുവാക്കുകയും കാലുഷ്യം നിറഞ്ഞ ലോകത്തെ ആർദ്രമാക്കുകയുംചെയ്യുന്നു.

സ്വാർത്ഥത പരാർത്ഥതയ്ക്കും മാത്സര്യം സഹവർത്തിത്വത്തിനും വഴിമാറുന്നു. അതോടെ മനുഷ്യൻ സാമൂഹികനവോത്ഥാനത്തിന്റെ, ഒരു പുതിയ ലോകത്തിന്റെ പടിവാതിൽ ചവിട്ടുകയായി.

മതമുക്തജീവിതവും മതാതീത ആത്മീയതയും ഇന്നത്തെ വ്യാജമായ മതജീവിതത്തേക്കാൾ ഭേദപ്പെട്ടതുതന്നെ. പക്ഷേ, അതിൽ നവോത്ഥാനമൂല്യമില്ല എന്നു മനസ്സിലാക്കേണ്ടതുണ്ട്. അതായത്, വ്യക്തിജീവിതവും സാമൂഹികജീവിതവും ഏതാണ്ട് സ്വതന്ത്രവും ഭ്രൂവുമായി കൊണ്ടുപോകുവാൻ കഴിയുന്നു എന്നതിനപ്പുറം, ഉന്നതമായ ഒരു ജീവിതലക്ഷ്യമോ, സത്യത്തിനും നീതിക്കുംവേണ്ടി പാടുപെടാനുള്ള സമർപ്പണബുദ്ധിയോ ആന്തരിക പ്രചോദനമോ അതു മനുഷ്യനു പ്രദാനംചെയ്യുന്നില്ല. തങ്ങളെ വരിഞ്ഞുമുറക്കിയിരുന്ന ഒരു ആധിപത്യമതവ്യവസ്ഥിതിയിൽനിന്നു മോചിതരായി, നിലവിലുള്ള സമൂഹിക-സാമ്പത്തികവ്യവസ്ഥിതിയിൽ തങ്ങളുടെ വ്യാവഹാരികജീവിതം ആസ്വദിക്കുക മാത്രമാണവിടെ, മനുഷ്യൻ. ഒരു സാമൂഹികമാറ്റത്തെക്കുറിച്ചോ മനുഷ്യന്റെ നവോത്ഥാനത്തെക്കുറിച്ചോ ഉള്ള ചിന്തകളൊന്നും അവിടെ ഉയരുന്നില്ല. ആഴവും ഒന്നു ത്യവുമുള്ള, ഹൃദയത്തെയും ബുദ്ധിയെയും ഒരുപോലെ ചലിപ്പിക്കുന്ന യഥാർത്ഥ മതദർശനങ്ങളാണ് മനുഷ്യനെ അതിലേക്കൊക്കെ പ്രചോദിപ്പിക്കുന്നത്.

അതുകൊണ്ട്, മതത്തെ അതിന്റെ തനിമയിൽ മനസ്സിലാക്കുകയെന്നത് വളരെ പ്രധാനമാണ്. അപ്പോൾ മാത്രമേ, അതുമായി ഇന്നത്തെ മതങ്ങളെ തട്ടിച്ചുനോക്കി അതൊന്നും മതങ്ങളല്ലെന്നു മനസ്സിലാക്കാനും അതു മനുഷ്യനെ മയക്കുന്ന കുറുപ്പാണെന്നു കണ്ടെത്താനും കഴിയൂ. അപ്പോൾ മാത്രമേ, മതാതീത ആത്മീയതയെന്ന ആധുനികചിന്താപ്രസ്ഥാനം മനുഷ്യന്റെ നവോത്ഥാനത്തെ സംബന്ധിച്ച് തികച്ചും അപര്യാപ്തമാണെന്നു ബോധ്യപ്പെടുകയുംചെയ്യൂ.

നിരന്തരപരിവർത്തനത്തിന്റെ ദർശനമാക്കിയിരിക്കേണ്ട മതങ്ങളിന് യഥാസ്ഥിതികത്വത്തിന്റെ കൂടാരങ്ങളും പൗരോഹിത്യത്തിന്റെ കുത്തരങ്ങളുമായി മാറിയിരിക്കുകയാണ്. ഈ ദുരവസ്ഥ മാറ്റാൻ, എല്ലാ മതസ്ഥരും സ്വന്തം മതസമൂഹത്തിനുള്ളിൽ നിലകൊണ്ടുതന്നെ, തങ്ങളുടെ മതത്തിന്റെ പ്രാകൃതദർശനങ്ങളിലേക്കു തിരിച്ചുപോവുകയും, അതിലെ ആദ്ധ്യാത്മിക ഉള്ളടക്കം പുതിയകാലത്തേക്കു തിരിച്ചുകൊണ്ടുവരുകയും ചെയ്യേണ്ടിയിരിക്കുന്നു. അതുവച്ച് മനുഷ്യനെയും സമൂഹത്തെയും മൂല്യവൽക്കരിക്കേണ്ടിയിരിക്കുന്നു. എന്നാൽ, ഇന്നത്തെ ചന്തസംസ്കാരത്തിന്റെ ജനയിതാക്കളെന്ന നിലയിൽ ഈ പ്രക്രിയയ്ക്കു തുടക്കമിടേണ്ടത് ക്രൈസ്തവർതന്നെയാണ്. സ്വതന്ത്രചിന്ത കൈമോശം വന്നിട്ടില്ലാത്ത മുഴുവൻ ക്രൈസ്തവരും സഭാനവീകരണരംഗത്തേക്ക് യേശുവിൽ ധീരരായി കടന്നുവരേണ്ടിയിരിക്കുന്നു. പണികൾ അധികം, വേലക്കാർ ചുരുക്കം എന്ന അവസ്ഥയാണ് ഈ രംഗത്ത് ഇന്നുള്ളത്.

മതത്തെക്കുറിച്ചുള്ള തെളിഞ്ഞ കാഴ്ചപ്പാടോടു കൂടി, ഭയം മാറ്റിവച്ച് കർമ്മരംഗത്തേക്കിറങ്ങാൻ മനുഷ്യർ തയ്യാറാകുന്നപക്ഷം, സാമൂഹികനവോത്ഥാനം സാധ്യമാണ്, ദൈവരാജ്യം സാധ്യമാണ്.

- എഡിറ്റർ

(കോട്ടയം, അടിച്ചിറ, 'സ്നേഹവാണിയിൽ'യിൽ 2018 സെപ്തം.2-ന് അവതരിപ്പിച്ച പ്രബന്ധം.)

കാട്ടുതറയിലച്ചന്റേത് കൊലപാതകം തന്നെ!

ഇപ്പൻ, സി.വി.സെബാസ്റ്റ്യൻ

കൊതു കിന്റെ കൂപ സിദ്ധമായ ചോരക്കൊതിയോടെയാണ് ഞങ്ങൾ - സത്യജാലയുടെ സ്റ്റാഫ് റിപ്പോർട്ടറന്മാർ - കാട്ടുതറത്തറവാട്ടിലേക്കു കയറിച്ചെന്നത്. ചെറുക്കനെ കാണാൻ ചെല്ലുന്ന പെണ്ണിന്റെ ബന്ധുക്കളുടെ ജിജ്ഞാസയോടെ ഞങ്ങളു വീടും പരിസരവും നിരീക്ഷിച്ചു. ഇടത്തരക്കാരനായിരുന്ന ഫ്രാങ്കോയുടെ അനുജന്റെ കൊട്ടാരത്തെക്കുറിച്ചുള്ള കിംവദന്തികൾ ഞങ്ങൾ കേട്ടിരുന്നു. കാട്ടുതറക്കാർ ഇടത്തരക്കാരാണ്. പരമ്പരാഗതമായ അടിസ്ഥാനസ്വത്തുള്ളവർ. പക്ഷേ കൊച്ചു വീട്. ലളിതജീവിതം. ഒരു കാര്യം ഞങ്ങൾ ഉറപ്പിച്ചു. മുൻ ജലന്തർ ബിഷപ്പ് സിമ്പോറിയൻ കീപ്പുറത്തിന്റെ സെക്രട്ടറിയും രൂപതയുടെ പ്രൊക്യൂററുമായിരുന്ന കാട്ടുതറയിലച്ചൻ കർത്താവിന്റെ ആദർശങ്ങളെ വിറ്റ് ഒരു ചില്ലിക്കാശുപോലും സമ്പാദിച്ചിട്ടില്ല.

അച്ചന്റുൾപ്പെടെ അഞ്ചു സഹോദരന്മാരാണ്. അച്ചന്റെയും ജ്യേഷ്ഠനാണ് ജോയിച്ചേട്ടൻ. അച്ചന്റെ അനുജന്മാരാണ് ജോസും ജോർജും ഒമാനിൽ ജോലി ചെയ്യുന്ന തോമസും. ഒറ്റനോട്ടത്തിലറിയാം അവരെല്ലാം നന്മകളാൽ സമൃദ്ധമായ നാട്ടിൻപുറത്തിന്റെ പ്രതിനിധികളാണെന്ന്. അവർക്കുപുറമേ, സെക്കന്റ് കസിനും അദ്ധ്യാപക ദമ്പതികളുടെ പുത്രനുമായ ബോണിച്ചനും മറ്റൊരു സെക്കന്റ് കസിനായ ബേബിച്ചനും വീട്ടിലെത്തിയിരുന്നു. ബോണിച്ചനു മീൻകൃഷിയും ബിസിനസും അതിനനുസരിച്ചുള്ള ലോകപരിചയവും സർവ്വോപരി സ്വതന്ത്ര ചിന്തയും ഉണ്ട്. വീടിനു പുറത്ത് തണലത്തിട്ട കസേരകളിലിരുന്നു ഞങ്ങൾ സംസാരിച്ചു. കെ.സി.ആർ എമ്മിനെക്കു

റിച്ചും ചർച്ച് ആക്ടിനേക്കുറിച്ചും കേട്ടുകേൾവിമാത്രമുള്ള ബോണിച്ചൻ സംസാരിച്ചുതുടങ്ങിയതോടെ നവീകരണവാദിയാണെന്ന് ഞങ്ങൾക്കു ബോദ്ധ്യപ്പെട്ടു. ഒരുപക്ഷേ നമ്മെക്കാൾ ഒരുപടി മുന്നിൽ. സമുദായത്തെ അപ്രസക്തമാക്കി പൗരോഹിത്യം വിളയാടുന്നതിൽ അസംതൃപ്തൻ.

എറണാകുളത്ത് മൂന്നു വർഷത്തെ സെമിനാരിപഠനത്തിന്

ശേഷമാണ് കുര്യാക്കോച്ചൻ ജലന്തറിനു വണ്ടികയറിയത്. ജലന്തർരൂപതയുടെയും മിഷനറീസ് ഓഫ് ജീസസ് കോൺവെന്റിന്റെയും സ്ഥാപകനാണ് പാലാ, കടപ്പാമറ്റം സ്വദേശി ബിഷപ്പ് സിംഫോറിയൻ കീപ്പുറത്ത്. കാട്ടുതറയിലച്ചന്റെ അകന്ന ബന്ധുകുടിയാണദ്ദേഹം. സത്യസന്ധനും നിഷ്കളങ്കനുമായ കാട്ടുതറയിലച്ചനെ അദ്ദേഹം പല ചുമതലകൾ ഏല്പിച്ചു. സെമിനാരിയുടെ റെക്ടർ, ഇടവകവികാരി, പ്രൈവറ്റ് സെക്രട്ടറി, പ്രോക്യൂററർ ആദിയായ തസ്തികകൾ ഒരേ കാലത്ത് ഉത്തരവാദിത്വപൂർവ്വം വഹിച്ചുകൊണ്ട് അച്ചൻ സ്തുത്യർഹമായി പ്രവർത്തിച്ചു. അതുകൊണ്ടുതന്നെ രൂപതയുടെ സാമ്പത്തിക രഹസ്യങ്ങൾ അച്ചനെപ്പോലെ അറിയാവുന്നവർ ആരും ഉണ്ടായിരുന്നില്ല. തന്റെ ആശങ്ക വർദ്ധിപ്പിക്കുന്ന പ്രധാന കാരണം ഇതാണെന്ന് ജോസു പറഞ്ഞു. കനകമോ കാമിനിയോ ഒന്നുമതി ശത്രുതയ്ക്ക്. ഇവിടെ രണ്ടും ഒത്തു വന്നിരിക്കുന്നു.

ഫ്രാങ്കോയുടെ ദൈവം പണമായിരുന്നു, അയാളുടെ പ്രാർത്ഥന പണസമ്പാദനവും. ഫലം, ജഡികസുഖാസ്വാദനവും. ഈ രാജപാതയിൽ വരുവാൻ അനേകരുണ്ടാവും. ഫ്രാങ്കോയ്ക്ക് ചുറ്റും അങ്ങനെ ഒരു ഉപജാപകവൃന്ദം ഉണ്ടായിരുന്നു. കുഴിയിൽ വീണ പന്നിയായ ഫ്രാങ്കോയ്ക്കെതിരെ സർക്കാരേജൻസികളുടെ അന്വേഷണപരമ്പരതന്നെ ഉണ്ടാവുമെന്ന് അവർക്കു മനസ്സിലായി.



ഫ്രാങ്കോയുടെ ദൈവം പണമായിരുന്നു, അയാളുടെ പ്രാർത്ഥന പണ സമ്പാദനവും. ഫലം, ജഡികസുഖാസ്വാദനവും. ഈ രാജപാതയിൽ വരുവാൻ അനേകരുണ്ടാവും. ഫ്രാങ്കോയ്ക്ക് ചുറ്റും അങ്ങനെ ഒരു ഉപജാപകവൃന്ദം ഉണ്ടായിരുന്നു. കൂഴിയിൽ വീണ പന്നിയായ ഫ്രാങ്കോയ്ക്കെതിരെ സർക്കാരേജൻസികളുടെ അന്വേഷണപരമ്പരതന്നെ ഉണ്ടാവുമെന്ന് അവർക്കു മനസ്സിലായി. ആലഞ്ചേരിയുടെ അനുഭവം അവർ കണ്ടുകൊണ്ടിരിക്കുന്നതാണല്ലോ. ഭ്രാന്തമായുണർന്ന ധാർമ്മികരോഷത്താൽ പ്രചോദിതനായി സത്യങ്ങൾ വിളിച്ചു പറയുന്ന അച്ചനെ നിശ്ശബ്ദനാക്കേണ്ടത് ഫ്രാങ്കോയുടെമാത്രമല്ല, ഈ ഉപജാപകവൃന്ദത്തിന്റെയും ആവശ്യമാണ്. ഭൂരിഭാഗം അച്ചന്മാരും കന്യാസ്ത്രീകളും ഭയംകൊണ്ടോ ആസക്തികളെ സന്തർപ്പണംചെയ്യാവുന്ന അരാജകജീവിതംകൊണ്ടോ ഫ്രാങ്കോയുടെ ഭരണത്തിൽ സന്തുഷ്ടരാണ്. ആ രൂപതയിലുള്ള എല്ലാ അച്ചന്മാരും കന്യാസ്ത്രീകളും അച്ചന്റെ ശിഷ്യരാണെങ്കിലും ഫ്രാങ്കോയ്ക്കെതിരെ ചാനലുകളിൽ പ്രതികരിച്ചതോടെ അച്ചൻ ജലന്ധരരൂപതയിൽ ഒറ്റപ്പെട്ടുവെന്ന് ജോസു പറഞ്ഞു.

തന്റെ സഹോദരങ്ങൾ വിഷമിക്കുമെന്നും ഭയപ്പെടുമെന്നും



കരുതി അവരോട് അച്ചൻ ഒന്നും വിട്ടുപറയുമായിരുന്നില്ല. അച്ചനെല്ലാം പറഞ്ഞിരുന്നത് എറണാകുളത്തു താമസിക്കുന്ന ഫസ്റ്റ് കസിനായ ജോണിയോടായിരുന്നു. അച്ചൻ ചാനലുകൾക്ക് അഭിമുഖം കൊടുത്തപ്പോൾ ജോണി വിളിച്ച് അതിന്റെ അപകടസാധ്യത ഓർമ്മിപ്പിച്ചു. അച്ചനപ്പോൾ ധാർമ്മികരോഷത്തോടെ പറഞ്ഞു, 'ആ കുഞ്ഞുങ്ങളെ പലരെയും ഞാൻ കുട്ടിക്കൊണ്ടുവന്നതാണ്. അവർ പന്ത്രണ്ടു പേരെറന്നിച്ചുവന്നു മെത്രാന്റെ പീഡനങ്ങളെപ്പറ്റി പരാതി പറയുമ്പോൾ ഞാനെങ്ങനെ വായും പുടി ഇരിക്കും?' ഫ്രാങ്കോ ജയിൽ മോചിതനായെന്നു കേട്ടപ്പോൾ അച്ചൻ ജോണിയെ വിളിച്ചു പറഞ്ഞു, 'ഇനിയെല്ലാം പ്രശ്നങ്ങളായിരിക്കും'. ഇടയ്ക്കു ജോണി വിളിച്ചപ്പോൾ

അച്ചൻ പറഞ്ഞു, 'ചുറ്റിലുംനിന്നുള്ള കുത്തുകൾ എനിക്കു താങ്ങാനാവില്ല'. ഒടുവിൽ ജോണി നിർബന്ധപൂർവ്വം അച്ചനോടാവശ്യപ്പെട്ടു, 'അച്ചനിങ്ങു പോര്, ഞങ്ങളുച്ചനെ പൊന്നുപോലെ നോക്കിക്കൊള്ളാം'. അച്ചൻ ധീരമായി മറുപടി പറഞ്ഞു, 'ഞങ്ങളൊക്കെ നല്ല ലക്ഷ്യങ്ങളോടെ കഷ്ടപ്പെട്ടുണ്ടാക്കിയ പണമാണ്; അതൊക്കെ കൊള്ളക്കൂട്ടത്തെ ഏല്പിച്ചശേഷം ഭീരുവിനെപ്പോലെ ഒളിച്ചോടാൻ ഞാൻ തയ്യാറല്ല.'

ഫ്രാങ്കോ ചെന്നയുടെനെ അച്ചനെ എല്ലാ ചുമതലകളിൽനിന്നും മാറ്റി. ഒരു ശത്രുപാളയത്തിലേക്കു പായ്ക്കുചെയ്യുകയും ചെയ്തു. പള്ളിമേടയ്ക്കകത്ത് ജെയിംസ് ഉള്ളാട്ടിലിന്റെ നേതൃത്വത്തിൽ ഒരു ജൂണിയർ വൈദികപ്പ



ടയും രണ്ടു കന്യാസ്ത്രീ യക്ഷികളും. ജയിംസ് ഉള്ളാട്ടിൽ കത്തനാർ എസ്.പി യുടെ സാന്നിധ്യത്തിൽ അച്ചന്റെ ബന്ധുക്കളോടും തട്ടിക്കയറിയെന്ന് ജോണി പറഞ്ഞു; എസ്.പി അയാളെ തൽക്ഷണം ആട്ടിപ്പുറത്താക്കുകയും ചെയ്തു. വീടിനുപുറത്ത് അച്ചനുനേരെ പല ആക്രമണങ്ങളുമുണ്ടായി. അച്ചന്റെ ഇടവകയിൽ ഫ്രാങ്കോ നേരിട്ടു ചെന്ന് ഇടവകക്കാരെ ഇളക്കിവിട്ടു. അവർ അച്ചനെ കൈയേറ്റുംചെയ്യാൻ ശ്രമിച്ചു. വീടിനുനേരെ കല്ലേറുണ്ടായി. വീടിന്റെ പോർച്ചിൽ പാർക്കുചെയ്തിരുന്ന കാർ വാടകഗുണ്ടകൾ അച്ചന്റേതെന്നു കരുതി തകർത്തു. ഇതൊക്കെ പോരേ, സാധുപ്രകൃതിയായ ഒരു മനുഷ്യന്റെ സ്വസ്ഥത തകർക്കാൻ? അച്ചനും കന്യാസ്ത്രീക്കും ജോഹ യൂരിയാൽ ചേക്കേറാൻ 'ഒരു ത്രിശങ്കുനരകം' പോലും ഇല്ലെന്ന് അൽമായൻ മനസ്സിലാക്കണം.

ശത്രുപാളയത്തിലകപ്പെട്ട ആ ശുദ്ധാത്മാവിന്റെ മനസ്സ് കടുത്ത സമ്മർദ്ദത്തിലായി. സത്യസന്ധവും സമർത്ഥവുമായ അന്വേഷണം നടന്നെങ്കിൽമാത്രമേ അവിടെ എന്തെല്ലാം നടന്നു എന്നു വ്യക്തമാകൂ. അച്ചൻ മുറിയിൽ കടന്നു കതകടച്ചു എന്നു പറയുന്നു. കതകു പൊളിച്ചുകത്തു കയറിയത് 20 മണിക്കൂറുകൾക്കു ശേഷം. അടുത്ത ഭക്ഷണത്തിന്റെ സമയത്ത് പുറത്തുവന്നില്ലെങ്കിൽ പോലീസിനെയും വീട്ടുകാരെയും വിവരമറിയിക്കാൻ ബന്ധപ്പെട്ടവർ ബാധ്യസ്ഥരാണ്. പരമാവധി അങ്ങനെ അനുവദിക്കാവുന്നത് എട്ടു മണിക്കൂറാണ്. അത് ചെയ്യാത്തതിൽ ദുരുഹതയുണ്ട്. ഈ 20 മണിക്കൂർ അച്ചന്റെ മുറിയിൽ എന്നും സംഭവിക്കാം. ബാഹ്യമോ ആന്തരികമോ ആയ പരിക്കുകളൊന്നും ആവശ്യമില്ല. കുറെപ്പേർ ചുറ്റിനും നിന്ന് മാനസികമായി പീഡിപ്പിച്ചാൽ, ശരീരത്തിനും മനസ്സിനും അരോഗദൃഢത ഇല്ലാത്ത അച്ചനെ പ്പോലൊരു മനുഷ്യന് എത്രനേരം പിടിച്ചു നിൽക്കാനാ വുമെന്നാണ് സഹോദരങ്ങൾ ചോദിക്കുന്നത്. 20 മണി

ക്കുറിനു ശേഷമുള്ള കതകുചവിട്ടിത്തുറക്കൽ ഒരു ഡായിപ്പുവേലയായിക്കൂടേ? അച്ചന്റെ മരണശേഷം ഒരാളു കത്തു കയറി കതകുപൂട്ടിയിട്ട്, മറ്റുള്ളവർ ചവിട്ടിപ്പൊളിച്ചതായിക്കൂടേ? ഇതൊക്കെ ആ കുടപ്പിറപ്പുകളുടെ ആത്മാർത്ഥമായ സംശയങ്ങളാണ്.

രാവിലെ ഏഴുമണിക്ക് കതകു ചവിട്ടിപ്പൊളിച്ച് അകത്തുകയറിയെന്നാണ് അവർ പറയുന്നത്. അനുജൻ ജോസിനെ മരണവിവരം അറിയിക്കുന്നത് പതിനൊന്നു മണിക്കൂറും! എന്തുകൊണ്ട് നാലുമണിക്കൂർ വൈകി? സഹോദരങ്ങളുടെ സംശയം ന്യായമല്ലേ? ഇടുക്കി ബിഷപ്പിന്റെ അനുജൻ ആനിക്കുഴിക്കാട്ടിലച്ചനാണ് വിവരം പറഞ്ഞത്. ആ മരണമറിയിപ്പിനെക്കുറിച്ച് ജോസ് വേദനയോടെ ഒരു കമന്റ് പറഞ്ഞു: 'ഒരു പട്ടി ചത്തുപോയി എന്നു പറയുന്ന നിസ്സംഗതയോടെ' എന്ന്! അവരെ സംബന്ധിച്ച് ഒരു ശല്യം ഒഴിഞ്ഞല്ലോ.

വിഷപ്രയോഗമോ മറ്റോ നിങ്ങൾ സംശയിക്കുന്നുണ്ടോ എന്ന ചോദ്യത്തിന് പോസ്റ്റ്മോർട്ടം റിപ്പോർട്ട് വരട്ടെ എന്ന മറുപടിയാണ് ആ കുടപ്പിറപ്പുകൾ പറഞ്ഞത്. ജോണിയും ബോണിച്ചനും ശ്രദ്ധേയമായ ഒരഭിപ്രായം പറഞ്ഞു. ഫ്രാങ്കോ ബുദ്ധിമാനായ ഒരു ക്രിമിനലാണ്. താൻ ജയിലിൽനിന്നു ചെന്ന ഉടനെ അച്ചനു വിഷംകൊടുത്തു കൊല്ലാനുംമാത്രം മണ്ടനല്ല. മാനസി കപീഡനംകൊണ്ട് ഇഞ്ചിഞ്ചായി കൊല്ലാനേ അയാൾ ഉത്തരവിട്ടു. കോൺസ്റ്റബിളിന്റെ കാലാമൃതത്വം എത്രയോ അച്ചന്മാരെയും കന്യാസ്ത്രീകളെയും അങ്ങനെ കശാപ്പുചെയ്ത ചോരപുരണ്ട പാരമ്പര്യം കത്തോലിക്കാ മതമാഫിയായുടെ സ്വന്തമാണ്! സി.ബി.ഐ അന്വേഷണം ആവശ്യപ്പെട്ട് കോടതിയെ സമീപിക്കാനുള്ള ഒരു ക്ഷത്തിലാണ് ആ കുടുംബം.

ഫോൺ: 9446561252, 9496128188.

രൂപതകളുടെ വിദേശഫണ്ട് തിരിമറി: നടപടികൾ ഇഴയുന്നു



സന്തോഷ് ജേക്കബ്

കേരളത്തിലെ കത്തോലിക്കാരൂപതകൾ കേന്ദ്ര ആഭ്യന്തരമന്ത്രാലയത്തിനു നൽകിയ വിദേശസഹായം സംബന്ധിച്ച കണക്കുകളിൽ വ്യാപകമായ ക്രമക്കേടുകൾ! അതു സംബന്ധിച്ചു നൽകിയ പരാതിയിൽ അന്വേഷണം ഇഴഞ്ഞു നീങ്ങുകയാണ്.


കത്തോലിക്കാസഭയുടെകീഴിൽ വിവിധ രൂപതകൾക്കും സ്ഥാപനങ്ങൾക്കും വിവിധ സേവന പ്രവർത്തനങ്ങൾക്കായി കോടിക്കണക്കിനു രൂപാ വിദേശസഹായം ലഭിക്കുന്നുണ്ട്. ഇതിൽ നാല്പൊരു പങ്കും തിരിമറിനടത്തിയതായി കത്തോലിക്കാ സഭാനവീകരണത്തിനായി പ്രവർത്തിക്കുന്ന 'ജോയിന്റ് ക്രിസ്ത്യൻ കൗൺസിൽ' (JCC) നടത്തിയ പഠനങ്ങളിൽ വ്യക്തമാവുകയുണ്ടായി.

അതിനേത്തുടർന്ന്, JCC ഇക്കാര്യം 2016-ൽ കേന്ദ്ര ആഭ്യന്തരവകുപ്പിന്റെ ശ്രദ്ധയിൽ കൊണ്ടുവരികയായിരുന്നു. തുടർന്ന്, മന്ത്രാലയം വിവിധ രൂപതകൾക്കു നോട്ടീസ് അയയ്ക്കുകയും ചെയ്തിരുന്നു.

അന്വേഷണത്തിന്റെ പുരോഗതി സംബന്ധിച്ച് ഈ ലേഖകൻ സമർപ്പിച്ച വിവരാവകാശ അപേക്ഷയിന്മേൽ നൽകിയ മറുപടിയിൽ, അന്വേഷണം തുടങ്ങി രണ്ടു വർഷമായിട്ടും അത് എവിടെയും എത്തിയില്ല എന്ന് ആഭ്യന്തര മന്ത്രാലയം വ്യക്തമാക്കുകയുണ്ടായി.

കേന്ദ്രസർക്കാർ വിജ്ഞാപനം S O 2446 (E) പ്രകാരം, ഏതെങ്കിലും സ്ഥാപനം അവർക്കു ലഭിക്കുന്ന വിദേശ സഹായം ഒരു കോടിക്കു മേൽ തുക നിയമപ്രകാരമല്ല ചെലവഴിച്ചതെന്നു പ്രഥമദൃഷ്ട്യാ കണ്ടെത്തിയാൽ, CBI അന്വേഷണം നടത്തണം എന്നാണു നിയമം. എന്നിരിക്കെ, അന്വേഷണം തുടങ്ങി രണ്ടു വർഷം പിന്നിട്ടിട്ടും ഇപ്പോഴും ഈ വിഷയത്തിൽ നടപടിയിലേക്ക് കടന്നിട്ടില്ല എന്ന്, കേന്ദ്ര ആഭ്യന്തര മന്ത്രാലയം വ്യക്തമാക്കുന്നു.

ഫോൺ: 9447297554



ഫാ. കുര്യാക്കോസ് കാട്ടുതറയെ ഇല്ലാതാക്കിയത് ശാസ്ത്രീയമാർഗങ്ങളിലൂടെയെന്ന സൂചനകൾ ബലപ്പെടുന്നു. ഭയവും മാനസികസമ്മർദ്ദവും വർദ്ധിപ്പിച്ച് എതിരാളി സ്വയം മരണത്തിനു കീഴടങ്ങുന്ന രീതിയാണിത്. പാശ്ചാത്യരാജ്യങ്ങളിൽ കൊടുംതീവ്രവാദികൾക്കെതിരെ പ്രയോഗിക്കുന്ന തന്ത്രമാണ് ഫാ. കുര്യാക്കോസിനെതിരെ പ്രയോഗിച്ചതെന്ന സംശയത്തിലാണ് പഞ്ചാബ് പോലീസ്.

തെളിവുകൾ ഒന്നും ശേഷിക്കാത്ത ഈ കൊലപാതകരീതി കോടതികളിൽ തെളിയിക്കാൻ സാധിക്കില്ലെന്നതാണ് ഏറെ ശ്രദ്ധേയം. മുൻപും ജലന്ധറിൽ സമാനമായ കൊലപാതകങ്ങൾ നടന്നിട്ടുള്ളതായി പൊലീസിനു സൂചന ലഭിച്ചിട്ടുണ്ട്. എന്നാൽ കേസിൽ അന്വേഷണവുമായി മുന്നോട്ടുപോയാലും കോടതിയിൽ കേസ് നിലനിൽക്കില്ല. കൊല്ലപ്പെട്ട ആളുടെ ശരീരത്തിൽ ഒരു പോറൽപോലും ഏൽക്കാതെ മാനസികസമ്മർദ്ദം വർദ്ധിപ്പിച്ച് സ്വയം മരണത്തിലേക്കു നയിക്കുന്ന രീതിയാണിത്. അതിതീവ്രസ്വഭാവമുള്ള കുറ്റവാളികളെ സ്വയം മരണത്തിലേക്ക് നയിക്കുന്ന ഈ രീതി പാശ്ചാത്യരാജ്യങ്ങളിൽ പോലീസും സേനയും സ്വീകരിക്കാറുണ്ട്.

കൊലപ്പെടുത്തിയെന്ന തോന്നലില്ലാതെ കുറ്റവാളി സ്വയം മരണത്തിനു കീഴടങ്ങുന്നതാണ് ഇതിലെ പ്രത്യേകത. ഫാ. കുര്യാക്കോസിന്റെ കാര്യത്തിലും ഇത്തരം നീക്കം വ്യക്തമാണെന്നാണ് പഞ്ചാബ് പോലീസിന്റെ കണ്ടെത്തൽ. ഫാ.കുര്യാക്കോസ് ഉൾപ്പെടെ അഞ്ച് പേരാണ് ബിഷപ്പ് ഫ്രാങ്കോയുടെ കന്യാസ്ത്രീപീഡനക്കേസിൽ സാക്ഷികൾ. കന്യാസ്ത്രീയുടെ പരാതിയുമായി ജലന്ധറിലെത്തിയ പോലീസിനു തെളിവുകൾ കൈമാറിയതും ബിഷപ്പ് ഫ്രാങ്കോയുടെ ബിസിനസ് രഹസ്യങ്ങൾ വെളിപ്പെടുത്തിയതും ഫാ. കുര്യാക്കോസ് ആയിരുന്നു.

കൂടുതൽ തെളിവുകൾ കൈമാറാൻ ഒരുങ്ങിയിരിക്കവെയാണ് ഫാ. കുര്യാക്കോസ് മരണത്തിനു കീഴടങ്ങുന്നത്. കേസ് വിചാരണ തുടങ്ങിയാൽ ഫാ. കുര്യാക്കോസിന്റെ മൊഴി ബിഷപ്പ് ഫ്രാങ്കോയെ ഇരുമ്പഴിക്കുള്ളിലാക്കുമെന്ന ഉറച്ച വിശ്വാസമാണ് ബിഷപ്പിനെ അലട്ടിയിരുന്നതെന്നാണ് സൂചന. ഫ്രാങ്കോ ബിഷപ്പിന്റെ പ്രവൃത്തികൾ സംബന്ധിച്ച ഒട്ടനവധി വിവരങ്ങൾ അദ്ദേഹത്തിനറിയാമായിരുന്നു.

അത്തരം കാര്യങ്ങൾ കോടതിയിലും മാധ്യമങ്ങളിലും തുറന്നു പറയാൻ ഫാ. കുര്യാക്കോസ് കാട്ടുതറ തയ്യാറായിരുന്നു. ലഭ്യമായ സാഹചര്യത്തെളിവുകൾ വച്ചുകൊണ്ട് ഇതൊരു സാഭാവികമരണമെ

ല്ലെന്ന് സംശയിക്കാവുന്നതാണ്. ഫ്രാങ്കോയ്ക്കുമുമ്പ് അവിടെ ചുമതലയുണ്ടായിരുന്ന ബിഷപ്പുമായി ഏറെ വിശ്വസ്തതയോടെ ഒരുമിച്ചു പ്രവർത്തിച്ചിരുന്ന വ്യക്തിയായിരുന്നു ഫാ. കുര്യാക്കോസ് കാട്ടുതറ. അവിടെയുള്ള കന്യാസ്ത്രീമാങ്ങളിലും സെമിനാരികളിലും പുതുതായി എത്തുന്നവർക്ക് ബൈബിൾ ആത്മീയ പാഠങ്ങൾ കൊടുക്കുന്നതിനും വേദപുസ്തകപാഠങ്ങൾ പഞ്ചാബിയിലേക്ക് തർജ്ജമ ചെയ്ത് പ്രചരിപ്പിക്കുന്നതിനും അദ്ദേഹത്തെ അന്നത്തെ രൂപതാമെത്രാൻ ചുമതലപ്പെടുത്തിയിരുന്നു.

അതുകൊണ്ടുതന്നെ പരാതിക്കാരിയായ കന്യാസ്ത്രീ അടക്കം നിരവധി കന്യാസ്ത്രീകളും പുരോഹിതരും തങ്ങൾക്ക് ഈ ബിഷപ്പിൽനിന്നു നേരിടേണ്ടി വരുന്ന പ്രശ്നങ്ങൾ അദ്ദേഹത്തെ അറിയിക്കുകയും ചെയ്തിരുന്നു. എന്നാൽ ഫ്രാങ്കോ ചുമതല ഏറ് ഉടനെതന്നെ ഇദ്ദേഹത്തെ ഇത്തരം ചുമതലകളിൽനിന്ന് ഒഴിവാക്കിയിരുന്നു. ഒരു ക്രിമിനൽ സംഘം ബിഷപ്പിന്റെ പിന്നിൽ പ്രവർത്തിച്ചിരുന്നു എന്ന് അദ്ദേഹത്തിനറിയാമായിരുന്നു. സ്വന്തം ജീവനുതന്നെ ഭീഷണിയുണ്ടാകുമെന്ന് അറിയാമായിരുന്നിട്ടും അതൊന്നും വകവെക്കാതെ സ്വന്തം നീതിബോധത്തിലും വിശ്വാസങ്ങളിലും മുറുകെപ്പിടിച്ചുകൊണ്ട് ഇരകൾക്കൊപ്പം നിൽക്കാൻ ഫാ. കുര്യാക്കോസ് കാട്ടുതറ തീരുമാനിക്കുകയായിരുന്നു.

തന്റെ നിലപാട് പൊതുമധ്യമങ്ങളിൽ പറയാൻ അദ്ദേഹം തയ്യാറായതും അതുകൊണ്ടാണ്. ഫ്രാങ്കോയ്ക്ക് ജാമ്യം കിട്ടിയപ്പോൾ സ്വീകരണം സംഘടിപ്പിച്ച വ്യക്തിയുടെ മേൽനോട്ടത്തിലുള്ള സ്ഥാപനത്തിലാണ് ഫാ.താമസിച്ച് ഇരുന്നത്. ആ സ്ഥാപനത്തിലെ ജോലിക്കാരെല്ലാം ഫ്രാങ്കോയുടെ വിശ്വസ്തരായിരുന്നു. മരിച്ചു കിടന്ന മുറി ചവിട്ടിപ്പൊളിച്ച് അകത്തുകടന്നു എന്ന ഇവരുടെ മൊഴി വിശ്വസനീയമല്ല. താൻ നിരന്തരം ഭീഷണികൾക്ക് വിധേയനായിരുന്നു എന്ന് അദ്ദേഹം ബന്ധുക്കളോടും മാധ്യമപ്രവർത്തകരുടേക്കുമുള്ള ചില സ്നേഹിതരോടും പറഞ്ഞിരുന്നു. ഫ്രാങ്കോയുടെ അനുയായികളായ ഗുണ്ടകൾ രണ്ടുപ്രാവശ്യം തന്നെ വാസസ്ഥലത്തെത്തി ആക്രമിച്ചതായും കാർ തല്ലിത്തകർക്കാൻ ശ്രമിച്ചതായും അദ്ദേഹംതന്നെ വെളിപ്പെടുത്തിയിട്ടുണ്ട്. ഇത്തരം കാര്യങ്ങളാണ് ഫാ. കുര്യാക്കോസിന്റെ മരണം ദുരുപമാക്കുന്നത്.

(കടപ്പാട്: ഒക്ടോ. 27-ലെ 'Daily Indian Herald')

‘കോടതിയിലെത്തുമ്പോൾ മൊഴി തിരുത്തിപ്പറഞ്ഞില്ലെങ്കിൽ...’

ബീനാ സെബാസ്റ്റ്യൻ

ജലന്ധർ ബിഷപ്പ് ഫ്രാങ്കോ മുളയ്ക്കലിനെ തിരായ ബലാത്സംഗക്കേസിലെ പ്രധാന സാക്ഷികളിൽ ഒരാളായ ഫാ. കുര്യാക്കോസ് കാട്ടുതറയെ പെട്ടെന്നുള്ള മരണത്തിലേക്ക് തള്ളിവിട്ടത് ഒരു വിഭാഗം വൈദികരുടെയും കന്യാസ്ത്രീകളുടെയും ഭാഗത്തുനിന്നുള്ള കടുത്ത സമ്മർദ്ദമാണെന്ന് വ്യക്തമാക്കുന്ന വെളിപ്പെടുത്തലുകളുമായി വൈദികനും ഫാ. കാട്ടുതറയുടെ ബന്ധുക്കളും ഫാ.കാട്ടുതറ അവസാന നാളുകളിൽ താമസിച്ചിരുന്ന ദസ്യൂ സെന്റ് പോൾസ് പള്ളിയിലെ വൈദികനും സമീപത്തുള്ള അഡോറേഷൻ കോൺവെന്റിലെ രണ്ട് മുതിർന്ന കന്യാസ്ത്രീകളുമാണ് ഫാ. കാട്ടുതറയെ നിരന്തരം സമ്മർദ്ദത്തിലാക്കിയിരുന്നത്.

‘കേസിന്റെ വിസ്താരം കോടതിയിൽ എത്തുമ്പോൾ അച്ഛൻ മൊഴിമാറ്റിപ്പറയണം’ എന്നായിരുന്നു ഇവരുടെ പ്രധാന ആവശ്യം. ‘അല്ലെങ്കിൽ അച്ഛന്റെ മൊഴികളുടേതാണെന്ന് വരുത്തിത്തീർക്കാനുള്ള പണിയൊക്കെ ബിഷപ്പിനറിയാം. അച്ഛനെ ഞങ്ങൾ കന്യാസ്ത്രീകൾതന്നെ കോടതിയിൽ തള്ളിപ്പറയും. കുറവിലങ്ങാട് കിടക്കുന്ന കന്യാസ്ത്രീകളല്ല, നമുക്ക് ബിഷപ്പ് ആണ് വലുത്,’ എന്നിങ്ങനെയായിരുന്നു കന്യാസ്ത്രീകളുടെ ഭീഷണി. ജീവൻപോയാലും സത്യത്തിനുവേണ്ടി നിലകൊള്ളണമെന്ന് പരാതിക്കാരിയെയും മറ്റു കന്യാസ്ത്രീകളെയും പഠിപ്പിച്ച തനിക്ക് അവരെ തള്ളിപ്പറയാൻ കഴിയില്ലെന്ന മനസ്സാക്ഷിയുടെ ഓർമ്മപ്പെടുത്തൽ ഒരു ഭാഗത്തും, ബിഷപ്പ് അനുകൂലികളിൽനിന്നുള്ള കടുത്ത സമ്മർദ്ദം മറുഭാഗത്തും ഉയർന്നു. ഈ കന്യാസ്ത്രീകൾ ഫാ. കാട്ടുതറയെ നിരന്തരം വേട്ടയാടിയിരുന്നുവെന്ന് അദ്ദേഹവുമായി അടുപ്പമുള്ള ചില വൈദികരും ബന്ധുക്കളും ‘മംഗളം ഓൺലൈന്’നോട് വെളിപ്പെടുത്തി.

ഇതിനൊപ്പം, കൂടെ താമസിച്ചിരുന്ന വൈദികനും നിരന്തരം കുറ്റപ്പെടുത്തിയിരുന്നുവെന്ന് ഫാ. കാട്ടുതറ പറഞ്ഞിരുന്നു. ബിഷപ്പിനു ജാമ്യം കിട്ടിയ രാത്രി അത്താഴത്തിന് എത്തിയ പഞ്ചാബി വൈദികനും ഫാ. കാട്ടുതറയെ കുറ്റപ്പെടുത്തി സംസാരിച്ചിരുന്നു. താൻ പഠിപ്പിച്ചവരും തന്റെ പകുതിമാത്രം പ്രായമുള്ളവരുമായ ഇവരിൽനിന്നുള്ള കുറ്റപ്പെടുത്തലുകളും ഒറ്റപ്പെടുത്തലും ഫാ. കാട്ടുതറയെ ഏറെ വിഷമിപ്പിച്ചിരുന്നു. ഭക്ഷണമേശയിൽപ്പോലും സ്വസ്ഥത നൽകിയിരുന്നില്ല. ദസ്യൂയിലേക്ക് ഫാ. കാട്ടുതറ സ്ഥലംമാറിച്ചെന്ന് രണ്ടാഴ്ച കഴിഞ്ഞപ്പോഴാണ് മരണം സംഭവിക്കുന്നത്. ഇത്രയും ദിവസം നിരന്തരം കുറ്റപ്പെടുത്തലുകൾ അദ്ദേഹം നേരിടുകയായിരുന്നു.

ഇതിനുപുറമെ, ഫാ.കാട്ടുതറയ്ക്ക് പുറംലോകവുമായി ബന്ധപ്പെടാനുള്ള അവസരങ്ങളും പള്ളി വികാരിയായ വൈദികൻ തടഞ്ഞുവെച്ചിരുന്നു. ഫോണിൽ

മറ്റു വൈദികരോടും ബന്ധുക്കളോടും സംസാരിക്കുന്നതിൽ അപ്രഖ്യാപിത വിലക്ക് വന്നു. ഫോൺവിളികൾ നിരീക്ഷിക്കുന്നുണ്ടെന്ന് ബോധ്യപ്പെട്ടതോടെ ഇയാൾ സ്ഥലത്തില്ലാതിരിക്കുമ്പോഴോ ജലന്ധറിലെ രൂപത സെമിനാരിയിൽ ക്ലാസ് എടുക്കാൻ പോകുമ്പോഴോ ആയിരുന്നു മറ്റുള്ളവരെ വിളിച്ചിരുന്നത്. പള്ളിമുറിയിൽവെച്ച് ആരോടും മനസ്സുതുറന്ന് സംസാരിക്കാൻ കഴിയാത്ത അവസ്ഥയായി. അടുത്ത സുഹൃത്തുക്കളായ വൈദികരെ കാണാൻ പുറത്തേക്ക് പോകാൻ വാഹനസൗകര്യവും പരിമിതപ്പെടുത്തിയിരുന്നു. പുറത്തുപോകാൻ അനുമതി ചോദിക്കുമ്പോൾ ഡ്രൈവർ എത്താതിരിക്കാൻ ശ്രമിക്കുകയോ അല്ലെങ്കിൽ അയാൾ വാഹനവുമായി പുറത്തേക്ക് പോവുകയോ ചെയ്യുമായിരുന്നുവെന്നാണ് ഫാ. കാട്ടുതറയുടെ സുഹൃത്തുക്കൾ പറയുന്നത്.

ഒക്ടോബർ 19-ന് വെള്ളിയാഴ്ച, വൈകിട്ടും രണ്ടു കന്യാസ്ത്രീകളും ഈ വൈദികനും ഫാ. കാട്ടുതറയോട് ബിഷപ്പിനെതിരെ മൊഴി നൽകി യതിനെച്ചൊല്ലി കലഹിച്ചിരുന്നു. താൻ വളരെ വിശ്വസിച്ചിരുന്ന കന്യാസ്ത്രീകളിൽ നിന്നുണ്ടായ തിരിച്ചടിയിൽ അദ്ദേഹം ഏറെ ദുഃഖിതനായിരുന്നുവെന്ന് ബന്ധുക്കൾ പറയുന്നു. ‘ഇടയനോടൊപ്പം ഒരു ദിവസം’

‘രോഗി ഇച്ഛിച്ചതും വൈദ്യൻ കല്പിച്ചതും പാല്’ എന്ന നിലയിലായി കാര്യങ്ങൾ. കേരളത്തിൽനിന്ന് എത്രയും വേഗം ജലന്ധറിലെത്താൻ ആഗ്രഹിച്ചിരുന്ന ഫ്രാങ്കോയ്ക്ക് അതിനുള്ള സൗകര്യം പ്രോസിക്യൂഷൻതന്നെ ഒരുക്കി നൽകുകയായിരുന്നു.

പരിപാടിയിലും കൗൺസിലിംഗിന്റെപേരിലും ബിഷപ്പിൽനിന്ന് അപമര്യാദയായ പെരുമാറ്റമുണ്ടായ കാര്യം നിരവധി കന്യാസ്ത്രീകൾ ഫാ. കാട്ടുതറയോട് തുറന്നു പറഞ്ഞിരുന്നു. ഇക്കാര്യങ്ങൾ അദ്ദേഹം പോലീസിന് മൊഴിയായി നൽകുകയും ചെയ്തിരുന്നു. ഈ മൊഴി കോടതിയിൽ വിസ്താരത്തിനെടുക്കുമ്പോൾ തള്ളിപ്പറഞ്ഞ് കള്ളസാക്ഷിയാക്കാനുള്ള പണി ചെയ്യാനറിയാമെന്നായിരുന്നു കന്യാസ്ത്രീകളുടെ ഭീഷണി.

ഏതൊക്കെ കന്യാസ്ത്രീകൾ പീഡനവിവരം ഫാ. കാട്ടുതറയെ അറിയിച്ചുവെന്ന് വ്യക്തമായി



അറിയാവുന്നയാൾ ബിഷപ്പ് ഫ്രാങ്കോ ആണ്. അയാളും ശിക്ഷികളും ഈ കന്യാസ്ത്രീകളുടെ കുടുംബങ്ങളെ ഇതിനകം സ്വാധീനിച്ചിരിക്കാമെന്ന് വൈദികർ പറയുന്നു. പീഡനത്തെക്കുറിച്ച് തങ്ങൾ പറഞ്ഞതായൊന്നും കോടതിയിൽ പറയരുതെ എന്ന് ഇവരും ഫാ. കാട്ടുതറ യോട് പറഞ്ഞിരിക്കാം. അതിൽ വലിയ മാനസികവിഷമം അച്ചനുണ്ടായിരുന്നു. തങ്ങൾ പറഞ്ഞപ്രകാരം കാര്യങ്ങൾ പോലീസിനോട് പറയണമെന്ന് അച്ചനോട് പറഞ്ഞിരുന്ന വൈദികരും കന്യാസ്ത്രീകളും, പി.സി. ജോർജ്ജ് അടക്കമുള്ളവർ അസഭ്യംപറഞ്ഞും ചില രേഖകൾ ഉയർത്തിക്കാട്ടിയും രംഗത്തെത്തിയതോടെ ഭയന്നുപോയി എന്നാണ് ജലന്ധരിൽനിന്നുള്ള വൈദികർ പറയുന്നത്. തങ്ങൾക്കെതിരെയും പി.സി. ജോർജ്ജിന്റെപക്കൽ എന്തെങ്കിലും തെളിവുണ്ടോ എന്നും ഇവർ ഭയന്നിരുന്നു. നാട്ടിലും തങ്ങളെക്കുറിച്ച് അപഖ്യാതി പറഞ്ഞ് ഇവർ അപമാനിക്കുമോയെന്നും ഈ കന്യാസ്ത്രീകൾ ഭയന്നിരുന്നുവെന്നാണ് കരുതുന്നതെന്നും വൈദികർ പറയുന്നു.

ഫാ. കാട്ടുതറയുടെ മരണം സംബന്ധിച്ച് ദസ്യു പോലീസിനു സഹോദരൻ പരാതി നൽകിയപ്പോഴും ഒപ്പം താമസിച്ചിരുന്ന വൈദികൻ പ്രശ്നമുണ്ടാക്കിയെന്നു ബന്ധുക്കൾ പറയുന്നു. അസ്വാഭാവിക മരണത്തിന് ദസ്യു സ്റ്റേഷൻ ഓഫീസർക്ക് പരാതി നൽകുന്നതിനിടെയായിരുന്നു

ബഹളം. ഇംഗ്ലീഷിൽ എഴുതി നൽകിയ പരാതി പോരാ, പഞ്ചാബിയിലും നൽകണമെന്ന് സ്റ്റേഷൻ ഓഫീസർ ആവശ്യപ്പെട്ടിരുന്നു. ഇതോടെ പഞ്ചാബിയിലേക്ക് പരാതി തർജ്ജമ ചെയ്യാൻ ഇവർ ഒരു വൈദികന്റെ സഹായം തേടി. എന്നാൽ കേസിലെ സാക്ഷിയാണ് ആ വൈദികനെന്നും അവർ എഴുതുന്നത് മുഴുവൻ കള്ളമാണെന്നും പറഞ്ഞ് ഒപ്പം താമസിച്ചിരുന്ന വൈദികൻ ബഹളം വച്ചു. ഇയാളുടെ പെരുമാറ്റത്തെക്കുറിച്ചും ബിഷപ്പുമായി ബന്ധപ്പെട്ടവരിൽ നിന്നുമുള്ള ഭീഷണിയെക്കുറിച്ചും പറയുമ്പോഴായിരുന്നു ഈ ബഹളം. ഇതോടെ പോലീസ് സ്റ്റേഷനിൽ തർക്കമുണ്ടായെന്നും എസ്.പി ഇടപെട്ടാണ് പ്രശ്നം പരിഹരിച്ചതെന്നും ബന്ധുക്കൾ പറയുന്നു. ഇതിന്റെ പേരിൽ ഒന്നര മണിക്കൂറിലേറെ പോലീസ് സ്റ്റേഷനിൽ സമയം പാഴാക്കി. പോസ്റ്റുമോർട്ടം കഴിഞ്ഞ് മൃതദേഹം ജലന്ധർ കത്തീഡ്രൽ പള്ളിയിൽ എത്തിക്കുന്നതിൽ കാലതാമസം നേരിട്ടത് ഇതുമൂലമാണെന്നും ബന്ധുക്കൾ പറയുന്നു. മുൻപ്, ഫാ. കാട്ടുതറയുമായി നല്ല ബന്ധം പുലർത്തിയിരുന്ന ഈ വൈദികൻ ഫ്രാങ്കോയ്ക്ക് എതിരായിരുന്നു. എന്നാൽ ഫ്രാങ്കോയുടെ ഭീഷണിയാണ് ചുവടുമാറ്റത്തിന് കാരണം. “എനിക്ക്ൊപ്പം നിൽക്കുന്നവരെ ഞാൻ എന്തുവില കൊടുത്തും സംരക്ഷിക്കും, അല്ലാത്തവരെ ഇല്ലാതാക്കുമെന്ന്” ഭീഷണിയാണ് കളമാറിചവിട്ടാൻ ഈ വൈദികനെ പ്രേരിപ്പിച്ചതത്രേ!

ബിഷപ്പോ അദ്ദേഹവുമായി അടുത്ത വൈദികരോ ഫാ. കാട്ടുതറയെ നേരിട്ട് ബന്ധപ്പെടാതെ, ഇത്തരം ഇടനിലക്കാർവഴി സമ്മർദ്ദത്തിലാക്കുകയായിരുന്നു. ഫോണിൽ വിളിക്കുകയോ നേരിട്ട് സംസാരിക്കുകയോ ചെയ്താൽ ഫാ. കാട്ടുതറ അത് റെക്കോർഡ് ചെയ്ത് പോലീസിന് കൈമാറുമെന്ന് ഇവർക്ക് ഭയമുണ്ടായിരുന്നു. അതുകൊണ്ടുതന്നെ ഇടനിലക്കാരെ ഉപയോഗിച്ചായിരുന്നു ഭീഷണി. കന്യാസ്ത്രീകൾ ഭീഷണിപ്പെടുത്തിയ കാര്യത്തിൽ ഫാ. കാട്ടുതറയുടെ മരണമറിഞ്ഞെത്തിയ ബന്ധുക്കൾ അവരെ ചോദ്യം ചെയ്തു വെങ്കിലും അവർ കൈമലർത്തുകയായിരുന്നു.

ഫാ. കാട്ടുതറയ്ക്ക് ഇടവകജനത്തിനുമുന്നിൽ കുർബാന

ചൊല്ലാൻ അവസരങ്ങളൊന്നും പുതിയ പള്ളിയിൽ വികാരി നൽകിയിരുന്നില്ല. ഞായറാഴ്ച ഒക്ടോബർ 21 ഇയാൾ ഡൽഹിയിൽ യുവജന സമ്മേളനത്തിൽ പോകുന്നുവെന്ന് അറിഞ്ഞതോടെ ഫാ. കാട്ടുതറ ഏറെ സന്തോഷവാനായിരുന്നു. എനിക്ക് പൊതുസമൂഹത്തിനുമുന്നിൽ ഒരു കുർബാന ചൊല്ലാൻ അവസരംകിട്ടിയെന്ന് അദ്ദേഹം പലരോടും പറയുകയും ചെയ്തിരുന്നു. ഞായറാഴ്ച രാവിലെ എട്ടു മണിക്ക് ആരംഭിക്കുന്ന ആരാധനയും കുർബാനയും സാധാരണ രണ്ടു മണിക്കൂർകൊണ്ട് സമാപിക്കുമായിരുന്നു. എന്നാൽ അന്നേ ദിവസം ഫാ. കാട്ടുതറ പ്രസംഗത്തിനുള്ള അരമണിക്കൂറിലേറെ ചെലവഴിച്ചുവെന്നാണ് ഇടവകാംഗങ്ങൾ പറഞ്ഞതായി ബന്ധുക്കൾ വ്യക്തമാക്കുന്നത്. തുടർന്ന്, മതബോധനത്തിനെത്തിയ കുട്ടികൾക്കൊപ്പം കുറച്ചുസമയം ചെലവഴിക്കുകയും ചെയ്തു. ഭക്ഷണത്തിന്റെ സമയമായപ്പോൾ 'എനിക്കുള്ളത് മുറിയിലേക്കുവെച്ചേരെ, വല്ലാതെ തലവേദന എടുക്കുന്നു' എന്നുപറഞ്ഞ് മുറിയിലേക്ക് പോയ ഫാ. കാട്ടുതറയെ പിന്നീട് തികാഴ്ച രാവിലെ മരിച്ച നിലയിലാണ് കണ്ടെത്തുന്നത്.



അതേസമയം, പോസ്റ്റുമോർട്ടം റിപ്പോർട്ട് വൈകുന്നതിലും ബന്ധുക്കൾ ആശങ്ക പ്രകടിപ്പിച്ചു. തങ്ങൾ ആവശ്യപ്പെട്ടപ്രകാരം എല്ലാ നടപടികളും ക്യാമറയിൽ പകർത്തിയാണ് പോസ്റ്റുമോർട്ടം നടത്തിയത്. മുന്നോട്ടുവച്ച എല്ലാ ആവശ്യങ്ങളും അംഗീകരിച്ചതോടെയാണ് നാട്ടിൽ വീണ്ടും പോസ്റ്റുമോർട്ടം നടത്തേണ്ട എന്ന് തീരുമാനിച്ചത്. എന്നാൽ കഴിഞ്ഞ ഒക്ടോ. 24-നു നടന്ന പോസ്റ്റുമോർട്ടത്തിന്റെ പ്രാഥമിക റിപ്പോർട്ടു പോലും ഇപ്പോഴും നൽകാൻ അധികൃതർ തയ്യാറാകുന്നില്ല. വിവാദമായ വിഷയമായതിനാൽ വിശദമായി തയ്യാറാക്കിയ റിപ്പോർട്ടുമാത്രമേ നൽകുവെന്നും ഫോറൻസിക് പരിശോധനാഫലത്തിന് മാസങ്ങൾ പിടിക്കുമെന്നുമാണ് ആശുപത്രി അധികൃതർ പറഞ്ഞതെന്ന് ബന്ധുക്കൾ പറയുന്നു. അച്ചന്റെ മരണം ഹൃദയാഘാതം മൂലമല്ലെന്നാണ് ഡോക്ടർമാർ സ്വകാര്യമായി തങ്ങളോട് പറഞ്ഞത്. അതോടെയാണ് അസ്വാഭാവിക മരണത്തിന് പരാതി നൽകിയത്. റിപ്പോർട്ട് വൈകുന്നതിനു പിന്നിൽ മറ്റാരുടെയെങ്കിലും ഇടപെടലുണ്ടോയെന്നും ഇവർ ആശങ്കപ്പെടുന്നു.

ബിഷപ്പ് ഫ്രാങ്കോയ്ക്ക് ജാമ്യം നൽകാൻ കോടതി തീരുമാനിച്ചപ്പോൾ പ്രോസിക്യൂഷൻ ഭാഗത്തുനിന്ന് വലിയ വീഴ്ച സംഭവിച്ചുവെന്ന് നിയമവിദഗ്ധരും അഭിപ്രായപ്പെടുന്നു. കേരളത്തിൽമാത്രമല്ല, ജലന്ധരിലും ഡൽഹിയിലും ഈ കേസിൽ സാക്ഷികളുണ്ട്. ഇക്കാര്യം മറച്ചുവച്ച പ്രോസിക്യൂഷൻ, ഫ്രാങ്കോ കേരളത്തിൽ നിൽക്കുന്നത് പരാതിക്കാരിക്ക് ഭീഷണിയാണെന്നുമാത്രം ചൂണ്ടിക്കാട്ടി. ഇതോടെയാണ്, ജാമ്യത്തിലിറങ്ങിയാൽ 24 മണിക്കൂറിനുള്ളിൽ കേരളം വിടണമെന്ന് ഹൈക്കോടതി വ്യവസ്ഥവച്ചത്. ചുരുക്കത്തിൽ, 'രോഗി ഇച്ഛിച്ചതും വൈദ്യൻ കല്പിച്ചതും പാല്' എന്ന നിലയിലായി കാര്യങ്ങൾ. കേരളത്തിൽനിന്ന് എത്രയും വേഗം

ജലന്ധരിലെത്താൻ ആഗ്രഹിച്ചിരുന്ന ഫ്രാങ്കോയ്ക്ക് അതിനുള്ള സൗകര്യം പ്രോസിക്യൂഷൻതന്നെ ഒരുക്കി നൽകുകയായിരുന്നു. ഫ്രാങ്കോ സ്വതന്ത്രനായതിന്റെ അഹങ്കാരമാണ് അദ്ദേഹത്തിന്റെ അനുകൂലികളുടെ കൂലിക്കാർ കഴിഞ്ഞ ദിവസം കന്യാസ്ത്രീകളോട് കാണിച്ചത്. ഫാ. കാട്ടുതറയുടെ സംസ്കാരചടങ്ങിനെത്തിയ കന്യാസ്ത്രീകളെ പള്ളിപ്പുറം പള്ളിഭാരവാഹികൾ അപമാനിച്ചത് പെട്ടെന്നുള്ള വികാരക്ഷോഭത്താലല്ലെന്നും മുൻകൂട്ടി തയ്യാറാക്കിയ ആസൂത്രണത്തിന്റെ ഭാഗമായിത്തന്നെ അതിനെ കാണണമെന്നുമാണ് നിയമവിദഗ്ധർ പറയുന്നത്.

ജലന്ധരിലെത്തിയാൽ ഫ്രാങ്കോ ബിഷപ്പ്സ് ഹൗസിൽ താമസിക്കുമെന്ന് ആരും പ്രതീക്ഷിച്ചില്ല. സഭ അതിന് അനുമതി നൽകാൻ പാടില്ലായിരുന്നുവെന്ന് ഒരുവിഭാഗം വിശ്വാസികളും പറയുന്നു. ജലന്ധരിൽ മറ്റേതെങ്കിലും സഭാസ്ഥാപനത്തിൽ താമസിക്കാനാണ് സഭ അദ്ദേഹത്തിന് നിർദ്ദേശം നൽകേണ്ടിയിരുന്നത്. അരമനയിൽ താമസിച്ച് ഫ്രാങ്കോ കേസ് അട്ടിമറിക്കാനുള്ള ചരടുവലി ഊർജ്ജിതമായി നടത്തുന്നുണ്ടെന്നാണ് അവിടെനിന്നുള്ള വിവരങ്ങൾ. നിലവിൽ അഡ്മിനിസ്ട്രേറ്റർ ആക്നലോ ഗ്രേഷ്യസും ബിഷപ്പ് ഫ്രാങ്കോയും തൊട്ടടുത്ത മുറികളിലാണ് താമസം.

അഡ്മിനിസ്ട്രേറ്ററെ കാണാൻ ഫാ.കുര്യാക്കോസ് കാട്ടുതറ അനുമതി തേടിയെങ്കിലും ബിഷപ്പ്സഹൗസ് അധികൃതർ നൽകിയിരുന്നില്ലെന്ന ആരോപണവും ഉയരുന്നുണ്ട്. അഡ്മിനിസ്ട്രേറ്ററെ കാണാൻ ആരെങ്കിലും ചെന്നാൽ ഫ്രാങ്കോ അനുകൂലികളായ വൈദികർ നിരീക്ഷണം നടത്തിയിരുന്നു. വൈദികരെല്ലാം ഇടവകകളിൽ ചെന്നു കാണാമെന്ന് അഡ്മിനിസ്ട്രേറ്റർ അറിയിച്ചതോടെ, ഫാ.കാട്ടുതറ സന്തോഷത്തിലായിരുന്നു. എന്നാൽ അഡ്മിനിസ്ട്രേറ്ററുടെ സന്ദർശനം അമൃത്സറിൽനിന്ന് ആരംഭിച്ചതോടെ താനുമായുള്ള കൂടിക്കാഴ്ചയ്ക്ക് ഏറെ കാത്തിരിക്കേണ്ടിവരുമെന്ന നിരാശയും അദ്ദേഹത്തിനുണ്ടായിരുന്നു. ഏറെ കാര്യങ്ങൾ അദ്ദേഹത്തെ അറിയിക്കാനുണ്ടെന്ന് ഫാ.കുര്യാക്കോസ് കാട്ടുതറ പലരോടും പറഞ്ഞിരുന്നു. ●

പള്ളിപ്പുറം പള്ളിയിൽ ഫാ. കുര്യാക്കോസ് കാട്ടുതറയ്ക്ക് ആദരാഞ്ജലികൾ അർപ്പിക്കാൻ ഞാൻ പോയിരുന്നു. അച്ചന്റെ മരണത്തിൽ സങ്കടപ്പെടുന്നവരും സന്തോഷിക്കുന്നവരും ഉണ്ടെന്നു മനസ്സിലായി

അച്ചൻ മക്കളെപ്പോലെ കരുതി ശിഷ്യപ്പെടുത്തി സഭാവസ്ത്രം സ്വീകരിച്ച കന്യാസ്ത്രീകൾ ഫ്രാങ്കോയുടെ ചെയ്തികൾമൂലം സഭ വിടാൻ തീരുമാനിച്ചതിനു ശേഷം തന്നോട് യാത്രപറയാനെത്തിയത് ഓർമിച്ചപ്പോൾ മീഡിയായ്ക്കുമുന്നിൽ വിതുമ്പിപ്പോയ കാട്ടുതറയച്ചന്റെ ആ... കണ്ണുനീർത്തുള്ളികൾ! അതു കണ്ടാൽ മാത്രംമതി; ഫ്രാങ്കോ ഒരു പിഴച്ച മെത്രാൻ ആണെന്നതിന് തെളിവ് വേറെ വേണ്ട. നായ്ക്കൻപറമ്പിലപ്പോ, കാട്ടുതറ അച്ചനോടെങ്കിലും കരുണ കാണിക്കണം.

അച്ചനുമായി ഒരു അടുപ്പവുമില്ലാത്ത എന്ന അവിടെ എത്താൻ പ്രേരിപ്പിച്ചത് കണ്ണട ഉയർത്തി ആ കണ്ണുനീർ തുടയ്ക്കുന്ന അച്ചന്റെ മുഖം ഒന്നു മാത്രം! ബസ്സിൽ കോട്ടയത്തുനിന്നു വൈക്കത്തെത്തി, അവിടെ നിന്ന് ബോട്ടിൽ കയറി തവണക്കടവിൽ നിന്ന് ഓട്ടോയിൽ പോയി. വൈക്കത്തു നിന്ന്, ജലന്ധറിൽനിന്നെത്തിയ നിരവധി വൈദികരും ഉണ്ടായിരുന്നു, യാത്രയിൽ ഒപ്പം.

പതിറ്റാണ്ടുകൾ അന്യദേശത്ത് അനേകം ദുരിതങ്ങൾപേറി യേശുവിന് സാക്ഷ്യംവഹിച്ചു. അവസാനം ഹൃദയം തകർന്നുമരിച്ചു. നാട്ടിൽ കൊണ്ടുവന്നപ്പോൾ, ശവത്തിൽകുത്താൻ കുഴിമാടംവരെ ഫ്രാങ്കോയുടെ സൈന്യം എത്തി. ഫ്രാങ്കോ സേന അച്ചന്റെ സംസ്കാരച്ചടങ്ങ് അലങ്കോലപ്പെടുത്താൻ ശ്രമിച്ചു. അവർ അതിന് ഒരു കാരണം തപ്പിനടന്നപ്പോഴാണ് സിസ്റ്റർ അനുപമയുടെ അടുത്ത് മീഡിയാസിനെ കണ്ടത്. ജലന്ധറിൽ മിഷൻപ്രവർത്തനം നടത്തുന്ന, സ്വന്തം ഇടവകയിലെ തന്റെ അപ്പന്റെ അടുപ്പക്കാരനുംകൂടിയായ കാട്ടുതറ അച്ചൻ സിസ്റ്ററിന്റെ ദൈവവിളിക്ക് പ്രചോദനമായിരുന്നു എന്ന് അവർ പറഞ്ഞു. സ്വന്തം ഗുരുനാഥൻകൂടിയായ അച്ചനേ കുറിച്ച് രണ്ടു നല്ല വാക്കുകൾ പറഞ്ഞു തുടങ്ങിയില്ല, അതിനുമുമ്പേ സിസ്റ്റർ അനുപമയെ സീസറിന്റെ സൈന്യം വളഞ്ഞതും സിസ്റ്റർ കരഞ്ഞുകൊണ്ട് ഓടിയതും നമ്മൾ കണ്ടു. സിസ്റ്റർ മീഡിയായെ കണ്ട് അങ്ങോട്ടുചെന്നതായിരുന്നില്ല. സിസ്റ്ററെ കണ്ട് മീഡിയാ ചെല്ലുകയും ക്ഷേമാന്വേഷണം നടത്താൻ ശ്രമിക്കുകയും അപ്പോൾ തന്നെ ഫ്രാങ്കോപക്ഷം ചാടിവീഴുകയുമാണ് ഉണ്ടായത്. സംസാരിക്കുന്നവരോട് തിരിച്ചു മിണ്ടരുത് എന്നു വിലക്കിടാൻ ഇവർക്ക്

കുര്യാക്കോസ് കാട്ടുതറ അച്ചൻ ആദരാഞ്ജലികൾ!

സാബു ഏബ്രാഹം, പാലാ



ആരാണ് അധികാരം കൊടുത്തത്? പള്ളിപ്പുറം പള്ളി അനുപമ സിസ്റ്ററിന്റെ സ്വന്തം ഇടവകകുടിയാണ്. അവിടെ വരാൻ ഇവർക്ക് ആരുടെയും അനുവാദം ആവശ്യമില്ല.

ഞാൻ ജലന്ധറിൽനിന്നു വന്ന വൈദികർക്കൊപ്പം അനുപമ സിസ്റ്ററിനോടും കൂടെയുള്ള മറ്റു കന്യാസ്ത്രീകളോടും സംസാരിച്ചപ്പോൾ അവർക്ക് കാട്ടുതറ അച്ചനോടുള്ള പിതൃതുല്യസ്നേഹം എത്രയെന്നു മനസ്സിലായി. അച്ചന്റെ ഓർമ്മകൾ ഒരു ചാനലിനോട് പറയുന്നതിനെ ഭയപ്പെടുന്നവരെപ്പറ്റി എന്തു പറയണം! സിസ്റ്റർ അനുപമയുടെ കണ്ണുനീർ വീണുകുതിർന്ന മണ്ണിൽത്തന്നെ അച്ചന്റെ ഭൗതികശരീരം ലയിച്ചുചേരട്ടെ! ഈ കണ്ണുനീരിന്റെ വില സഭയ്ക്ക് ഭാവിയിൽ മനസ്സിലാകും.

ജലന്ധർ രൂപത കെട്ടിപ്പടുത്ത കടപ്പാമറ്റംകാരനായ സിംഫോറിയൻ കീപ്പറം പിതാവിന്റെ കീഴിൽ രൂപതാ ചാൻസലർ ആയിരുന്നു, കാട്ടുതറയച്ചൻ. സിംഫോറിയൻ പിതാവിന്റെ മൃതദേഹസംസ്കാരം കഴിഞ്ഞപ്പോൾ, അദ്ദേഹം സ്ഥാപിച്ച സന്യാസിനീ സഭയിലെ കന്യാസ്ത്രീമാരോട്, 'മര്യാദയ്ക്കു നിന്നില്ലേൽ നിങ്ങളുടെ സഭയെയും ഇയാളെപ്പോലെ ഞാൻ കുഴിച്ചുമുട്ടും' എന്ന് ഫ്രാങ്കോ പറഞ്ഞതായി അതു നേരിട്ട് കണ്ടതും കേട്ടതുമായ ഒരു വൈദികൻതന്നെ സാക്ഷ്യപ്പെടുത്തുന്നു. ആ സാക്ഷ്യം സത്യവുമാണ്. എനിക്ക് അത് അവിശ്വസിക്കേണ്ട കാര്യമില്ല. അത്രയ്ക്ക് വെറുപ്പായിരുന്നു ഫ്രാങ്കോയ്ക്ക് സിംഫോറിയൻ പിതാവിനോടും അദ്ദേഹത്തിന്റെ ആൾക്കാരോടും. ഗുരുവിനോട് ഇതെങ്കിൽ ശിഷ്യഗണത്തോട് എന്തായിരിക്കും!

ഫ്രാങ്കോയുടെ സിംഹാസനത്തിന്റെ ആജ്ഞപ്രകാരം ചാട്ടവാർ അടിയേറ്റ് പുളഞ്ഞ കുറെ വൈദികരും സിസ്റ്റേഴ്സും അവിടെയുണ്ട്. അഭിനവ കയ്യോഫാസ്‌മാരും രാഷ്ട്രീയസിസർമാരും കൂടി ഇന്നും സത്യത്തെ ക്രൂശിലേറ്റുന്നു. കുരിശിൽ തായ്ക്കപ്പെട്ട ഇരകളുടെ മാറിലേക്ക് കുന്തമെറിഞ്ഞ് രസിക്കുന്നു. അവസാനത്തുള്ളി രക്തവും പോയാലും ശവത്തിൽ കുത്തി കളി തുടരുന്ന അന്ധകാരത്തിന്റെ അധിപൻമാർ അരങ്ങു വാഴുന്നു!

തന്റെ വിശുദ്ധരുടെ മരണം ദൈവത്തിന് അമൂല്യമെന്നാണ് ബൈബിൾ പഠിപ്പിക്കുന്നത്. ഫ്രാങ്കോയുടെ മാനസാന്തരത്തിനായും പീഡിപ്പിക്കപ്പെടുന്ന സന്ന്യസ്തരുടെ മധ്യസ്ഥനായും കാട്ടുതറയിലച്ചൻ ക്രിസ്തുവിന്റെ വലതുഭാഗത്തുണ്ട് എന്നുറപ്പാണ്.

കുര്യാക്കോസ് കാട്ടുതറയിൽ അച്ചാ പീഡിപ്പിക്കപ്പെടുന്ന കന്യാസ്ത്രീകൾക്കു വേണ്ടി പ്രാർത്ഥിക്കണമേ!

ഫോൺ : 9745008938

കാട്ടുതറയച്ചൻ വിശ്വാസികളുടെ വിശുദ്ധൻ!



കൊന്നുകളഞ്ഞതോ കൊടിയ മാനസിക പീഡനങ്ങളിൽ ഹൃദയംപൊട്ടി മരിച്ചതോ ആകട്ടെ, കടന്നുപോയത് നമ്മുടെ കാലഘട്ടത്തിൽ ജീവിച്ച ഒരു വിശുദ്ധനാണ്. ജീവൻ അപകടത്തിലായേക്കുമെന്ന് അറിയാമായിരുന്നിട്ടും, സ്നാപക യോഹന്നാനെപ്പോലെ ധാർമികതയിൽ ഉറച്ചുനിന്ന് രക്തസാക്ഷിയായ മനുഷ്യൻ.

രോഗദുരിതങ്ങൾക്കു നടുവിൽ ദൈവത്തെ മുറുകെ പിടിച്ചവരും അഗതികൾക്ക് അഭയമായവരും സഭയ്ക്കുവേണ്ടി ജീവിതം സമർപ്പിച്ചവരും മതഭ്രാന്തൻമാരുടെ കൊലക്കത്തിക്ക് ഇരയായവരുമൊക്കെയാണ് ഭാരതസഭയുടെ വിശുദ്ധ ഗണത്തിലുള്ളത്. കേവലം ഒരു ഒത്തുതീർപ്പിൽ സൗഭാഗ്യങ്ങളുടെ കൊടുമുടി കയറാമായിരുന്നിട്ടും ഗതികെട്ട കന്യാ സ്ത്രീകൾക്കൊപ്പം നിലയുറപ്പിച്ച ഇദ്ദേഹം ഈ വിശുദ്ധരേക്കാൾ എത്രയോ ഉയരത്തിലാണ് ! സഭ പഠിപ്പിച്ച സ്വർഗസങ്കല്പം സത്യമാണെങ്കിൽ, കാട്ടുതറ അച്ചൻ അവിടെ എത്തിയിട്ടുണ്ടാകും. ഒട്ടേറെവരാണ് എഴുന്നേറ്റുവന്ന് കെട്ടിപ്പിടിച്ച് തന്റെ വലതുവശത്തെ ഇരിപ്പിടത്തിൽ ഇരുത്തിയിട്ടുണ്ടാകും.

താൻ സന്യാസത്തിലേക്ക് ക്ഷണിച്ചവർ, താൻ പഠിപ്പിച്ചവർ തിരുവസ്ത്രത്തിനുള്ളിലെ നരാധമന്റെ ഇരകളായി മാറുമ്പോൾ ഇദ്ദേഹത്തിന് നിശ്ശബ്ദനാകാൻ കഴിയുമായിരുന്നില്ല. മാനം കാക്കാൻവേണ്ടി സഭവിട്ട കന്യാസ്ത്രീകൾ കരഞ്ഞു യാത്രപറയുമ്പോൾ തകർന്നുപോയ ഈ മനുഷ്യൻ, ഇനിയൊരു പെണ്ണിനും ഈ ഗതി വരാതിരിക്കാൻ, മാധ്യങ്ങളോടും പോലീസിനോടും എല്ലാം തുറന്നുപറയുകയായിരുന്നു.

കാട്ടുതറ അച്ചൻ ഒരു പ്രതീകമാത്രമാണ്. പൗരോഹിത്യത്തിന്റെ മഹത്വവും സ്വന്തം ദൗത്യവും കൃത്യമായി അറിയാവുന്ന, സഭയുടെ വഴിപിഴച്ച പോക്കിൽ വെന്തുനീറിക്കഴിയുന്ന അനേകം സന്യസ്തരുടെ പ്രതീകം. അവർക്കെല്ലാം തുറന്നു പറയാനുണ്ടാകും, ഒരുപാട് സത്യങ്ങൾ. പീഡനക്കേസിലെ പ്രതിയെ സാന്ത്വനിപ്പിക്കാൻ ജയിലിൽ പോയ, നാട്ടിലും വിദേശത്തും അയാൾക്കുവേണ്ടി ന്യായീകരണം നടത്തുന്ന തിരുമേനിമാരുടെ തനിനിറം പുറത്തുകൊണ്ടുവരാൻപോന്ന സത്യങ്ങൾ...

കാട്ടുതറ അച്ചൻ ഒരു പ്രതീകമാത്രമാണ്. പൗരോഹിത്യത്തിന്റെ മഹത്വവും സ്വന്തം ദൗത്യവും കൃത്യമായി അറിയാവുന്ന, സഭയുടെ വഴിപിഴച്ച പോക്കിൽ വെന്തുനീറിക്കഴിയുന്ന അനേകം സന്യസ്തരുടെ പ്രതീകം. അവർക്കെല്ലാം തുറന്നു പറയാനുണ്ടാകും, ഒരുപാട് സത്യങ്ങൾ.

കാട്ടുതറയച്ചനെ വിശുദ്ധനായി സ്വീകരിക്കാൻ ഞങ്ങൾ സാധാരണ വിശ്വാസികൾക്ക് വത്തിക്കാന്റെ നടപടികൾക്കായി കാത്തിരിക്കേണ്ടതില്ല. അമാനുഷിക കഥകളുടെ അകമ്പടിയും അത്ഭുതങ്ങളുടെ പട്ടികയും ആവശ്യമില്ല. ഇദ്ദേഹത്തിന്റെ പേരിൽ പള്ളിയും പെരുന്നാളും അനുഗ്രഹക്കച്ചവടത്തിനുള്ള നേർച്ചപ്പെട്ടികളും വേണ്ട.

സ്വർഗത്തിൽ സ്വസ്ഥനായിരുന്ന്, അദ്ദേഹം ഇവിടെ പറഞ്ഞതും അതിനപ്പുറവുമുള്ള സത്യങ്ങൾ ദൈവത്തോട് നേരിട്ട് പറയട്ടെ. അധർമികതയുടെ നിലയില്ലാക്കയത്തിൽ പതിച്ച സഭയെക്കുറിച്ച്, വഴിപിഴച്ച ഇടയൻമാരെക്കുറിച്ച്, അവർക്ക് കൂടപിടിപ്പിക്കുന്ന കപടവിശ്വാസികളെക്കുറിച്ച്, ഹൃദയം തകർന്ന സഭാമക്കളെക്കുറിച്ച്...

എല്ലാം കാണുന്ന ദൈവത്തിന്റെ ഇടപെടലിനായി നമുക്ക് കാത്തിരിക്കാം.

(‘Church Act Council’ വാട്ട്സാപ്പ് ഗ്രൂപ്പിൽ വന്ന ഒരു പോസ്റ്റ്)

സത്യജാല

‘സത്യജാല’ - അന്ധരായ വഴികാട്ടികൾ നയിക്കുന്ന ഇരുൾപാതയിൽ ഒരു ചെറുതിരിവെട്ടം!

‘സത്യജാല’ - കള്ളയിടയന്മാർക്കെതിരെ ഒരു ചെറുമുറവിളി!

‘സത്യജാല’ - പള്ളികൾ കൊള്ളക്കാരുടെ ഗുഹകളാക്കിയവർക്കെതിരെ ഒരു ചെറു ചാട്ടവാർ!

‘സത്യജാല’ - നവീകൃതസഭാജീവിതത്തിലേക്ക് ഒരു എളിയ വഴികാട്ടി!

ചെറുതിരി തീപ്പന്തമാക്കുക, മുറവിളി ആർപ്പുവിളിയാക്കുക, ചാട്ടവാർ ചാട്ടവാറുകളാക്കുക...

യാമാന്ധമിതികസഭാജീവിതത്തിൽനിന്നും ദൈവരാജ്യപൗരജീവിതത്തിലേക്കു വഴിതുറക്കുക

‘സത്യജാല’ - വായിക്കുക, വരികാരാകുക, പ്രചരിപ്പിക്കുക!

സിസ്റ്റർ അനുപമയെ അപമാനിച്ചിരുകിയത് നമ്മുടെ മുഖത്തേറ്റു പ്രഹരം!

എസ്. ശാരദക്കുട്ടി



പള്ളിയിലെ വിശ്വാസിസമൂഹം സിസ്റ്റർ അനുപമയെ അവഹേളിക്കുന്ന വീഡിയോ ദൃശ്യങ്ങൾ അപമാനഭാരത്തോടെയാണ് കണ്ടത്. മതത്തിന്റെയും വിശ്വാസത്തിന്റെയും പേരിൽ ആൾക്കൂട്ടആക്രമണത്തിന് പൊതുവഴിയിൽ സ്ത്രീകൾ വിധേയരാകുന്നത് പ്രാകൃത സമൂഹങ്ങളിൽ മാത്രമാണ്. ചോദ്യം ചെയ്യുന്നവരെ വഴിയിലിട്ട് കണ്ടും തുണ്ടും വെട്ടിയതും പച്ചയ്ക്കു തീയിട്ടതുമായ കഥകൾ ഹൈപേഷ്യയുടെ കാലത്തു കേട്ടിട്ടുണ്ട്.

ഈ ദൃശ്യങ്ങൾ നമ്മുടെ നവകേരളത്തിലാണ്. കേരളം മുഴുവൻ കണ്ടതാണ്. പച്ചയ്ക്കുള്ള തെളിവുകളാണ്. തെരുവിലും പൊതുവിടങ്ങളിലും തലയുയർത്തി നടക്കാ നുള്ള സ്ത്രീയുടെ അവകാശത്തെ ഇല്ലാതാക്കാൻ അനുവദിക്കരുത്. കരഞ്ഞുകൊണ്ടിരങ്ങിപ്പോകുന്ന ആ സന്യാസിനി, നമ്മുടെ എല്ലാ അഹങ്കാരങ്ങളുടെയും മുഖത്തു കിട്ടുന്ന പ്രഹരമാണ്.

ഫാദർ കുര്യാക്കോസിന്റെ പെട്ടെന്നുണ്ടായ മരണത്തിന്റെ കാരണങ്ങൾ അജ്ഞാതമാണ്. പോസ്റ്റ്മോർട്ടം റിപ്പോർട്ടും മറ്റു രേഖകളും പറയുന്നതല്ലാതെ നമുക്ക് ആധികാരികമായൊന്നും പറയാൻ കഴിയില്ല. പക്ഷേ,

ജീവിച്ചിരിക്കുന്ന ഈ കന്യാസ്ത്രീകളുടെ സുരക്ഷ ഉറപ്പാക്കാൻ ഗുരുതരമായ ശ്രദ്ധ ആവശ്യമാണ്. സർക്കാരിന്റെ അടിയന്തിരശ്രദ്ധ അതിലുണ്ടാകണം. അത്രയ്ക്ക് അസഹിഷ്ണുതയും ആക്രമണവ്യഗ്രതയുമാണ് പള്ളിമുറ്റത്തെ ആണുങ്ങൾ കാണിക്കുന്നത്. നാളെ അഹിതമായ വാർത്തകൾ ഉണ്ടാകാതിരിക്കാൻ സർക്കാർ ജാഗരൂകമായിരിക്കണം...ഇതൊരപേക്ഷയാണ്.

(പ്രശസ്ത എഴുത്തുകാരി എസ് ശാരദക്കുട്ടിയുടെ ഫേസ് ബുക്ക് പോസ്റ്റ്)

കാട്ടുതറയിലച്ചന്റെ ശവസംസ്കാരം: കെ.സി.ആർ.എം. പ്രവർത്തകർക്കുനേരെയും കൈയേറ്റശ്രമം!

കാട്ടുതറയിലച്ചന്റെ ശവസംസ്കാരത്തിൽ പങ്കെടുത്ത അനുപമ ഉൾപ്പെടെയുള്ള സിസ്റ്റർമാർക്കു നേരെ കൈയേറ്റശ്രമമുണ്ടായത് എല്ലാവരും അറിഞ്ഞു. ഞങ്ങളാ നിർഭാഗ്യകരമായ സംഭവത്തെ അതിശക്തമായി അപലപിക്കുന്നു. ഒപ്പം ഇന്നലെ അതേ ശവസംസ്കാരവേളയിൽ ഞങ്ങൾക്കുണ്ടായ ഒരു ദുരനുഭവംകൂടി അറിയിക്കട്ടെ.

'ഫ്രാങ്കോയുടെ, ജാമ്യം റദ്ദാക്കുക', 'കാട്ടുതറയിലച്ചന്റെ ഘാതകരെ ഉടൻ അറസ്റ്റുചെയ്യുക', 'ഇന്ന് അച്ചൻ, നാളെ ഞങ്ങൾ!' ആദിയായ സന്ദേശങ്ങൾ എഴുതിയ പ്ലക്കാർഡുകൾ പ്രദർശിപ്പിച്ച്, 'കന്യാസ്ത്രീകളുടെ കണ്ണുനീർ ഇനിയും വീഴാതിരിക്കാൻ ചർച്ച് ആക്ട് നടപ്പിലാക്കുക' എന്ന തലക്കെട്ടോടുകൂടിയ ലഘുലേഖകൾ പള്ളിപ്പരിസരത്തുള്ള പൊതുനിരത്തിന്റെ സൈഡിൽനിന്ന് ഞങ്ങൾ - 86 വയസ്സുള്ള റിട്ടയേർഡ് സബ് രജിസ്ട്രാർ പി.കെ. മാത്യു, 74വയസ്സുള്ള റിട്ട. അദ്ധ്യാപകൻ സി.വി. സെബാസ്റ്റ്യൻ, റിട്ട. ഹെഡ്മാസ്റ്റർ ജോർജ്ജ് ജോസഫ്, റിട്ട. പ്രൊഫ സർ ജോസഫ് വർഗീസ്, കന്യാസ്ത്രീസമരത്തിലെ മുഖ്യസത്യാഗ്രഹി സ്റ്റീഫൻ മാത്യു എന്നിവർ വിതരണം ചെയ്യുകയായിരുന്നു.

മാദ്ധ്യമങ്ങൾ മടങ്ങിയ ഉടൻ ഏതാനും ചെറുപ്പക്കാരെത്തി ഞങ്ങളെ പുലഭ്യം പറയാനും ആക്ഷേപിക്കാനും ഭീഷണിപ്പെടുത്താനും തുടങ്ങി. ഞങ്ങളുടെ എല്ലാമുപ്പിനെ പൂർത്തിയാക്കേണ്ട അവർ ചോരത്തിളച്ച് ആഘോഷിക്കുകയായിരുന്നു. ആരോ ഫോൺ ചെയ്യുകയാൽ പോലീസ് എത്തി അവരെ പിന്തിരിപ്പിച്ചു.

ചർച്ച് ആക്ടാക്കെ ഞങ്ങളുടെ കാലത്തു പാസ്സാകുമെന്ന പ്രതീക്ഷ ഞങ്ങൾക്കില്ല. അടുത്ത തലമുറയ്ക്കു വേണ്ടിയാണ് ഞങ്ങൾ ആശയങ്ങളുടെ വിത്തുകൾ വായിയെറിയുന്നത്. അനീതികൾക്കെതിരെ നഖം വെട്ടാതെ സിംഹത്തിന്റെ ഭാഗം അഭിനയിക്കേണ്ട ഈ കുഞ്ഞുങ്ങളേന്തെ ഇങ്ങനെ....?

'കേരളകത്തോലിക്കാ സഭാനവീകരണപ്രസ്ഥാനം' സംസ്ഥാന കമ്മിറ്റിക്കുവേണ്ടി,

പ്രൊഫ. പി.സി. ദേവസ്യ
ചെയർമാൻ, 9961255175

പ്രൊഫ. ഡോ. ജോസഫ് വർഗീസ്(ഇപ്പൻ)
വൈസ് ചെയർമാൻ (9446561252)

ഷാജു ജോസ് തറപ്പേർ
സെക്രട്ടറി 9496540448

ഇനിയും നമ്മൾ മുന്നോട്ട്



(തുടർച്ച)

ജോസഫ് പുലിക്കുന്നേൽ

[2009 മാർച്ച് ലക്കം 'ഓശാന' യിൽ വന്ന ഈ ദീർഘലേഖനത്തിന്റെ
2-ാം ഭാഗം. സെപ്തം. ലക്കത്തിൽനിന്നുള്ള തുടർച്ച]

ജനാധിപത്യം പിറന്ന തോടു കൂടി അധികാരസംവിധാനത്തിൽ വോട്ട് അതിപ്രധാനമായ ഘടകമായി. സഭാധികാരത്തിന്റെ പിന്തുണയുണ്ടെങ്കിൽ മാത്രമേ തെരഞ്ഞെടുപ്പിൽ വിജയിക്കാനാവൂ എന്ന ധാരണ രാഷ്ട്രീയക്കാരിൽ സൃഷ്ടിച്ചു. വികലപുരോഹിതർ അഴിമതിയാണ് നടത്തുന്നതെന്ന് ഉത്തമബോധ്യമുണ്ടെങ്കിലും അതിനെ ചെറുത്താൽ തങ്ങളുടെ രാഷ്ട്രീയഭാവിക്ക് അപകടമാണെന്ന് മനസ്സിലാക്കിയ ബുദ്ധിശാലികളായ രാഷ്ട്രീയക്കാർ അരമനത്തോറും നടന്ന് മോതിരം മുത്തി സായുജ്യമടഞ്ഞു. അധികാരവ്യവസ്ഥയിൽ തങ്ങൾക്ക് സ്വാധീനമുണ്ടെന്ന് പ്രകടമാക്കാൻ കത്തോലിക്കാസ്ഥാപനങ്ങളിൽ മന്ത്രിമാരെയും ഗവർണ്ണർമാരെയും എം. എൽ. എ. മാരെയും വിളിച്ച് വിരുന്നുകൾക്കി, രാഷ്ട്രീയാധികാരികളോട് തോളുരുമ്മിനിന്ന് സമൂഹത്തിൽ തങ്ങളുടെ സ്ഥാനം മെത്രാന്മാർ ഉറപ്പാക്കി. എന്തിന്, സ്ഥലത്തെ പോലീസ് ഇൻസ്പെക്ടർമാരെ വരെ തങ്ങളുടെ ആജ്ഞാനുവർത്തികളാക്കാൻ എന്തും ചെയ്യാൻ മടിയില്ലാത്ത പുരോഹിതരെ ഓരോ രൂപതയിലും പ്രതിഷ്ഠിച്ചു. തങ്ങൾക്കു പ്രിയപ്പെട്ടവരായ 'കൈമുത്തികളെ' ഗവണ്മെന്റിന്റെ പദവികളിൽ പ്രതിഷ്ഠിക്കുന്നതിന് സംഘടിതമായി മെത്രാന്മാർ പരിശ്രമിച്ചു. കത്തോലിക്കാസമുദായത്തിൽനിന്നു പി. എസ്. സി. മെമ്പർ സ്ഥാനത്തേക്കു തെരഞ്ഞെടുക്കുമ്പോഴും ജഡ്ജി സ്ഥാനത്തേക്ക് തിരഞ്ഞെടുക്കുമ്പോഴുമെല്ലാം ഈ 'കൈമുത്തികളെ' താക്കോൽസ്ഥാനങ്ങളിൽ നിയമിച്ചു. അങ്ങനെ ജനാധിപത്യരാഷ്ട്രത്തിനുള്ളിൽ മെത്രാന്മാർ മറ്റൊരു സമാന്തരഗവണ്മെന്റായി പ്രവർത്തിക്കാനാ

രംഭിച്ചു. സഭാധികാരത്തിന്റെ കരങ്ങൾ എത്തിച്ചേരാത്ത അധികാരമേഖലകളില്ല എന്ന പൊയ്മുഖം മെത്രാന്മാർ ധരിച്ചു. തങ്ങളുടെ കിരീടധാരണം, ജൂബിലികൾ മുതലായവയ്ക്ക് ഗവർണ്ണർമാരെയും മന്ത്രിമാരെയും ക്ഷണിച്ചുവരുത്തി പ്രശസ്തിപത്രങ്ങൾ സ്വയം സ്വീകരിച്ചു. തങ്ങളുടെ അധികാരം ആദ്ധ്യാത്മികമാണെന്നുള്ള നൈതികചിന്ത അവർ കൈവിട്ടു. മെത്രാൻസ്ഥാനാഭിഷേകത്തിന് ഗവർണ്ണർമാർ എന്തിന്? എം. എൽ. എ. മാവും മന്ത്രിമാരും എന്തിന്? പത്രോസിന് സ്വർഗ്ഗത്തിന്റെ താക്കോൽ നൽകിയപ്പോൾ സാക്ഷികളാരും ഇല്ലായിരുന്നു. അനുമാദന പ്രസംഗകരും ഉണ്ടായിരുന്നില്ല എന്ന് സമുദായം ചിന്തിക്കേണ്ടതായിരുന്നു.

സഭയുടെ ആദ്ധ്യാത്മികകാര്യങ്ങളിൽ മാത്രം വ്യാപരിച്ചിരുന്ന മെത്രാന്മാർ സാമൂഹികനേതൃത്വവും ഏറ്റെടുക്കാൻ ആരംഭിച്ചു. കത്തോലിക്കാസമുദായത്തിന്റെ നേതൃത്വം എന്നും സമുദായനേതാക്കന്മാരിലായിരുന്നു. ഭൗതികവസ്തുക്കളുടെയും സ്ഥാപനങ്ങളുടെയും നടത്തിപ്പിൽ മെത്രാന്മാർക്കോ പുരോഹിതർക്കോ യാതൊരു അധികാരവും ഉണ്ടായിരുന്നില്ല. വിദേശമെത്രാന്മാർ കേരളസഭയുടെ ഭൗതികവസ്തുക്കൾ പിടിച്ചെടുക്കാനാരംഭിച്ചപ്പോഴാണ് ചരിത്രത്തിൽ സമുദായം സടകുടഞ്ഞെഴുന്നേറ്റത്. 1632-ൽ ജാതിക്കുകർത്തവ്യൻ ഗീവർഗീസ് അർക്കാദിയാക്കോന്റെ നേതൃത്വത്തിൽ സഭായോഗം ചേർന്ന് ബ്രിട്ടോ മെത്രാപ്പോലീത്തായ്ക്കെതിരെ പട നയിച്ചു. മെത്രാന്മാർ സഭയുടെ ഭരണത്തിലും ഭൗതികകാര്യവിചാരത്തിലും ഇടപെടുകയില്ല എന്ന് എഴുതി വാങ്ങിച്ചു (St. Thomas Christian Revolution in 1653, Rev. Fr. Kollaparambil, Page:52).

തുടർന്നുവന്ന ഗാർഷ്ട്യ മെത്രാപ്പോലീത്താ ധിക്കാരപൂർവ്വം വീണ്ടും ഭൗതികഭരണം ഏറ്റെടുത്തപ്പോഴാണ് ജാതിക്കുകർത്തവ്യൻ തോമ്മായുടെ നേതൃത്വത്തിൽ 1653-ൽ കുന്നൻകുരിശ് സഭ്യം നടത്തിയത്.

അതോടെ കേരളസഭയിൽ നിന്നും പുറത്തായ വിദേശമെത്രാന്മാർ തന്ത്രപരമായ നീക്കത്തിലൂടെ പറമ്പിൽ ചാണ്ടി കത്തനാർക്ക് മെത്രാൻ പട്ടം കൊടുത്ത് സമുദായത്തിൽ ഭിന്നത സൃഷ്ടിച്ചു. ചാണ്ടി മെത്രാന്റെ മരണത്തിനുശേഷം കർമ്മലീത്തർ സഭയുടെ ഭരണം വീണ്ടും ഏറ്റെടുത്തു.

ഈ ഘട്ടത്തിലാണ് 1770-കളിൽ അങ്കമാലിയിൽ സഭാംഗങ്ങൾ യോഗംചേരുന്നതും കർമ്മലീത്തരെ പുറത്താക്കാൻ പാരമ്പര്യക്കലിന്റെ നേതൃത്വത്തിൽ റോമിന് നിവേദനം നടത്തുന്നതും. പാരമ്പര്യക്കൽ തോമ്മാക്കത്തനാരുടെ വർത്തമാനപുസ്തകത്തിൽ ബിഷപ്പുമാരോട് വ്യക്തമായി പറയുന്ന ഒരു കാര്യമുണ്ട്. തങ്ങളുടെ പള്ളികൾ യോഗത്തിന്റേതാണ്; മെത്രാന്മാരുടേതല്ല. അതിനുശേഷം പാശ്ചാത്യമെത്രാന്മാർ കാണേക്കാണെ ഭൗതികഭരണം പിടിച്ചെടുക്കാൻ പരിശ്രമിച്ചപ്പോൾ അതിനെതിരെ ശക്തമായ എതിർപ്പ് ആരംഭിച്ചു. തൊണ്ടനാട്ട് അന്തോനീക്കത്തനാറും കൂടക്കച്ചിറ അന്തോനീക്കത്തനാറും ഇതിനു നേതൃത്വം നൽകി. തുടർന്ന് നിയമിക്കൽ മാണിക്കത്തനാറും സി. എം. ഐ. സഭയിലെ 7 വ്യാകുലങ്ങളും പ്രതിഷേധസ്വരമുയർത്തി. അങ്ങനെയാണ് നസ്രാണിസഭയ്ക്ക് മാത്രമായി ലവീഞ്ഞ് മെത്രാനെ നിയമിക്കുന്നത്.

ലവീഞ്ഞ് മെത്രാനും തന്ത്രപൂർവ്വം സഭാവക വസ്തുക്കൾ പിടിച്ചെടുക്കാൻ ആരംഭിച്ചപ്പോഴാണ് പാലായിലും കുറവിലങ്ങാട്ടും മറ്റ് പല പള്ളികളിലും യോഗങ്ങൾ ചേർന്ന് പ്രതിഷേധം നടത്തിയത്. 1892-ൽ പാലായിൽ വെള്ളക്കുന്നേൽ കുഞ്ഞുവർക്കി മാപ്പിളയുടെ അധ്യക്ഷതയിൽ ചേർന്ന പള്ളിപ്രതിനിധികളുടെ യോഗം തങ്ങളുടെ അവകാശങ്ങൾ സംരക്ഷിക്കുന്നതിന് നസ്രാണിഗുണദായിനിസഭ എന്ന പേരിൽ ഒരു സംഘടന രൂപീകരിച്ചു. ആ സംഘടനയുടെ പ്രധാനതീരുമാനങ്ങളിലൊന്ന് താഴെ പറയുന്നു.

“പള്ളിക്കടുത്ത മുതൽകാര്യങ്ങൾ കീഴ്ന്നപ്പന്നു സരിച്ചു യോഗനിശ്ചയപ്രകാരം കൈകാര്യം ചെയ്യേണ്ടതും തർക്കവിഷയങ്ങളിൽമാത്രം മെത്രാനുന്റെ മേലധികാരം പ്രയോഗിക്കേണ്ടതും അവിടത്തെ ന്യായമായ വിധിക്കു കീഴ്വഴങ്ങേണ്ടതാകുന്നു”(നിധീരിക്കൽ മാണിക്കത്തനാർ, പേജ് 668).

ഇതിനേത്തുടർന്ന്, നാട്ടുമെത്രാമാർ നിയമിതരായി. വരാപ്പുഴ ലത്തീൻ മെത്രാന്റെ കാലുകഴുകി കുടിച്ച് ചങ്ങനാശ്ശേരി മെത്രാനായിത്തീർന്ന മത്തായി മാക്കീൽ (തന്റെ കുലത്തെ ഒറ്റിക്കൊടുത്തതിന് ഇന്ന് ദൈവദാസനായി പാശ്ചാത്യർ ഉയർത്തിയ മത്തായി മാക്കീൽത്തന്നെ!) മറ്റു മെത്രാന്മാരുമായി യോജിച്ച് 1904-ൽ കൂപ്രസിദ്ധമായ 'ദക്ഷേത്തി'യുടെ പള്ളിഭരണം പിടിച്ചെടുത്തു. ഇക്കാലഘട്ടത്തിൽത്തന്നെയാണ് 1904-ൽ നിധീരിക്കൽ മാണിക്കത്തനാരുടെ പരോക്ഷസഹായത്തോടെ മാനാനത്ത് യോഗം ചേർന്ന് ഇന്നത്തെ കത്തോലിക്കാ കോൺഗ്രസിന് വിത്തു പാകിയത്.

അക്കാലഘട്ടംവരെ സമുദായത്തിന്റെ ആദ്ധ്യക്ഷാനേതൃത്വം പുരോഹിതരിലും സമുദായനേതൃത്വം സഭാംഗങ്ങളിലുമെന്ന് കാഴ്ചപ്പാട് നിലനിന്നിരുന്നു. എന്നാൽ നാട്ടുമെത്രാമാർ (അതോ കാട്ടുമെത്രാമാരോ) പാശ്ചാത്യസഭയോടുചേർന്ന് സഭയുടെ ആഭ്യന്തരസാമ്രാജ്യത്തെ തകർക്കുന്നതിനാണ് പരിശ്രമിച്ചത്. 1918-ൽ കത്തോലിക്കാ കോൺഗ്രസിനെ അംഗീകരിക്കാൻ പഴേപറമ്പിൽ മെത്രാൻ തയ്യാറായില്ല. താൻതന്നെ സംഘടനയുടെ പ്രസിഡന്റാകാൻ സമ്മതിച്ചതിനുശേഷമാണ് കത്തോലിക്കാ കോൺഗ്രസിന് രൂപംകൊടുത്തത്. ആദ്ധ്യക്ഷാനേതൃത്വം മെത്രാനും ഭൗതികനേതൃത്വം സഭ തെരഞ്ഞെടുക്കുന്ന നേതാക്കന്മാരിലും എന്ന വ്യവസ്ഥയെ പഴയപറമ്പിൽ മെത്രാൻ അട്ടിമറിച്ച്, മെത്രാമാർ തിരശ്ശീലയുടെ പിന്നിൽനിന്ന് കത്തോലിക്കാ കോൺഗ്രസിനെ നയിച്ചുകൊണ്ടിരുന്നു.

മുൻകാലങ്ങളിൽ കത്തോലിക്കർ സംഘടിപ്പിച്ചിരുന്നത് മെത്രാന്മാരുടെ ഏകാധിപത്യത്തിനെതിരെയായിരുന്നു. അത്തരം ഒരു എതിർപ്പ് ഇനിയുണ്ടാകാത്തവിധത്തിൽ അൽമായരുടെ ഏക സംഘടനയായ കത്തോലിക്കാ കോൺഗ്രസിനെ മെത്രാന്മാരുടെ കാൽക്കീഴിലാക്കി. മെത്രാമാർ ആദ്ധ്യക്ഷാനേതാക്കന്മാർ എന്നതിനപ്പുറം കത്തോലിക്കാസമുദായത്തിന്റെ നേതൃസ്ഥാനവും പിടിച്ചെടുത്തു. ഇന്ന് കത്തോലിക്കാസമുദായത്തിന്റെ വക്താക്കൾ മെത്രാന്മാരാണ്. സമുദായത്തിന് നേതൃത്വമില്ല. കത്തോലിക്കാ കോൺഗ്രസാവട്ടെ, മെത്രാന്മാരുടെ പ്രസ്താവനകളെ പിന്തുണയ്ക്കാൻമാത്രം വിധിക്കപ്പെട്ട ഒരു സംഘടനയായിത്തീർന്നു. 1992-ലെ കാനോൻ നിയമത്തിലൂടെ പള്ളികളുടെ സ്വത്ത് സമുദായത്തിൽനിന്നു സഭാധികാരം ഏറ്റെടുത്തതോടുകൂടി കത്തോലിക്കാസഭ ഒരു സമാന്തര ഗവണ്മെന്റായി മാറി.

കഴിഞ്ഞ പത്തിരൂപത് കൊല്ലക്കാലമായി നിലനിൽക്കുന്ന ലിറ്റർജി വിവാദത്തിന്റെ അടിസ്ഥാനകാരണം ഭാരതക്രൈസ്തവരുടെ പാരമ്പര്യം വൈദേശികമാണെന്നുള്ള ചങ്ങനാശ്ശേരി മെത്രാൻ മാർ പൗരത്തിലിന്റെ വാദവും, അതിനെതിരെ ഭാരതീയമാണെന്നുള്ള മറുവാദവും ആയിരുന്നു. റോമായുടെ പ്രത്യേക

സംരക്ഷണത്തിൽ ചങ്ങനാശ്ശേരി മെത്രാൻ അഴിച്ചുവിട്ട പൈതൃകവാദം സഭയുടെ ആത്മാഭിമാനത്തെ കെടുത്തുന്നതായിരുന്നു. സഭയുടെ പാരമ്പര്യങ്ങളെ തെല്ലും കണക്കിലെടുക്കാതെ കൽദായതൊഴുത്തിൽ അതിപുരാതനമായ കേരളസഭയെ കെട്ടിയിടുകയായിരുന്നു പൗരത്തിലിന്റെയും അനുചരന്മാരുടെയും ലക്ഷ്യം. ഭാഗ്യവശാൽ കേരളത്തിലെ ചിന്തിക്കുന്ന വിശ്വാസികളും വൈദികരും ഈ നീക്കത്തിനെതിരെ ഉറച്ചുനിന്നു എന്നത് ആശ്വാസകരമാണ്.

പൂർവകാലചരിത്രം പഠിച്ചും, പത്തൊഴുപത് കൊല്ലത്തെ മെത്രാന്മാരുടെ ചരിത്രപരമായ നീക്കങ്ങളെ കണ്ടറിഞ്ഞും അതിനെ ചെറുക്കാനാണ് ഓശാന കഴിഞ്ഞ 34 കൊല്ലമായി പരിശ്രമിച്ചുകൊണ്ടിരിക്കുന്നത്. മെത്രാമാർ സമുദായത്തിന്റെ സ്വത്ത് കവർന്ന് കേരളസമൂഹത്തിൽ ഒരു സാമ്പത്തിക-സ്ഥാപന ശക്തിയായി മാറിയതിന്റെ ദുഷ്ഫലമാണ് ഇന്നു സഭയ്ക്കുള്ളിലെ പ്രധാന പ്രശ്നമെന്ന് ഞാൻ മനസ്സിലാക്കി. അതുകൊണ്ടാണ് സാമ്പത്തികരംഗത്ത് പൂർവകാല ഇടവകയോഗസമ്പ്രദായം പുനഃപ്രതിഷ്ഠിക്കണമെന്ന് ഞാൻ വാദിക്കാനാരംഭിച്ചത്. 2004-ൽ തുടങ്ങിയ ഈ ആശയസമരം 2009-ൽത്തന്നെ പൂവണിഞ്ഞു. കൃഷ്ണയൂർ കമ്മീഷൻ റിപ്പോർട്ട് നമ്മുടെ വാദങ്ങളെ മുഴുവൻ സാധൂകരിക്കുന്നതാണ്.

ഇനിയങ്ങോട്ട് ഈ ആശയതലം രാഷ്ട്രീയതലത്തിലേക്ക് മാറ്റേണ്ടതുണ്ട്. ജനങ്ങളെ കൂടുതൽ ബോധവൽക്കരിക്കാൻ ഓരോരുത്തരും മുന്നോട്ടു വരേണ്ടതുണ്ട്. ചർച്ച് ആക്ടിന്റെ കരടുരൂപത്തിൽ ഓരോ പള്ളികളും ട്രസ്റ്റുകളാണ് എന്ന വാദം കൃഷ്ണയൂർ കമ്മീഷൻ അംഗീകരിച്ചിരിക്കുന്നു. സഭാംഗങ്ങൾതന്നെ തിരഞ്ഞെടുത്ത പ്രതിനിധികളിലൂടെ ഭരിക്കണം എന്നാണ് ജസ്റ്റീസ് കൃഷ്ണയൂർ കമ്മീഷന്റെ ശുപാർശ. ഇത് നമ്മുടെ പൂർവകാലപാരമ്പര്യമാണ്.

ഈ വസ്തുതകൾ സമുദായത്തെ ബോധ്യപ്പെടുത്തുന്നതിനായിരിക്കണം ഇനിയുള്ള നമ്മുടെ പരിശ്രമം. ബിഷപ്പന്മാരും ദൈവശാസ്ത്രജ്ഞന്മാരും സമൂഹത്തിൽ അഴിച്ചുവിടുന്ന തെറ്റിദ്ധാരണാജനകമായ പ്രസ്താവനകളെ അവഗണിക്കുകയല്ല; മറിച്ച്, അവയെ ധീരമായി നേരിടാനാണ് നാം തയ്യാറാകേണ്ടത്. അനേകം സംഘടനകൾ കത്തോലിക്കാസമൂഹത്തിൽ ചർച്ച് ആക്ടിനു വേണ്ടി വാദിക്കാൻ മുന്നോട്ടു വന്നിട്ടുണ്ട് എന്നുള്ളത് ആശ്വാസകരമാണ്. വസ്തുതകൾ ജനങ്ങളെ ധരിപ്പിക്കുന്നതിനും ഗവണ്മെന്റിനുമുന്നിൽ അവതരിപ്പിക്കുന്നതിനും അവർ തയ്യാറാകണം. മെത്രാന്മാരുടെ 'വോട്ട് ബാങ്ക്' എന്ന മിഥ്യാസങ്കല്പം കേവലം മിഥ്യയാണെന്നും ചർച്ച് ആക്ടിനെ പിന്തുണയ്ക്കുന്ന രാഷ്ട്രീയപാർട്ടികൾക്കല്ലാതെ തങ്ങൾ വോട്ട് ചെയ്യുകയില്ലായെന്നും പ്രഖ്യാപിക്കാൻ സംഘടനകൾ മുന്നോട്ടുവരണം. അടുത്ത പാർലിമെന്റ് തിരഞ്ഞെടുപ്പിൽ തങ്ങളുടെ വോട്ട് മെത്രാന്മാരുടെ കല്പനകളിൽനിന്നും വ്യത്യസ്തമായിവിനിയോഗിക്കുന്നതിന് നമുക്ക് കഴിയണം. അതിനുള്ള തയ്യാറെടുപ്പാണ് ഇനിയങ്ങോട്ട് സംഘടനകളും വ്യക്തികളും നടപ്പിലാക്കേണ്ടത്.

(അവസാനിച്ചു.)



ബിഷപ്പ് ഫ്രാങ്കോ എത്ര ശക്തിയുള്ള ആളാണെന്ന് അദ്ദേഹത്തെ ജയിലിൽ സന്ദർശിച്ചവരുടെ പദവികൾകൊണ്ട് മനസ്സിലാക്കാവുന്നതാണ്.

ഫ്രാങ്കോയെ അറസ്റ്റുചെയ്തപ്പോൾ സഭയ്ക്ക് ഉണ്ടായതിൽക്കൂടുതൽ നാണക്കേടായി, അദ്ദേഹത്തിന് കൊടുത്ത സ്വീകരണംകണ്ടപ്പോൾ. അത് ലോകം മുഴുവൻ അറിയപ്പെടുകയുണ്ടായത്.

പല അച്ചന്മാരും ധ്യാനഗുരുക്കന്മാരും ബിഷപ്പിനോട് സംസാരിച്ചിട്ട് ബിഷപ്പ് കുറ്റക്കാരൻ അല്ല എന്ന് പ്രസ്താവിച്ചുകണ്ടു. ലോകത്തൊരിടത്തും പരാതിക്കാരിയോട് ഒരു വാക്കുപോലും ചോദിക്കാതെ, കുറ്റാരോപിതനോടുമാത്രം ചോദിച്ചു 'കുറ്റക്കാരൻ അല്ല' എന്നു പ്രസ്താവിച്ചു കേട്ടിട്ടില്ല. ഇവർക്കാർക്കെങ്കിലും ആ കന്യാസ്ത്രീയോടുകൂടി കാര്യങ്ങൾ അന്വേഷിക്കാമായിരുന്നു.

ഫ്രാങ്കോ നീതിമാനാണ് എന്ന് പറയുന്നവർ ഒന്ന് ഓർക്കുക; രണ്ടര മാസം പോലീസ് അന്വേഷിച്ച് 100-ഓളം ആൾക്കാരിൽനിന്ന് മൊഴിയെടുത്തതിനുശേഷമാണ് പോലീസ് ബിഷപ്പിനെ അറസ്റ്റുചെയ്തത്. അന്വേഷണം ശരിയാണെന്ന് തോന്നിയതുകൊണ്ടാണ് കോടതി ബിഷപ്പിനെ റിമാന്റ് ചെയ്തത്.

12 പ്രാവശ്യം ബലാൽസംഗം ചെയ്തിട്ട് പരാതിപ്പെട്ടില്ല എന്നാണ് ചിലർ പറയുന്നത്. ബലാൽസംഗ പരാതിക്ക് കാലതാമസം പ്രശ്നമല്ല എന്ന് കേന്ദ്രമന്ത്രിയുടെ രാജിയോടെ മനസ്സിലാ യിക്കാണുമല്ലോ. ഭർത്താവ് ബലം പ്രയോഗിച്ചു ഭാര്യയുമായി ശാരീരികബന്ധത്തിൽ ഏർപ്പെട്ടാൽ പ്ലോലും അത് ബലാൽസംഗമായിട്ടാണ് കോടതി പരിഗണിക്കുന്നത്. അതുകൊണ്ട് പരാതിക്കാരിയുടെ സ്വഭാവം മോശമാണ് എന്ന് പറയുന്നതും നിയമപരമായി നില നിൽക്കുന്നതല്ല.

പരാതിക്കാരി എന്തുകൊണ്ട് ഓടിപ്പോയില്ല എന്നാണ് ചിലർ ചോദിക്കുന്നത്. സ്വന്തം വീട്ടിലെ ഭാഗംവെയ്പ്പു കഴിഞ്ഞാൽ അവരെ സ്വീകരിക്കാൻ വീട്ടുകാർപോലും ഉണ്ടാവില്ല. മാം ചാടി ഒരു കന്യാസ്ത്രീ വീട്ടിൽ വന്നു നിന്നാൽ അവിടുത്തെ കുട്ടികളുടെ കല്യാണം നടക്കാൻപോലും ബുദ്ധിമുട്ടാണ്.

ഫ്രാങ്കോ നല്ലവനാണെന്നാണ് പലരും ഫേസ്ബുക്കിൽ പറയുന്നത്. 1000 കുട്ടികൾ ഉള്ള ഒരു കോളേജിൽ പ്രിൻസിപ്പൽ പീഡിപ്പിച്ചു എന്ന് ഒരു കുട്ടി പരാതിപ്പെട്ടാൽ, 999 കുട്ടികൾ പ്രിൻസിപ്പൽ നല്ലവനാണ്, ഞങ്ങളെ പീഡിപ്പിച്ചിട്ടില്ല എന്ന് പറഞ്ഞാലും, 999 കുട്ടികളുടെ മൊഴിയല്ല; മറിച്ച്, പീഡിപ്പിക്കപ്പെട്ടു എന്നു പരാതിപ്പെട്ട ആ ഒരു കുട്ടിയുടെ മൊഴിയാണ് നിയമപരമായി നിലനിൽക്കുന്നത്. ഫ്രാങ്കോ നല്ലവനായിരുന്നുവെങ്കിൽ, മാത്തിൽനിന്നു തിരുവസ്ത്രം ഊരിപ്പോയ 20 കന്യാസ്ത്രീകളെക്കൊണ്ട് ബിഷപ്പ് നല്ലവനാണ് എന്ന് പറയിപ്പിക്കണമായിരുന്നു.

ബിഷപ്പാണ് ആദ്യം പരാതിക്കാരിക്കെതിരായി പോലീസിൽ പരാതിപ്പെട്ടത്. എന്താണ് പരാതി? പരാതിക്കാരിയും സഹോദരനുംകൂടി ബിഷപ്പിനെ വധിക്കാൻ കൊട്ടേഷൻ കൊടുത്തിരിക്കുന്നു! അതും



പരാതിക്കാരിയെ പ്രൊവിൻഷ്യൽ സ്ഥാനത്തുനിന്നു മാറ്റിയതിന്! ലോകത്ത് ആദ്യത്തെ സംഭവമാണ് സ്ഥാനത്തുനിന്ന് മാറ്റിയതിന് ഒരു കന്യാസ്ത്രീ ബിഷപ്പിനെ വധിക്കാൻ ശ്രമിക്കുന്നു എന്നത്.

10 വർഷം ദൈവശാസ്ത്രം പഠിച്ച് വ്രതമെടുത്ത കന്യാസ്ത്രീകൾ ഇത്ര കുതറകൾ ആണെങ്കിൽ, കത്തോലിക്കാസഭ ഈ കന്യാസ്ത്രീസമൂഹത്തെ മൊത്തം പിരിച്ചുവിടുകയാണ് നല്ലത്.

പല തവണ പീഡിപ്പിക്കപ്പെട്ടിട്ടും കന്യാസ്ത്രീ മിണ്ടാതിരുന്നതെന്തേ?

ബിജു ഡൊമിനിക് (ഷിക്കാഗോ, USA)

[ഇപ്പോൾ ആവർത്തിച്ച് ഉന്നയിക്കപ്പെടുന്ന ഈ ചോദ്യത്തിന് ശാസ്ത്രീയമായി ഉത്തരം നൽകുകയാണ്, വിഖ്യാത ബിഹേവിയറൽ ആർക്കിടെക്ടും ഷിക്കാഗോ കേന്ദ്രമായി പ്രവർത്തിക്കുന്ന ബിഹേവിയറൽ ആർക്കിടെക്ചർ സ്ഥാപനമായ 'ഫൈനൽ മൈലി'ന്റെ ചീഫ് എക്സിക്യൂട്ടീവ് ഓഫീസറുമായ ലേഖകൻ. മാഗളാ ദിനപ്പത്രത്തിൽ 2018 സെപ്റ്റംബർ 23-നു പ്രസിദ്ധീകരിച്ച ലേഖനം.]



ഇരയെ പ്രതിയാക്കുന്ന മുൻവിധികൾ

ലൈംഗികപീഡനത്തിന് ഇരകളാകുന്നവരോട് സാധാരണ ക്ഷാമപ്രമേയം നീതിപീഠംപോലും ഉന്നയിക്കുന്ന ഒരു ചോദ്യമുണ്ട്, 'എന്തുകൊണ്ട് നിങ്ങൾ ചെറുത്തുനിന്നില്ല?' ചെറുത്തുനിൽപ്പിന്റെ സൂചനകളില്ലെങ്കിൽ പീഡനം ഉഭയസമ്മതപ്രകാരമായിരുന്നുവെന്ന് അനുമാനിക്കപ്പെടുകയാണ് പതിവ്. യഥാർത്ഥ ഇര ചെറുത്തു നിൽക്കുകയോ രക്ഷപ്പെടുകയോ ചെയ്തിരിക്കണം എന്നതാണ് അലോസരപ്പെടുത്തുന്ന പൊതുധാരണ.

ഒരു സ്ത്രീക്ക് ജീവിതത്തിൽ നേരിടാവുന്ന ഏറ്റവും ഭീതിദമായ അനുഭവമാണ് ബലാത്സംഗം. വൈകാരിക ആഘാതത്തിന്റെ ആ നിമിഷങ്ങളിൽ ഇരയുടെ മസ്തിഷ്കത്തിലും ശരീരത്തിലും ഹോർമോണുകളുടെ മഹാപ്രളയമാണ് സംഭവിക്കുന്നത്. യുക്തിസഹമായി ചിന്തിക്കാൻ മനുഷ്യനെ സഹായിക്കുന്ന മസ്തിഷ്കത്തിലെ പ്രിഫ്രോണ്ടൽ കോർട്ടെക്സിന്റെ പ്രവർത്തനംതന്നെ അവതാളത്തിലാകുന്ന സാഹചര്യം.

മസ്തിഷ്കം സാധാരണ നിലയിൽ പ്രവർത്തിക്കുമ്പോൾ ഒരാൾക്ക് താൻ ചെയ്യേണ്ടതെന്തെന്ന് വിവേചനബുദ്ധിയോടെ തീരുമാനമെടുക്കാൻ പാടി. പക്ഷേ, നിസ്സഹായരായ ഒരു ഇരയെ സംബന്ധിച്ചിടത്തോളം ഇപ്പോൾ ഇങ്ങനെയെങ്കിൽ, അപ്പോൾ അങ്ങനെ എന്ന രീതിയിൽ ചിന്തിക്കാൻ സാധിക്കുകയില്ല.

സമ്മർദ്ദവും ഭീതിയുംനിറഞ്ഞ സാഹചര്യങ്ങളെ നേരിടുന്നവരുടെ സ്വാഭാവികപ്രതികരണം സ്തംഭനാവസ്ഥയാണെന്ന് പൊതുവേ മനസ്സിലാക്കപ്പെടുന്നു. ലൈംഗികപീഡനംപോലെ അതിസമ്മർദ്ദമുണ്ടാകുന്ന സാഹചര്യം ശരീരത്തെ ആക്രമണം ഒരു മരവിപ്പിലേക്ക് നയിച്ചേക്കാം. ഈ സ്ഥിതിയിൽ ഒരാൾക്ക് ചലിക്കാനോ സഹായത്തിനുവേണ്ടി നിലവിലിരിക്കാനോ സാധിച്ചേക്കില്ല. ഇത്തരമൊരു അവസ്ഥ ഇര സ്വയം നിർണയിക്കുന്നതല്ല, മറിച്ച്, യാദ്ര്യാപ്തമായ പ്രതികരണമാണ്. ബലാത്സംഗത്തിന് ഇരകളാകുന്നവരിൽ അൻപത് ശതമാനത്തോളം പേർ ചലിക്കാൻപോലുമകാത്ത ഈ മരവിപ്പിൽപ്പെടുന്നതായി ഗവേഷണങ്ങൾ തെളിയിച്ചിട്ടുണ്ട്.

90 ശതമാനം കേസുകളിലും ഇരയുടെ ഉറ്റവരോ പരിചിതരോ ആണ് അക്രമികളായി മാറുന്നതെന്ന് പഠനങ്ങളിൽ വ്യക്തമായിട്ടുണ്ട്. തനിക്ക് വളരെ അടുത്തറിയാവുന്ന, തന്റെ സംരക്ഷകനാകേണ്ട വ്യക്തി ക്രൂരത ചെയ്യുമ്പോൾ, ഇര മാനസികമായും ശാരീരികമായും തളർന്നുപോകുന്നു. പീഡനത്തിന് ഇരയായതിന്റെ ഭീതിയിൽ 95 ശതമാനംപേരും പോസ്റ്റ് ട്രോമാറ്റിക് സ്റ്റ്രെസ് ഡിസോർഡർ(പി. ടി. എസ്. ഡി) എന്ന് വിശേഷിപ്പിക്കാവുന്ന കടുത്ത മാനസികസമ്മർദ്ദം നേരിടുന്നു. വലിയ ആഘാതങ്ങളുണ്ടാകുന്ന സാഹചര്യങ്ങളിൽ ഉടലെടുക്കുന്ന മാനസികവൈകല്യമാണിത്.

പീഡനത്തിനുശേഷം പലരും സാധാരണജീവിതവുമായി

പൊരുത്തപ്പെടാൻ പരിശ്രമിക്കും. പുറമേക്ക് സാധാരണ നിലയിലാണെന്ന് സ്ഥാപിക്കാൻ പരിശ്രമിക്കുമ്പോൾത്തന്നെ ഉള്ളിന്റെയുള്ളിൽ ദുരന്തനിമിഷങ്ങളെക്കുറിച്ചുള്ള ഓർമകളും വികാരവിചാരങ്ങളും അമർത്തിവയ്ക്കാൻ പാടുപെടുകയായിരിക്കും. ഈ ഘട്ടത്തിൽ ഇര സാധാരണ നിലയിലെത്തിയതായി മറ്റുള്ളവർക്ക് തോന്നുമെങ്കിലും സ്വകാര്യനിമിഷങ്ങളിൽ അവർ കടുത്ത വൈകാരികപ്രതിസന്ധി നേരിടുകയായിരിക്കും. ഇരയെ സാധാരണ നിലയിൽ കാണുന്നതുകൊണ്ടുമാത്രം അവർ അതിക്രമത്തിന് ഇരയായിട്ടില്ല എന്ന നിഗമനത്തിലെത്താൻ പാടില്ല എന്നുസാരം.

പീഡനത്തിന് ഇരയായ സ്ത്രീ വിവരം പുറത്തുപറയുകയോ പരാതി നൽകുകയോ ചെയ്താൽ വീണ്ടും അക്രമം ആവർത്തിക്കാൻ അവസരമൊരുക്കുന്നത് എന്തുകൊണ്ടാണ്? വലിയൊരു വിഭാഗം കേസുകളിലും പീഡകനാകുന്നത് ഇരയോട് അടുപ്പമുള്ളയാളായിരിക്കുമെന്ന് സൂചിപ്പിച്ചിരുന്നല്ലോ. അടുപ്പം രക്തബന്ധമോ തൊഴിൽ പരമോ മതപരമോ ആകാം. ഇതിൽത്തന്നെ താഴെ തലത്തിലുള്ളയാളാകും ഇര. പരാതി നൽകിയാൽ ബന്ധം തകരുമെന്നും തന്റെയും

കുടുംബത്തിന്റെയും നിലനിൽപ്പ് അപകടത്തിലാകുമെന്നുള്ള ഭയമാണ് പലപ്പോഴും നിശ്ശബ്ദതാ കാൻ ഇവരെ നിർബന്ധിതരാക്കുന്നത്. ഏറെ വേദനാജനകമായ ഈ ബന്ധനത്തിൽനിന്ന് പുറത്തുകടക്കുക എന്നത് ഇരയെ സംബന്ധിച്ചിടത്തോളം എളുപ്പമല്ല. വിവാഹാനന്തരപീഡനത്തിനു വിധേയരാകുന്ന അനേകം സ്ത്രീകൾ, ആക്രമണകാരിയായ ഭർത്താവിനെ ഉപേക്ഷിച്ചാൽ സ്വതന്ത്രമായ ജീവിതം കെട്ടിപ്പടുക്കാമെന്ന ആത്മവിശ്വാസമില്ലാത്തതുകൊണ്ടുമാത്രം നിശ്ശബ്ദതാ സഹിക്കുന്നതിനെ ഇതുമായി കൂട്ടിവായിക്കണം. പരാതി നൽകാനുള്ള ആത്മവിശ്വാസം നേടിയെടുത്താലും തുടർന്നുള്ള അവരുടെ ജീവിതം കൂടുതൽ ദുരിതമേകാം.

പ്രബലനായ ഒരു വ്യക്തി പീഡനം നടത്തി എന്ന വിവരം പുറത്തുവരുമ്പോൾ സമൂഹത്തിന്റെ ആദ്യപ്രതികരണം എന്തായിരിക്കും? 70 ശതമാനം കേസുകളിലും പീഡനസമയത്ത് ധരിച്ചിരുന്ന വസ്ത്രം ഏതാണ്, പീഡനത്തിന് തന്റെ ഭാഗത്തുനിന്ന് എന്തെങ്കിലും പ്രകോപനമുണ്ടായിട്ടുണ്ടോ തുടങ്ങിയ ചോദ്യങ്ങളാകും പോലീസ് ഇരയോട് ചോദിക്കുക. അതായത്, ക്രമസമാധാനസംവിധാനംപോലും ഇരയെ വിശ്വാസത്തിലെടുക്കുന്നില്ല എന്നു സാരം.

കന്യാസ്ത്രീപീഡനത്തിനുള്ള സംഭവത്തിൽപ്പോലും, പീഡനം നടന്നിട്ടില്ല എന്ന് സ്വയം വിശ്വസിക്കാൻ കാരണങ്ങൾ തേടുന്നവർ അനവധിയാണ്. പീഡനം നടന്നു എന്നതിന് തെളിവുണ്ടെങ്കിൽപ്പോലും ഒരുവെട്ടിറങ്ങിയതാണ്, അന്ന് സുഖിച്ചുകാണും തുടങ്ങിയ മുൻവിധികളിലൂടെ ഇരയെ പ്രതിയാക്കാനുള്ള ശക്തമായ പരിശ്രമങ്ങൾ നടക്കുക പതിവാണ്.

കന്യകാത്വത്തിന് ഏറെ വിലകൽപ്പിക്കുന്ന ഒരു സമൂഹത്തിൽ ബലാത്സംഗത്തിന് ഇരയാകുന്നതോടെ ഇരയ്ക്ക് വിവാഹം, കുടുംബജീവിതം തുടങ്ങിയ സാധ്യതകളും ഇല്ലാതാകുകയാണ്. പരാതി സമർപ്പിക്കുന്നതുമുതൽ, കോടതി നടപടികളിലൂടെ കടന്നുപോകുമ്പോൾ ജീവിതം തകർന്നു നിമിഷ

ഇനിയെങ്കിലും നമുക്ക് യേശുവിന്റെ പക്ഷംചേരാം



സ്റ്റീഫൻ മാത്യു വെള്ളാത്തം

പുരോഹിതർ യേശുവിന്റെ പക്ഷക്കാരാണെങ്കിൽ, ഒരു കന്യാസ്ത്രീക്കുപോലും, ഒരിക്കൽപ്പോലും ദുർമരണമോ ദുരനുഭവമോ ലൈംഗികപ്രലോഭനമോ ഭയാശങ്കകളോ ഒന്നും ഉണ്ടാകാൻ പാടില്ലാത്തതാണ്. പക്ഷേ ഇവയിലൊന്നെങ്കിലും അനുഭവിക്കാത്ത ഒരു കന്യാസ്ത്രീയെ കാണിച്ചുതരാമോ എന്ന് പുരോഹിതപക്ഷക്കാരെ ഞാൻ വെല്ലുവിളിക്കുന്നു.

പുരോഹിതർ യേശുപക്ഷക്കാരാണെങ്കിൽ, അവരുടെ രക്ഷാമാർഗ്ഗം കല്ലും മുളളും നിറഞ്ഞ ഇടുങ്ങിയതും മാർഗ്ഗം കന്യാസ്ത്രീകൾക്കു സമ്മാനിച്ചുകൊണ്ട്, ഇന്ന് ലോകത്തിലെ ഏറ്റവും വീതിയേറിയതും അതിമനോഹരവുമായ മാർഗ്ഗത്തിൽ സുഖിച്ചുജീവിക്കുന്നവരാണ് 99% പുരോഹിതരും എന്ന് ഞാൻ പറഞ്ഞാൽ നിഷേധിക്കാൻ ആർക്കുണ്ട് ധൈര്യം?

പുരോഹിതർ യേശുപക്ഷക്കാരല്ലെന്നതിനും, അന്തിക്രിസ്തുവിന്റെ പക്ഷക്കാരാണെന്നതിനും, അതുകൊണ്ട് യേശുവിനെ കൊല്ലാൻ അന്നും ഇന്നും എന്നും പുരോഹിതർ ഒറ്റക്കെട്ടായിരിക്കുമെന്നതിനും ബൈബിൾ സാക്ഷി, ഓരോ ദുഃഖവെള്ളിയാഴ്ചയും സാക്ഷി, കന്യാസ്ത്രീസമരം സാക്ഷി എന്ന് ഞാൻ പറഞ്ഞാൽ നിഷേധിക്കാൻ ധൈര്യമുള്ളവർ മടിക്കാതെ രംഗത്തുവരിക.

അന്തിക്രിസ്തുപക്ഷക്കാരായ പുരോഹിതരെ കൊന്നുതീർക്കാൻ മതിയായ ശക്തിയും ധൈര്യവും ഉണ്ടായിരുന്നിട്ടും, കൊല്ലാനല്ല കൊല്ലപ്പെടാനാണ് യേശു ആഗ്രഹിച്ചതും നിശ്ചയിച്ചതും എന്നത് എന്തുകൊണ്ട്? വെടിവെച്ചുകൊല്ലുന്നവനല്ല വെടിയേറ്റ് മരിക്കുന്നവനാണ് യഥാർത്ഥ ധീരൻ എന്ന് ഗാന്ധിജി പ്രഖ്യാപിച്ചതും എന്തുകൊണ്ട്?

ങ്ങളെക്കുറിച്ച് പലവട്ടം വിവരിക്കേണ്ടിവരുന്നതിലൂടെ ആ ദുരന്തത്തിന്റെ മാനസികസമ്മർദ്ദം അവരെ വിടാതെ പിന്തുടരുന്നു.

പീഡിപ്പിക്കപ്പെടുന്നത് ഒരിക്കൽ മാത്രമാണെങ്കിൽപ്പോലും അത് ഇരയുടെ മനസ്സിലുണ്ടാക്കുന്ന മുറിവ് വളരെ വലുതാണ്. നിലവിലെ സാഹചര്യത്തിൽ ചൂഷണം ചെയ്യപ്പെട്ടശേഷം പരാതി നൽകുന്നത് ആ മുറിവുകളിൽ സ്വയം എരിവു പുരട്ടുന്നതിന് തുല്യമാകും. അതുകൊണ്ടുതന്നെ എല്ലാം രഹസ്യമാക്കിവെച്ച് സ്വകാര്യനിമിഷങ്ങളിൽ കരഞ്ഞു

ജീവിക്കാനാകും ഭൂരിഭാഗം സ്ത്രീകളും തീരുമാനിക്കുക. ഇരയുടെ ഈ നിർബന്ധിതമൗനം ക്രൂരത ആവർത്തിക്കാൻ പീഡകനു കരുത്തേകുന്നു.

13 തവണ പീഡിപ്പിക്കപ്പെട്ട ശേഷവും കന്യാസ്ത്രീ പരാതി നൽകിയില്ലെങ്കിൽ അവരെ കുറ്റപ്പെടുത്തേണ്ടതില്ല; മറിച്ച്, നമ്മളെത്തന്നെയാണ് കുറ്റപ്പെടുത്തേണ്ടത്. പീഡനത്തിനിരയാകുന്ന സ്ത്രീയുടെ മാനസികസമ്മർദ്ദമെന്തെന്ന് മനസ്സിലാക്കാൻ ഒരിക്കലും ശ്രമിക്കാത്ത നമ്മുടെ കപടമനോനിലയെയാണ് കുറ്റപ്പെടുത്തേണ്ടത്.

പുരോഹിതർ പുറത്താക്കി യാൽപ്പിന്നെ നാട്ടിലോ വീട്ടിലോ ഇടം കിട്ടില്ലെന്നറിഞ്ഞിട്ടും, മരിച്ചു ചെന്നാൽ സെമിത്തേരിയിൽ പോലും ഇടം ഉണ്ടാകില്ലെന്നറിഞ്ഞിട്ടും നമ്മുടെ അഞ്ചു കന്യാസ്ത്രീകൾ യേശുവിന്റെ പക്ഷത്ത് ഉറച്ചുനിന്ന് എന്തു കൊണ്ട്? ജയിൽമോചിതനായ ഫ്രാങ്കോ എന്ന കരിമുർഖൻ ആദ്യം കൊത്തുന്നതു തന്നെയായിരിക്കും എന്നറിഞ്ഞിരുന്നിട്ടും, വേണമെങ്കിൽ നാട്ടിലെത്തി കുറച്ചുനാൾ കൂടി ജീവിക്കാമായിരുന്നിട്ടും ഒരു വീരമൃത്യുവിന് കാട്ടു തറയച്ചൻ ധൈര്യം കാണിച്ചത് എന്തുകൊണ്ട്? ഈ ചോദ്യങ്ങളുടെ ഉത്തരം നമ്മുടെ മനസ്സാക്ഷിതന്നെ നമുക്ക് നൽകട്ടെ. പക്ഷേ ഒന്നോർക്കുക, പുരോഹിതർ വെഞ്ചരിച്ചടക്കിയ ഒരു ശവം പോലും നാളിതുവരെ ഉയിർത്തിയിട്ടില്ല; എന്നാൽ പുരോഹിതരാൽ കൊല്ലപ്പെട്ട യേശു എന്ന യഹൂദൻ, പുരോഹിതർ വെഞ്ചരിക്കാത്ത കല്ലറയിൽ നിന്നാണ് ഉയിർത്തെഴുന്നേറ്റത്.

യേശുവിൽനിന്ന് നമുക്ക് ലഭിച്ചിട്ടുള്ള പുരോഹിതനിരാസമെന്ന ദിവ്യായുധംമാത്രമതി, പൗരോഹിത്യത്തെ ആശയപരമായി അവസാനിപ്പിക്കാൻ.

യേശു നമ്മെ പഠിപ്പിച്ച ഒരേയൊരു പ്രാർത്ഥനയും പുരോഹിതർ നമ്മെ പഠിപ്പിച്ച അർത്ഥശൂന്യമായ നിരവധി പ്രാർത്ഥനകളും തമ്മിൽ ഏറ്റുമുട്ടുന്നത് രണ്ടായിരം വർഷം കഴിഞ്ഞിട്ടും നമ്മൾ തിരിച്ചറിയാത്തത് നമ്മുടെ ഓട്ടം ആശയപരമല്ല, വെറും ആമാശയപരമായതുകൊണ്ടുമാത്രമാണ് എന്നു തിരിച്ചറിയേണ്ടതുണ്ട്.

അതുകൊണ്ട് ഞാൻ ഇങ്ങനെ പ്രാർത്ഥിക്കുന്നു: ഇനി എത്ര ജന്മങ്ങൾ കിട്ടിയാലും യേശുവിന്റെ പക്ഷത്ത് നിൽക്കാനും പുരോഹിതരാൽ കൊല്ലപ്പെടുവാനും എന്നെ അനുഗ്രഹിക്കണമേ. ആമേൻ!

ഫോൺ. 9605114468

കന്യാസ്ത്രീസമരത്തെപ്പറ്റി റീമാ കല്ലുകൾ

[‘സിനിമയ്ക്കുള്ളിലെ സ്വാതന്ത്ര്യസമരം’ എന്ന ശീർഷകത്തിൽ 2018 ഒക്ടോബർ 28-ലെ മാതൃഭൂമി ആഴ്ചപ്പതിപ്പിൽ വന്ന ദീർഘമായ അഭിമുഖത്തിൽ നിന്ന്.]

“...അസാധാരണമായ ഒരു സമരമാണ് അവർ കന്യാസ്ത്രീകൾ നടത്തിയത്. ജെൻഡർ, ക്ലാസ്, റിലീജിയൻ എന്നിവ ഇൻഡ്യൻ ചെയ്ത ഒരിടത്താണ് അവർ പൊരുതിയത്. അവർക്ക് സാഹോദര്യം അർപ്പിച്ച് ഒരുപാട് സ്ത്രീകളാണ് സമരവേദിയിൽ എത്തിയത്. അവരിൽ ഒരാളായി അവരോടൊപ്പം സാഹോദര്യമർപ്പിക്കാനായത് ഭാഗ്യമാണ്.

പല പുരുഷന്മാരും ചോദിക്കുന്നുണ്ടല്ലോ എന്തുകൊണ്ടാണ് സ്ത്രീകൾ പരാതിപ്പെടാത്തത്, എന്തുകൊണ്ടാണ് പീഡനങ്ങൾ തുറന്നു പറയാൻ ഇത്രയും വർഷം എടുക്കുന്നതെന്ന്. ഉത്തരങ്ങൾ നമുക്കുചുറ്റുംതന്നെ യുണ്ട്. അത്തരമൊരു ഉത്തരമാണ്, ഒരു ക്രിമിനൽകുറ്റം ചെയ്തിട്ടും 20 ദിവസത്തിനുള്ളിൽ ഫ്രാങ്കോയ്ക്ക് ജാമ്യം ലഭിച്ചിരിക്കുന്നത്. പി.സി. ജോർജിനെപ്പോലുള്ള ആളുകൾ ഒരു മര്യാദയുമില്ലാതെ, തങ്ങൾക്ക് നേരിടേണ്ടി വന്ന അപമാനത്തെയും ആക്രമണത്തെയും തുറന്നു പറയുന്ന സ്ത്രീകളെ, verbal abuse ചെയ്യുന്നത് മറ്റൊരു ഉത്തരമാണ്. ഇങ്ങനെയൊക്കെ തായ്മകൾ വീണ്ടും വീണ്ടും കേൾക്കാൻ വേണ്ടിയാണോ നമ്മൾ ചാനൽ ചർച്ചകളിൽ ഇയാളെ വിളിച്ചിരുന്നത്. പി.സി. ജോർജിനെയൊക്കെ ബോയ്കോട്ട് ചെയ്യേണ്ട കാലം എന്നേ കഴിഞ്ഞു.

എന്നിട്ടുപോലും അയാളെ ഒരു ജനപ്രതിനിധിയായി തിരഞ്ഞെടുക്കുന്ന സമൂഹമാണ് നമ്മുടേത്. അത്തരമൊരു ഇടത്തുനിന്നു വേണം ഓരോ സ്ത്രീയും തുറന്നു പറച്ചിലുകൾ നടത്തുന്നത് എന്ന് നാം മനസ്സിലാക്കണം. തുറന്നു പറച്ചിലുകൾ നടത്തുന്ന സ്ത്രീകൾക്ക് നേരെ നൂറ്റാണ്ടുകൾ പഴക്കമുള്ള പുരുഷാധിപത്യം ഒറ്റപ്പെടുത്തലുകളും അപമാനിക്കലും നടത്തുമ്പോൾ, ഇനിയും എന്തുകൊണ്ടാണ് നിങ്ങൾ പരാതികൾ പുറത്തു പറയാത്തത് എന്ന് ചോദിക്കരുത്.”



ധാരണകളും തെറ്റിധാരണകളും



പ്രൊഫ.പി.സി.ദേവസ്യ

‘സത്യജാല’ ഒക്ടോ. ലക്കത്തിൽ സ്റ്റീഫൻ മാത്യു എഴുതിയ ‘പൊറുക്കാനാകുമോ, ഈ പുരോഹിത പാപം?’ എന്ന ലേഖനം വായിച്ചു. കന്യാസ്ത്രീസമൂഹത്തിനുവേണ്ടി ജീവത്യാഗസന്നദ്ധത പ്രഖ്യാപിക്കുന്ന സ്റ്റീഫൻ മാത്യുവിന്റെ ആത്മാർത്ഥതയെ ചോദ്യംചെയ്യുന്നില്ല. പക്ഷേ അദ്ദേഹത്തിന്റെ ധാരണകൾ പലതും തെറ്റിധാരണകളാണെന്ന് പറയേണ്ടി വന്നതിൽ ഖേദമുണ്ട്. സത്യഗ്രഹപന്തലിൽ അദ്ദേഹത്തോടൊപ്പമുണ്ടായിരുന്ന സിസ്റ്റർ അനുപമ, ഞായർക്കൽ കേസുമായി ബന്ധപ്പെട്ട സിസ്റ്റർ ടീന, സത്യഗ്രഹപന്തലിൽ തിളങ്ങിയ സിസ്റ്റർ ലൂസി കളപ്പുര ഇവരിൽ ആരെങ്കിലും ലേഖനം വായിക്കും; മറുപടി സത്യസന്ധമായി എഴുതും എന്നാണ് എന്റെ പ്രതീക്ഷ. അത് എന്താകട്ടെ, K.C.R.M-ലെ മുഴുവൻ ആളുകളും സ്റ്റീഫന്റെ മനോഭാവക്കാരല്ല എന്നു പറയാനുള്ള ഒരു ബാധ്യതയാണ് ഞാൻ തൽക്കാലം ഏറ്റെടുക്കുന്നത്.

‘പുരോഹിതപാപം’ എന്നതുകൊണ്ട് ആരുടെ പാപമാണ് ഉദ്ദേശിക്കുന്നത്? ഫ്രാങ്കോ വിഷയമാണെങ്കിൽ ‘മെത്രാൻപാപം’ എന്നല്ലേ പറയേണ്ടത്? പുരോഹിതപാപം എന്നുതന്നെ പറയുന്നതുകൊണ്ട്, S O S തലവൻ ഫാ. വട്ടോളിയച്ചൻമുതൽ സമരപ്പന്തലിൽ പലപ്പോഴും കണ്ട തേലക്കാട്ടച്ചൻവരെ പ്രതിക്കൂട്ടിലാകുകയല്ലേ ചെയ്തത്? അന്ധമായ പുരോഹിതവിരോധം തലയ്ക്കുപിടിച്ച ആരെങ്കിലും ചാർത്തിക്കൊടുത്ത ഒരു തലവാചകമായിരിക്കും ഇതെന്നേ ഞാൻ കരുതുന്നുള്ളൂ.

വായിച്ചുവരുമ്പോൾ, “...പുരോഹിതന്റെ ആവശ്യങ്ങൾ നിർവ്വഹിച്ചതിനുശേഷം മിച്ചമുള്ള കന്യാസ്ത്രീ ജീവിതം പുരോഹിതന്റെ നിർദ്ദേശാനുസരണം സമൂഹത്തിനായി ഉഴിഞ്ഞുവെച്ചുകൊള്ളണം...”, “വിട്ടുകാരെ വിശ്വസിക്കുന്നതിനാണ് കന്യകാത്വവ്രതം എന്ന ചടങ്ങ് ആവശ്യമായി വരുന്നത്” എന്നൊക്കെയുള്ള പ്രസ്താവനകൾ കാണാം. അവാസ്തവികതയും അശ്ശീലവും എല്ലാം കൂടിക്കലർന്ന വികാരപ്രകടനം എന്നേ അതിനെപ്പറ്റി പറയാനുള്ളൂ. പക്ഷേ, “റോമൻ കത്തോലിക്കാസഭയിലെ ഒരു കന്യാസ്ത്രീയെ ഒരു പുരോഹിതൻ കടന്നുപിടിച്ചാൽ അയാളോട് അരുതെന്നു പറയാൻ അനുസരണവ്രതം എടുത്ത കന്യാസ്ത്രീക്ക് അവകാശമില്ല” എന്നു പറയുമ്പോൾ, അതു പറയുന്നവനെ വഴിയിൽ തടഞ്ഞുനിർത്താനും പറഞ്ഞത് ശരിയോ എന്നു ചോദിക്കാനും പെണ്മന്മാരും പെൺമക്കളും കന്യാസ്ത്രീകളായുള്ള ആരും തയ്യാറായി എന്നു വരും... “പുരോഹിത പരിഷകൾ പാവപ്പെട്ട നമ്മുടെ സഹോദരിമാരുടെമേൽ കെട്ടിവെച്ച കിരാതമായ മതമാരണങ്ങളാണ് മൂന്നു സന്യാസവ്രതങ്ങൾ” എന്ന് എഴുതുകയും, അത് പരസ്യപ്പെടുത്താൻ ‘സത്യജാല’ തയ്യാറാകുകയും ചെയ്യുമ്പോൾ, സന്യാസം എന്നാരംഭിച്ച ജീവിതനിഷ്ഠയാണ്; അനുസരണം,

ദാരിദ്ര്യം, ബ്രഹ്മചര്യം ഇവ ഏതെങ്കിലും പുരോഹിതന്റെ കണ്ടുപിടുത്തമാണോ എന്നൊക്കെ ബന്ധപ്പെട്ടവർ ചിന്തിക്കേണ്ടതായിരുന്നു. കണ്ണടച്ചിരിക്കുന്നവന്റെ മുമ്പിൽ കണ്ണാടി കാണിച്ചതു കൊണ്ട് പ്രയോജനമില്ലല്ലോ. ആശയപ്രകാശനത്തിനപ്പുറമുള്ള വികസനസ്വതിപ്രയോഗം ചെളിയിൽത്തല്ലി ചെളിതെറിപ്പിക്കുന്ന പ്രയോജനമേ ഉണ്ടാക്കുകയുള്ളൂ, എന്നെങ്കിലും മനസ്സിലാക്കണം.

ചിന്തിക്കേണ്ട മറ്റൊരു കാര്യം ഇത്തരം ലേഖനങ്ങൾ ‘സത്യജാല’യുടെ നിലവാരം ഉയർത്തുമോ താഴ്ത്തുമോ എന്നതാണ്.

ഫോൺ:
9961255175



എഡിറ്ററുടെ മറുപടി:

ആദ്യമായി പറയട്ടെ, ‘സത്യജാല’യിലെ ലേഖനങ്ങളെന്തും K.C.R.M-ലുള്ളവരുൾപ്പെടെ, അതിന്റെ വായനക്കാർക്കെല്ലാവർക്കും ഹിതകരമായിരിക്കും എന്ന ധാരണയോടെയല്ല പ്രസിദ്ധീകരിക്കുന്നത്. എതിന്, ഞാനെഴുതുന്നത് ‘മുഖക്കുറി’കളിലെ ആശയങ്ങളോട് വിരോധി

ക്കുന്നവർ വളരെയുണ്ട് എന്നെനിക്കു നിശ്ചയമുണ്ട്. പിന്നെ എതിന് അത്തരം ആശയങ്ങൾ പ്രസിദ്ധീകരിക്കുന്നു എന്നു ചോദിച്ചാൽ ചിന്തിപ്പിക്കുന്നതിന്, കുറഞ്ഞപക്ഷം ചിന്താക്കുഴപ്പമെങ്കിലും ഉണ്ടാക്കുന്നതിന് എന്നാണ് ഉത്തരം. ചിന്താക്കുഴപ്പം ചിന്താശീലരെ തനതു ചിന്തയിലേക്കു നയിക്കുമല്ലോ. ‘അത്മായശാക്തീകരണം’ എന്ന ആശയം ഇപ്പോഴും ഉൾക്കൊള്ളാൻ കഴിയാത്ത അത്മായരല്ലേ ഇന്നും ഭൂരിഭാഗവും? എന്നുവിചാരിച്ച് നാം ആ ആശയം പറയാതിരിക്കുന്നില്ലല്ലോ. സ്ത്രീസമത്വം എന്ന ആശയത്തെ എതിർക്കുന്നവരിൽ ഭൂരിഭാഗവും സ്ത്രീകൾതന്നെയാണെന്ന് ആർക്കാണറിയാത്തത്? “കന്യാസ്ത്രീകൾ തലമുറകളായി പേറുന്ന ഈ പുരോഹിതമുച്ചങ്ങല (കന്യാവ്രതം, ദാരിദ്ര്യവ്രതം, അനുസരണവ്രതം) അവരിൽ പലർക്കും ശീലമായി, ഭാരമല്ലാതായിത്തീർന്നിരിക്കുന്നു” എന്ന് പരാമർശിതലേഖനത്തിൽ സ്റ്റീഫൻ മാത്യുതന്നെ, നാം നേരിടേണ്ട ഒരു വെല്ലുവിളി എന്ന നിലയിൽ, എഴുതിയിട്ടുണ്ടല്ലോ. അങ്ങനെ അനീതിഘടനയിൽ പരുവപ്പെട്ടുപോയവരെ ആ അവസ്ഥയിൽ ഉപേക്ഷിക്കുന്നതു ശരിയോ? പരുവപ്പെടുത്തപ്പെട്ട അവരുടെ കാഴ്ചപ്പാടുകളനുസരിച്ചു മാത്രം പ്രവർത്തിച്ചാൽ മതിയോ?

എല്ലാവരും സാഹചര്യപരമായും ജനിതകമായും വ്യത്യസ്തരായിരിക്കെ, അവരോരോരു

ത്തരൂടെയും കാഴ്ചപ്പാടുകളും ഓരോ വിഷയത്തോടുമുള്ള സമീപനവും വ്യത്യസ്തങ്ങളായിരിക്കുകതന്നെ ചെയ്യും. അവ എന്തുമാകട്ടെ, അതിൽ കാപട്യമില്ലെങ്കിൽ, സത്യസന്ധമെങ്കിൽ ശ്രദ്ധയർഹിക്കുന്നു എന്നാണ് വ്യക്തിപരമായ എന്റെ നിലപാട്. അല്ലെങ്കിൽ, വ്യത്യസ്തതമൂലം ഒരു പ്രതിഭ തളളി മാറ്റപ്പെടുകയാണ്. അത് അക്രൈസ്തവമാണ്.

ക്രൈസ്തവസഭയിൽ സന്യാസജീവിതം രൂപപ്പെട്ടത് സ്റ്റീഫൻ മാത്യു പറയുന്നതുപോലെ ഏതെങ്കിലും പഴയനിയമ പാരമ്പര്യപ്രകാരമാണെന്നു ഞാൻ കരുതുന്നില്ല. എന്നാൽ അങ്ങനെ കരുതാനുള്ള പഠനം സ്റ്റീഫൻ മാത്യുവിനുണ്ടായിരിക്കാം എന്നാണെന്റെ വിചാരം. മദ്ധ്യേറ്റാണ്ടുകളിൽ സഭാധികാരം സ്വന്തത്തിലും ആർഭാടങ്ങളിലും സുഖലോലുപതയിലും മുഴുകി യേശുവിന് എതിർസാക്ഷ്യം വഹിക്കുന്നതുകണ്ട് മനംനൊന്ത്, സ്വയം ശൂന്യരാകുക എന്ന യേശുവിന്റെ കൽപ്പനയ്ക്കുമുമ്പിൽ സ്വന്തം ജീവിതത്തെ അർപ്പിക്കാൻ സന്നദ്ധരായവരുടെ കൂട്ടായ്മയായിട്ടാണ് തുടക്കത്തിൽ അവ രൂപംകൊണ്ടത് എന്നാണ് ഞാൻ മനസ്സിലാക്കിയിട്ടുള്ളത്. സഭയുടെ അംഗീകാരം ലഭിക്കാൻ അവർക്ക് പിന്നീട് സഭാഘടനയുടെ നിയന്ത്രണത്തിനു കീഴിൽ വരേണ്ടിവരുകയും, ക്രമേണ അധികാരസഭയുടെ ദുഷ്പ്രഭാവങ്ങൾ സന്യാസസഭകളിലേക്കു കൂടി സ്രക്രിയപ്പെടുകയോ ചെയ്തത്.

കന്യാസ്ത്രീവിഷയത്തിൽ ശ്രീസ്റ്റീഫൻ മാത്യുവിനുള്ളത തീക്ഷ്ണത മറ്റാരിലും ഞാൻ കണ്ടിട്ടില്ല. ആ തീക്ഷ്ണതയാണ് അദ്ദേഹത്തിന്റെ ഭാഷ, അശ്ശീലമെന്ന് ദേസവ്യാസാറിന് തോന്നാൻപോരുന്നത്ര കാഠിന്യമാക്കുന്നത് എന്നാണ് എന്റെ വിചാരം. എന്തായാലും അദ്ദേഹം എഴുതുന്നതെല്ലാം മനസ്സിൽതട്ടിയാണെന്ന കാര്യത്തിൽ എനിക്ക് സംശയമില്ല. രചനകളുടെ തിരഞ്ഞെടുപ്പിൽ മുഖ്യമാനദണ്ഡം ഈ സത്യസന്ധതയാണെന്ന് ഞാൻ കരുതുന്നു. ഉള്ളടക്കത്തെപ്പറ്റി ഭിന്നാഭിപ്രായങ്ങളുണ്ടാകുന്നത് നല്ലതാണ്; ഭാഗ്യവുമാണ്. കാരണം, അത് ആശയസംവാദത്തിനും കൂടുതൽ ആശയവ്യക്തതയ്ക്കും വഴിവയ്ക്കുമല്ലോ...

ഇങ്ങനെയൊരു ആശയസംവാദം നടത്താൻ അവസരംതന്ന ദേവസ്വാസാറിനു നന്ദി!

പ്രാർത്ഥനയ്ക്കു വിളിച്ചു വരുത്തി ഓർത്തഡോക്സ് സഭയിൽ ബലാത്സംഗം!

മാത്യു സാമുവൽ (റിപ്പോർട്ടർ 'നാരദാ ന്യൂസ്')

വീട്ടമ്മ തീകൊളുത്തി മരിച്ചതിന്റെ കാരണങ്ങൾ ഭർത്താവ് വെളിപ്പെടുത്തുന്നു

യുവതി ആത്മഹത്യചെയ്തതിനുപിന്നാലെ, കോട്ടയം കാതോലിക്കാ ബാവയ്ക്ക് തെളിവുകൾസഹിതം കുടുംബം പരാതി നൽകിയെങ്കിലും, ഫാ. മാർക്കോസിനെ സംരക്ഷിക്കാനും തന്നെ കൂടുകാണുമാണ് സഭ ശ്രമിച്ചതെന്ന് യുവതിയുടെ ഭർത്താവ് 'നാരദാ ന്യൂസ്'നോട് വെളിപ്പെടുത്തി. ഓർത്തഡോക്സ് വൈദികന്റെ ലൈംഗികപീഡനവും ബ്ലാക്ക് മെയിലിംഗും കാരണം കോട്ടയത്ത് കേന്ദ്രസർക്കാർ ഉദ്യോഗസ്ഥന്റെ ഭാര്യ തീ കൊളുത്തി ആത്മഹത്യ ചെയ്തു. കുരോപ്പട സെന്റ് ജോൺസ് ഓർത്തഡോക്സ് പള്ളി വികാരിയായ കോട്ടയം കുറിച്ചി ആര്യാട്ട് റവ. ഫാദർ വർഗീസ് മാർക്കോസിന്റെ പീഡനമുലമാണ് യുവതി ആത്മഹത്യചെയ്തത്. നാല് ലക്ഷത്തിലധികം രൂപയും യുവതിയിൽനിന്നു ഫാ. മാർക്കോസ് കൈക്കലാക്കി.

കുഴിമറ്റം സെന്റ് ജോൺസ് പള്ളിവികാരിയായിരിക്കെയാണ് രണ്ടു കുട്ടികളുടെ അമ്മ കൂടിയായ യുവതിയുമായി ഫാ. മാർക്കോസ് ബന്ധം സ്ഥാപിച്ചത്. മൂന്നു വർഷംമുമ്പ് പ്രത്യേക പ്രാർത്ഥനയ്ക്കെന്നു പറഞ്ഞ് യുവതിയെ മാർക്കോസ് വീട്ടിലേക്ക് വിളിച്ചുവരുത്തി ലൈംഗികമായി പീഡിപ്പിക്കുകയായിരുന്നു. തുടർന്ന് ഇക്കാര്യം പുറത്തുപറയുമെന്ന് ഭീഷണിപ്പെടുത്തിക്കൊണ്ട് യുവതിയെ തുടർച്ചയായി ലൈംഗികചൂഷണത്തിന് വിധേയമാക്കുകയും കാർവാങ്ങാനടക്കം യുവതിയിൽനിന്നു പലപ്പോഴായി നാലു ലക്ഷത്തിലധികം രൂപ തട്ടിയെടുക്കുകയുമായിരുന്നു. വിവാഹിതനും രണ്ടു കുട്ടികളുടെ പിതാവുമാണ് ഫാ. മാർക്കോസ്.

സംഭവം മനസ്സിലാക്കിയ ഭർത്താവ് യുവതിയോട് ഇനി വൈദികന് വഴങ്ങേണ്ടെന്നും സംഭവിച്ച കാര്യങ്ങളിൽ മാനസികപ്രശ്നം അനുഭവിക്കേണ്ടെന്നും പറഞ്ഞു. വൈദികനെയും ഭർത്താവ് കാര്യങ്ങൾ ബോധ്യപ്പെടുത്തി. പക്ഷേ, മാർക്കോസ് യുവതിയെ തുടർന്നും മാനസികപീഡനത്തിന് ഇരയാക്കുകയായിരുന്നു. ഇതാണ് ആത്മഹത്യയിലേക്ക് നയിച്ചത്.

യുവതി ആത്മഹത്യചെയ്തതിനുപിന്നാലെ, ഭർത്താവും മകനും ചേർന്ന് കാതോലിക്കാ ബാവയെ സമീപിച്ച് പരാതി നൽകി. പരാതിക്കൊപ്പം തെളിവായി നൽകിയ പെൻഡ്രൈവിലെ ശബ്ദരേഖയിൽ യുവതിയെ ചൂഷണം ചെയ്തുകാര്യവും പണം വാങ്ങിയ കാര്യവും ഫാ. മാർക്കോസ്തന്നെ സമ്മതിക്കുന്നുണ്ട്. എന്നാൽ കാതോലിക്കാ ബാവ പരാതി തള്ളിക്കളയുകയായിരുന്നു.

തുടർന്ന് യുവതിയുടെ കുടുംബം ഭദ്രാസന സെക്രട്ടറിക്ക് പരാതിയുടെ പകർപ്പും തെളിവുകളും കൈമാറി. ഇതിന്റെ അടിസ്ഥാനത്തിൽ ഭദ്രാസന കൗൺസിൽ ചേർന്ന് വൈദികനെ നിർബന്ധിത അധിയയെടുപ്പിക്കുക മാത്രമാണ് ചെയ്തത്. കാതോലിക്കാ ബാവയാകട്ടെ, ഫാ. മാർക്കോസിൽനിന്നു യുവതിയുടെ ഭർത്താവ് പീഡിപ്പിക്കുന്നുവെന്ന് കാട്ടി ഒരു പരാതിയും എഴുതിവാങ്ങി!

കോട്ടയം എസ്.പി.ക്ക് യുവതിയുടെ കുടുംബത്തിന്റെ പരാതി കൈമാറിയെങ്കിലും തെളിവുകൾ അടങ്ങിയ പെൻഡ്രൈവ്

വീണ്ടും ഭൂമികുടുകോണം!



----- ജോർജ്ജ് കുട്ടിക്കാൻ

ബഹു. ബിഷപ്പ് മനത്തോടത്ത് എറണാകുളം - അങ്കമാലി അതിരൂപതയുടെ സ്വത്തുക്കൾ വിൽക്കുന്നത് കാനോനികമായ മങ്ങളെ അട്ടിമറിയാണ്. ഇത് വിശ്വാസികളോടുള്ള വഞ്ചനയാണ്.

പ്രെസ്ബിറ്ററൽ കൗൺസിലുമായി ചർച്ചചെയ്ത് അവരുടെ അംഗീകാരം നേടാതെ രൂപതയുടെ ഭൂമി വിൽക്കാൻ ബിഷപ്പിന് അനുവാദമില്ല. പ്രെസ്ബിറ്ററൽ കൗൺസിലിനെ മാറ്റിനിർത്തി/പിരിച്ചുവിട്ട് ഭൂമിക്കച്ചവടം നടത്തുകയാണെങ്കിൽ അത് കാനോൻ നിയമലംഘനമാണ്. ഇത് നിയമപരമായി ചോദ്യംചെയ്യാവുന്നതാണ്.

വിൽക്കാനുദ്ദേശിക്കുന്ന ഭൂമിയുടെ വിലനിർണ്ണയം നടത്തണമെന്ന് കാനോൻനിയമം അനുശാസിക്കുന്നുണ്ട്. പരസ്യംചെയ്ത് മിനിമം, അതുപോലെ മാക്സിമം, വില നിർണ്ണയം നടത്തണം. അതിനുശേഷം ബിഷപ്പ് സിനഡിനെയോ അല്ലെങ്കിൽ വത്തിക്കാൻ അധികാരികളെയോ അറിയിക്കണമെന്നാണ് കാനോൻ നിയമം അനുശാസിക്കുന്നത്.

ബഹു. ബിഷപ്പ് മനത്തോടത്ത് ഈ ഭൂമിവിൽപനയെ സംബന്ധിച്ച് പരസ്യംചെയ്തിട്ടില്ല. ഈ വസ്തുവിന് കിട്ടാവുന്ന മാക്സിമം വില അറിയാൻ ശ്രമിച്ചിട്ടില്ല. ഇങ്ങനെ കാനോൻ നിയമങ്ങളെ അവഗണിച്ചുകൊണ്ട് ഒരു തുച്ഛവിലയ്ക്ക് കൊച്ചു സേപ്പ് ചിറ്റിലപ്പള്ളിക്ക് ഭൂമിവിൽക്കുവാൻ കരാറുണ്ടാക്കിയതിൽ ദുരുഹതയുണ്ട്. ഇതു വീണ്ടുമൊരു ഭൂമികുടുകോണാണ്.

സഭയ്ക്കു നഷ്ടം വരുന്ന രീതിയിൽ രൂപതാസ്വത്തുക്കൾ വിൽക്കരുതെന്ന് കാനോൻനിയമം നിർദ്ദേശിക്കുന്നുണ്ട്. ചിറ്റിലപ്പള്ളിയുമായുള്ള കച്ചവടത്തിൽ 50 കോടിയിലേറെ രൂപയാണ് സഭയ്ക്ക് നഷ്ടപ്പെടാൻ പോകുന്നത്.

ഒരു സ്വതന്ത്ര ഏജൻസിയെക്കൊണ്ട് എറണാകുളം അതിരൂപതയുടെ സാമ്പ

ത്തിക നില പരിശോധിച്ച് നഷ്ടപ്പെട്ട പണം തിരിച്ചുപിടിക്കുവാനാണ് ബഹു. ബിഷപ്പ് മനത്തോടത്തിനെ വത്തിക്കാൻ നിയോഗിച്ചിരിക്കുന്നത്. ആദ്യം കർദ്ദിനാൾ ആലഞ്ചേരിയെയാണ് അദ്ദേഹം ചോദ്യം ചെയ്യേണ്ടിയിരുന്നത്.

കർദ്ദിനാൾ ആലഞ്ചേരി ഡോക്യുമെന്റുകൾ ഇല്ലാതെ അഡ്വാൻസ് എന്ന പേരിൽ ഏഴു വ്യക്തികൾക്ക് 9,38,50,000 രൂപ കൈമാറിയെന്ന റിപ്പോർട്ട് ബിഷപ്പ് മനത്തോടത്തിന് നിഷേധിക്കാൻ സാധിക്കുമോ?


ഇതെല്ലാം തിരിച്ചുപിടിച്ചു സഭയെ രക്ഷിക്കുകയെന്നതായിരുന്നു ബിഷപ്പ് മനത്തോടത്തിന്റെ ദൗത്യം. അതിനുപകരം എറണാകുളം - അങ്കമാലി അതിരൂപതയുടെ സ്വത്തുക്കൾ വീണ്ടും വിൽക്കാനുള്ള ശ്രമമാണ് അദ്ദേഹം നടത്തുന്നത്. ഇത് വീണ്ടുമൊരു ഭൂമികുടുകോണാണ്. വിശ്വാസികളുടെ ഇടയിൽ പ്രതിഷേധം വളരുന്നു.

ഫോൺ: 8943498123

പ്രതികരണം

എഡിറ്റർ

എറണാകുളം - അങ്കമാലി അതിരൂപതയുടെ കൂടുതൽ സ്ഥലങ്ങൾ വിലക്കുമെന്ന കാര്യം, ബിഷപ്പ് മനത്തോടത്തിനെ അപ്പോസ്തലിക് അഡ്മിനിസ്ട്രേറ്ററായി നിയമിച്ചുള്ള കത്തു ശ്രദ്ധിച്ചിട്ടുള്ള ആർക്കും അപ്പോൾ



കൈമാറിയില്ലെന്ന് യുവതിയുടെ ഭർത്താവ് 'നാരദാ ന്യൂസി' നോട് പറഞ്ഞു.

ഈ പരാതിയിൽ ചിങ്ങവനം പോലീസ് നടത്തിക്കൊണ്ടിരിക്കുന്ന അന്വേഷണത്തിൽ ഫാ. മാർക്കോസിനെതിരായി ഞെട്ടിപ്പിക്കുന്ന വിവരങ്ങളാണ് പുറത്തുവന്നത്. നേരത്തെ ഫാ. മാർക്കോസ് ജോലി ചെയ്തിരുന്ന പാമ്പാടി പള്ളിയിലെ ഒരു സ്ത്രീയെ ഇയാൾ സമാനമായവിധത്തിൽ ചൂഷണംചെയ്യുകയും പണം വാങ്ങുകയും ചെയ്തതായാണ് പോലീസ് കണ്ടെത്തിയിരിക്കുന്നത്. എങ്കിലും ഫാദർ മാർക്കോസിനെ അറസ്റ്റ് ചെയ്യാനോ കർശനമായ നടപടികൾ സ്വീകരിക്കാനോ പോലീസും തയ്യാറാകുന്നില്ല.

ഓർത്തഡോക്സ് സഭയിലെ നാല് വൈദികർ കുമ്പസാരരഹസ്യം ഉപയോഗിച്ച് യുവതിയെ ബ്ലായ്ക് മെയിൽ ചെയ്ത് ലൈംഗികപീഡനം നടത്തിയ സംഭവത്തിൽ സഭ പ്രതികൂട്ടിൽ നിൽക്കവെയാണ്, ഞെട്ടിപ്പിക്കുന്ന ഈ സംഭവം കൂടി നടന്നിരിക്കുന്നത്. എന്നാൽ പീഡകരായ വൈദികർക്കൊപ്പമാണ് തങ്ങളെന്ന് പ്രഖ്യാപിക്കുന്ന തരത്തിലുള്ള പ്രവൃത്തികളാണ് സഭ കൈക്കൊണ്ടിരിക്കുന്നത്.

(അവലംബം: Narada News- ൽ 2018 ഒക്ടോ. 2-നു വന്ന ലേഖനം)


ത്തന്നെ മനസ്സിലായതാണ്. കടം തീർക്കാൻ അതിരൂപതയുടെ കൂടുതൽ സ്ഥലങ്ങൾ വീൽക്കണമെന്ന് മാർ മനത്തോടത്തിനോട് കല്പിക്കുകതന്നെയാണ്, പൗരസ്ത്യ തിരുസംഘം അതിലൂടെ ചെയ്തത്. അതിനു തടസ്സമുണ്ടാകാതിരിക്കാൻ അതിരൂപതയിലെ എല്ലാ സമിതികളെയും മരവിപ്പിക്കുകയും സഹായമെത്രാന്മാരുടെ അധികാരങ്ങൾ റദ്ദുചെയ്തു കൊടുക്കുകയും ചെയ്തു. പൗരസ്ത്യസംഘം. എന്നിട്ട് സ്വന്തം നിലയിൽ സമിതികൾ രൂപീകരിച്ചോ രൂപീകരിക്കാതെ വ്യക്തിപരമായിത്തന്നെയോ വേണ്ടുന്ന എല്ലാ കാര്യങ്ങളും കൈകാര്യം ചെയ്യാനുള്ള സേച്ഛാധികാരത്തോടുകൂടിയായിരുന്നു ബിഷപ്പ് മനത്തോടത്തിനെ അപ്പസ്തോലിക അഡ്മിനിസ്ട്രേറ്ററായി റോം നിയമിച്ചത്.

കാനോൻ നിയമവകുപ്പുകൾ ലംഘിച്ചാണ് കൊച്ചുസേപ്പ് ചിറ്റിലപ്പള്ളിയുമായുള്ള വസ്തു ഇടപാട് നടത്തുന്നതെന്ന് ലേഖകൻ പറയുന്നു. അതിനുമപ്പുറം, മനത്തോടത്തിനെ നിയമിച്ചുള്ള കത്തിലെ നിർദ്ദേശങ്ങൾതന്നെ കാനോൻ നിയമവിരുദ്ധമാണ് എന്നാണ് നാം കാണേണ്ടത്. അതുകൊണ്ടാണല്ലോ, കാനോൻ നിയമപ്രകാരമുള്ള വ്യവസ്ഥകൾപോലും പാലിക്കാതെ വസ്തുവീൽക്കാനും പ്രശ്നമുണ്ടാക്കുന്നവരുടെമേൽ നടപടി സ്വീകരിക്കാനുമുള്ള സേച്ഛാധികാരം അപ്പസ്തോലിക അഡ്മിനിസ്ട്രേറ്റർക്കു റോം കൊടുത്തിരിക്കുന്നത്. കാനോൻ നിയമമുണ്ടാക്കിയ റോമിന് ആവശ്യംസരണം അത് മരവിപ്പിക്കാനും അധികാരമുണ്ടെന്നതായിരിക്കാം മറുവാദം! ചുരുക്കത്തിൽ, കാനോൻ നിയമവകുപ്പുകളുപയോഗിച്ച് ഈ ഭൂമിയിടപാടിനെ ചോദ്യംചെയ്യുന്നതിൽ അർത്ഥമില്ല.

മാത്രമല്ല, അതിരൂപതയിലെ 16 ഫൊറോനാ വികാരിമാരെ വിളിച്ചുചേർത്ത് ഭൂമിവില്പനസംബന്ധിച്ച് അവരുടെ അംഗീകാരം നേടുകയും രണ്ട് എൻജിനീയർമാരുടേയ്ക്കു സമിതിയെ വച്ച് വസ്തുവിന്റെ വില നിർണ്ണയം നടത്തുകയും ചെയ്യാനുള്ള 'ഔദാര്യം' ബിഷപ്പ് മനത്തോടത്ത് കാണിച്ചു എന്നും അറിയുന്നു. അതോടെ അവരും സംതൃപ്തരായത്രെ! വീൽക്കുന്ന ഭൂമിയൊന്നും അവർ വിയർത്തുണ്ടാക്കിയതല്ലല്ലോ.

യഥാർത്ഥ ഉടമകളായ വിശ്വാസിസമൂഹത്തിന് എറണാകുളം - അങ്കമാലി അതിരൂപതയിൽ ഇന്നു ശബ്ദമില്ല എന്നതാണു പ്രശ്നം. ഉണ്ടായിരുന്ന ശബ്ദം 'അതിരൂപതാ സുതാര്യതാപ്രസ്ഥാന' (AMT)ത്തിന്റേതായിരുന്നു. കാനോൻ നിയമവകുപ്പുകൾ അവരുടെ തുറുപ്പുചീട്ടും, ഭൂരിപക്ഷം അതിരൂപതാവൈദികരുടെയും ബിഷപ്പ് എടയന്ത്രത്തിന്റെയും പിന്തുണ അവരുടെ ശക്തിയുമായിരുന്നു. എന്നാൽ, എടയന്ത്രത്ത് അധികാരരഹിതനാവുകയും വൈദികർ സംതൃപ്തരാകുകയും, ബന്ധപ്പെട്ട കാനോൻ നിയമവകുപ്പുകൾ മരവിപ്പിക്കുകയും ചെയ്തതോടെ 'സുതാര്യത' എന്ന വാക്ക് അവർക്കും വിഴുങ്ങേണ്ടി വന്നിരിക്കുന്നു! മാത്രമല്ല, പ്രശ്നങ്ങളുണ്ടാക്കുന്നവർക്കെതിരെ നടപടി എന്ന വടി തലയ്ക്കുമുകളിൽ ഓങ്ങി നിൽക്കുന്നുമുണ്ട്. മൗനംതന്നെ ഭൂഷണം!

ഇതെല്ലാം കാണുമ്പോൾ കൂടുതൽകൂടുതൽ വ്യക്തമായി വരുന്നുത്, ഇന്ത്യൻ ക്രൈസ്തവരുടെ പള്ളി സ്വത്തുക്കളുടെമേൽ ക്രയവിക്രയ സ്വാതന്ത്ര്യത്തോടെ



യുള്ള ഭരണാധികാരം റോമിനു നൽകുന്ന കാനോൻ നിയമം ഇവിടെ നിലനിൽക്കുന്ന കാലത്തോളം, സഭാ മേലദ്ധ്യക്ഷന്മാരുടെയും വികാരിമാരുടെപ്പോലും നേതൃത്വത്തിൽ കൂടുതൽ ധാർഷ്ട്യത്തോടെ ഇനിയുമിനിയും ധാരാളം ഭൂമികുടകോണങ്ങൾ നടന്നുകൊണ്ടേയിരിക്കും

യഥാർത്ഥ ഉടമകളായ വിശ്വാസിസമൂഹത്തിന് എറണാകുളം - അങ്കമാലി അതിരൂപതയിൽ ഇന്നു ശബ്ദമില്ല എന്നതാണു പ്രശ്നം. ഉണ്ടായിരുന്ന ശബ്ദം 'അതിരൂപതാ സുതാര്യതാപ്രസ്ഥാന' (AMT)-ത്തിന്റേതായിരുന്നു. കാനോൻ നിയമവകുപ്പുകൾ അവരുടെ തുറുപ്പുചീട്ടും, ഭൂരിപക്ഷം അതിരൂപതാവൈദികരുടെയും ബിഷപ്പ് എടയന്ത്രത്തിന്റെയും പിന്തുണ അവരുടെ ശക്തിയുമായിരുന്നു. എന്നാൽ, എടയന്ത്രത്ത് അധികാരരഹിതനാവുകയും വൈദികർ സംതൃപ്തരാകുകയും, ബന്ധപ്പെട്ട കാനോൻ നിയമവകുപ്പുകൾ മരവിപ്പിക്കുകയും ചെയ്തതോടെ 'സുതാര്യത' എന്ന വാക്ക് അവർക്കും വിഴുങ്ങേണ്ടി വന്നിരിക്കുന്നു! മാത്രമല്ല, പ്രശ്നങ്ങളുണ്ടാക്കുന്നവർക്കെതിരെ നടപടി എന്ന വടി തലയ്ക്കുമുകളിൽ ഓങ്ങി നിൽക്കുന്നുമുണ്ട്. മൗനംതന്നെ ഭൂഷണം!

മെന്നാണ്. ഒപ്പം, AMT-യെപ്പോലെ, കാനോൻ നിയമത്തിനും പുരോഹിതനേതൃത്വത്തിനും കീഴ്വഴങ്ങി നിൽക്കുന്ന വിശ്വാസിപ്രസ്ഥാനങ്ങളുടെ മുറവിളികളെല്ലാം അമർന്നടങ്ങുകയും നിഷ്ഫലതയിൽ കാലാശിക്കുകയും ചെയ്യും എന്നുമാണ്. കാരണം, ഏതു കുറ്റകൃത്യത്തിലും വൈദികരെ മെത്രാന്മാരും, മെത്രാന്മാരെ വത്തിക്കാനും സംരക്ഷിക്കുന്ന നീതിരഹിതമായ ഒരു പുരോഹിത വർഗ്ഗ സംരക്ഷണസംവിധാനമാണ് കാനോൻ നിയമമെന്ന 'ക്രൈസ്തവമനുസ്മൃതി'യിൽ ഒരുകി വച്ചിരിക്കുന്നത്.

ചുരുക്കത്തിൽ, നാം ആർജിച്ച സഭാസ്വത്തുക്കൾ ഇനിയും അന്യായീകൃതമായിരിക്കണമെങ്കിൽ, സഭാ സ്വത്തുക്കളുടെ ഭരണം അവയുടെ യഥാർത്ഥ ഉടമസ്ഥർക്കെയാളുന്ന രാഷ്ട്രത്തിന്റേതായ ഒരു നിയമം ഉണ്ടാകുകതന്നെ വേണം. അതിന്, ചർച്ച് ആക്ടിനു വേണ്ടിയുള്ള പ്രവർത്തനങ്ങൾ ശക്തിപ്പെടുത്തുക എന്നതുമാത്രമാണ് പോംവഴി.

താമരശ്ശേരി രൂപതാ ബിഷപ്പിനെതിരെ 'കാത്തലിക് ലേമെൻസ് അസോസിയേഷൻ' നൽകിയ പരാതി



ബഹുമാനപ്പെട്ട കോഴിക്കോട് ജില്ലാകളക്ടർ മുമ്പാകെ, 'കാത്തലിക് ലേമെൻസ് അസോസിയേഷൻ' എന്ന സംഘടനയ്ക്കുവേണ്ടി കേന്ദ്ര എക്സിക്യൂട്ടീവ് കമ്മിറ്റി സെക്രട്ടറി എം എൽ ജോർജ്ജ് മാളിയേക്കൽ ബോധിപ്പിക്കുന്ന പരാതി:

കോഴിക്കോട് താമരശ്ശേരി രൂപതാബിഷപ്പിന്റെ ഉടമസ്ഥതയിൽ ഒന്നര ദശാബ്ദക്കാലം രണ്ടു കരിങ്കൽ ക്വാറികൾ അനധികൃതമായി പ്രവർത്തിച്ചുവന്നിരുന്നു. കൂടാതെ വില്ലേജിൽ പുഷ്പഗിരി ലിറ്റിൽ ഫ്ളവർ പള്ളിസ്ഥലത്ത് ബിഷപ്പിന്റെ കീഴ്ജീവനക്കാരനായ പള്ളിവികാരിയുടെ ചുമതലയിലും നടത്തിപ്പിലും പുഷ്പഗിരി കരിങ്കൽ ക്വാറിയും, കുമാരനെല്ലൂർ വില്ലേജിൽ ചുണ്ടത്തുംപൊയിൽ സെന്റ് ജോർജ്ജ്സ് പള്ളിസ്ഥലത്ത് ബിഷപ്പിന്റെ കീഴ്ജീവനക്കാരനായ പള്ളിവികാരിയുടെ ചുമതലയിലും നടത്തിപ്പിലും ചുണ്ടത്തുംപൊയിൽ കരിങ്കൽക്വാറിയും താമരശ്ശേരി രൂപതാബിഷപ്പ് അനധികൃതമായി പ്രവർത്തിപ്പിച്ച് കരിങ്കൽ മോഷണം നടത്തിയിട്ടുള്ളതും ആയതിൽവച്ച് കോടിക്കണക്കിന് രൂപയുടെ തട്ടിപ്പു സർക്കാരിനെതിരെ രൂപതാബിഷപ്പ് നടത്തിയിട്ടുള്ളതുമാണ്.



താമരശ്ശേരി രൂപതാബിഷപ്പിന്റെ പദവിയും അധികാരവും പണവും സ്വാധീനവും ഉപയോഗിച്ചാണ് ഒന്നര ദശാബ്ദക്കാലം മേൽവിവരിച്ച കരിങ്കൽക്വാറികൾ അനധികൃതമായി പ്രവർത്തിച്ച് കോടിക്കണക്കിന് രൂപയുടെ കരിങ്കൽ മോഷണം നടത്തിയിട്ടുള്ളത്. കൂടാതെ പല പ്രദേശങ്ങളിലും മട്ടിപ്പാറ ഖനനം നടത്തിയെടുത്ത് ചുണ്ടത്തുംപോയിൽ പള്ളിസ്ഥലത്ത് ശേഖരിച്ച് അനധികൃതമായി വിൽപ്പന നടത്തിയും വഴിവിട്ട നേട്ടം ഉണ്ടാക്കിയിരുന്നു.

കസ്തൂരിരംഗൻ റിപ്പോർട്ടിനേത്തുടർന്ന് മേൽവിവരിച്ച അനധികൃത കരിങ്കൽക്വാറിയുടെ സുഗമമായ പ്രവർത്തനങ്ങൾക്ക് തടസ്സങ്ങൾ നേരിട്ടു. ഇതിൽ കുപിതനായ ബിഷപ്പ് റിമീജിയസ് പോൾ ഇഞ്ചനാനി താമരശ്ശേരി രൂപതാവേനിൽ ആൾക്കാരെ സംഘടിപ്പിച്ച് സർക്കാരിനെതിരെ ഗൂഢാലോചന നടത്തി പ്രക്ഷോഭങ്ങൾ നടത്തിച്ച്, പോലീസ് വാഹനം ആക്രമിക്കുന്നതിനും താമരശ്ശേരി ഫോറസ്റ്റ് റെയിഞ്ച് ഓഫീസും തൊണ്ടിമുതലുകളും ആയതിന്റെ മഹസ്സറുകളും മറ്റു രേഖകളും കത്തിക്കുന്നതിനും മറ്റ് അക്രമങ്ങൾക്കും ഇടയാക്കി. ബിഷപ്പ് റിമീജിയസ് പോൾ ഇഞ്ചനാനി തന്റെ മാർകമായ കുറ്റകൃത്യത്തിൽനിന്നു രക്ഷപെടുന്നതിനുവേണ്ടി ഡൽഹിയിൽ പറന്നെത്തി വയനാട് പാർലമെന്റ് മെമ്പർ ശ്രീ എം. ഐ ഷാനവാസിനെ കൂട്ടി കോൺഗ്രസ് നേതാവ് സോണിയ ഗാന്ധിയെ കണ്ട് ഭരണതലത്തിൽ സ്വാധീനിച്ചു കുറ്റകൃത്യങ്ങളിൽനിന്നു രക്ഷപ്പെടുകയാണുണ്ടായത്.

ഇങ്ങനെ അക്രമങ്ങൾക്ക് ഉത്തരവാദികളായ പ്രതികളെ സംരക്ഷിക്കുകയും വഴിയാത്രക്കാരും നിരപരാധികളുമായവരെ പ്രതികളാക്കിയതുമായ ആക്ഷേപം ശരിവയ്ക്കുന്നതുമാണ് പ്രസ്തുത സംഗതികൾ.

ഇതിനുപുറമെ, കോഴിക്കോട് കളക്ടറേറ്റുപടിക്കൽ കസ്തൂരിരംഗൻ റിപ്പോർട്ടിനെ എതിർത്ത് സർക്കാരിനെതിരെ സത്യഗ്രഹം നടത്തുകയും ബിഷപ്പ് റിമീജിയസ് പോൾ ഇഞ്ചനാനി ചോരപ്പുഴ ഒഴുകുമെന്ന് ഭീഷണി മുഴക്കുകയും ചെയ്തിരുന്നു. ക്രിസ്തീയ പരിവേഷമണിഞ്ഞ് ബിഷപ്പ് റിമീജിയസ് പോൾ ഇഞ്ചനാനി ക്രിസ്തീയതയ്ക്ക് നിരക്കാത്ത അക്രമപ്രവർത്തനങ്ങൾക്ക്

നേതൃത്വം നൽകിയതും ചോരപ്പുഴ ഒഴുകുമെന്ന് സർക്കാരിനെതിരെ ഭീഷണി മുഴക്കിയതും കസ്തൂരിരംഗൻ റിപ്പോർട്ട് നടപ്പിലായാൽ തന്റെ അനധികൃത കരിങ്കൽ ക്വാറിയുടെ പ്രവർത്തനത്തെ ബാധിക്കുമെന്നതുകൊണ്ടാണെന്ന് ജനം തിരിച്ചറിഞ്ഞിട്ടുള്ളതാണ്.

കോഴിക്കോട് ജില്ലയിലെ കരിങ്കൽക്വാറികൾ ആർ ഡി ഓ -യുടെ നേതൃത്വത്തിൽ ബന്ധപ്പെട്ട വിവിധ വകുപ്പുകളെ ഉൾപ്പെടുത്തി പരിശോധന നടത്തുന്നതായി അറിയിക്കുകയുണ്ടായി.

എന്നാൽ, ചുണ്ടത്തുംപോയിൽ സെന്റ് ജോർജ്ജ്സ് പള്ളിസ്ഥലത്തും പുഷ്പഗിരി ലിറ്റിൽഫ്ളവർ പള്ളി സ്ഥലത്തും അനധികൃതമായി പ്രവർത്തിച്ചിരുന്ന താമരശ്ശേരി ബിഷപ്പിന്റെ കരിങ്കൽക്വാറികൾ പരിശോധിക്കുകയോ അപഹരിക്കപ്പെട്ട കരിങ്കല്ലിന്റെ അളവും അതിൽവെച്ച് സർക്കാരിനുണ്ടായ നഷ്ടവുംമറ്റും തിട്ടപ്പെടുത്തുകയോ നിയമവിരുദ്ധമായ കരിങ്കൽ അപഹരണത്തിനെതിരെ നിയമനടപടികൾക്ക് ആവശ്യമായ ഏർപ്പാടുകൾ നടത്തുകയോ ചെയ്തതായോ അറിവില്ല.

ആകയാൽ സമക്ഷത്ത് ദയവുണ്ടായി, താമരശ്ശേരി രൂപതാബിഷപ്പിന്റെ മേൽവിവരിച്ച അനധികൃത കരിങ്കൽ ക്വാറികൾ സൂക്ഷ്മപരിശോധന നടത്തി, പൊട്ടിച്ച് അപഹരിക്കപ്പെട്ട കരിങ്കല്ലിന്റെ ക്വാണ്ടിറ്റി തിട്ടപ്പെടുത്തി നഷ്ടവും ഫൈനും ഈടാക്കി നിയമനടപടികളിലൂടെ അനധികൃത കരിങ്കൽക്വാറി പ്രവർത്തനങ്ങൾക്ക് അറുതി വരുത്തണമെന്ന് അപേക്ഷിക്കുന്നു.

എം.എൽ ജോർജ്ജ് മാളിയേക്കൽ
(ജനറൽ സെക്രട്ടറി)
ഫോൺ:9400953632

ബിഷപ്പ് ഫ്രാങ്കോയും കോട്ടയം അതിരൂപതയും - ഒരു താരതമ്യം

അലക്സ് കാവുന്ദറം - ന്യൂയോർക്ക്



ബിഷപ്പ് ഫ്രാങ്കോയുടെമേലുള്ള ആരോപണം ഒരു കന്യാസ്ത്രീയെ പീഡിപ്പിച്ചുവെന്നാണ്. എന്നാൽ കോട്ടയം അതിരൂപതയിലെ രണ്ടു വൈദികർക്കും ഒരു കന്യാസ്ത്രീക്കുമെതിരെയുള്ള ആരോപണം അവർ ഒരു പാവപ്പെട്ട കന്യാസ്ത്രീയെ തല്ലിക്കൊന്നു കിണറ്റിലിടുകയോ അതിനു കൂട്ടുനിൽക്കുകയോ ചെയ്തു എന്നുള്ളതാണ്. കുറ്റം ആരോപിക്കപ്പെട്ടതിന്റെപേരിൽ ഫ്രാൻകോയുടെ അധികാരങ്ങൾ എടുത്തുകളഞ്ഞു. എന്നാൽ കോട്ടയം അതിരൂപതയിലെ കുറ്റാരോപിതരുടെ ഒരു അധികാരവും എടുത്തുകളഞ്ഞില്ലെന്നു മാത്രമല്ല, അവർ രൂപതയുടെ ഏറ്റവും ഉയർന്ന സ്ഥാനങ്ങളിൽ വിരാജിക്കുന്നു, ആദരിക്കപ്പെടുന്നു. ഫ്രാങ്കോ പീഡിപ്പിച്ച കന്യാസ്ത്രീക്കു നീതികിട്ടുവാൻ കുറച്ചു കന്യാസ്ത്രീകളെങ്കിലും പരസ്യമായി പ്രതികരിച്ചു, കുറച്ചു വൈദികരും രംഗത്തുവന്നു. എന്നാൽ, കോട്ടയം രൂപതയിലെ ഒരു കന്യാസ്ത്രീയോ ഒരു വൈദികനോ പോലും സിസ്റ്റർ അഭയ്ക്കു നീതികിട്ടുവാൻവേണ്ടി ഒരു ചെറുവിരൽപോലും അനക്കുവാൻ ഇന്നുവരെ തയ്യാറായിട്ടില്ല.

മറ്റുള്ള രൂപതകളിലെ കുറച്ചു നേതാക്കന്മാരും വിശ്വാസികളും ഫ്രാങ്കോ പീഡിപ്പിച്ച കന്യാസ്ത്രീക്കുവേണ്ടി തെരുവിലിറങ്ങി പ്രതികരിച്ചു. എന്നാൽ, കോട്ടയം രൂപതയിലെ ഒരു നേതാവോ വിശ്വാസിയോ സിസ്റ്റർ അഭയ്ക്കുവേണ്ടി പരസ്യമായി പ്രതികരിച്ചുകണ്ടില്ല, ജോമോൻ പുത്തൻപുരയ്ക്കൽ അല്ലാതെ.

ഇതിൽനിന്നെല്ലാം എന്താണ് നമ്മൾ മനസ്സിലാക്കേണ്ടത്? കോട്ടയം രൂപതയിൽ മറ്റുള്ള രൂപതയേക്കാളും മനസ്സാക്ഷി മരവിച്ചിരിക്കുന്നു എന്നല്ലേ?



എന്നല്ലേ?


ഇങ്ങനെ മനസ്സാക്ഷി മരവിച്ചതുകൊണ്ടാണ് കോട്ടയം രൂപത ഇന്നും എൻഡോഗാമിയുടെപേരിൽ സമുദായാംഗങ്ങളെ പുറത്താക്കുന്നത്; പുറത്താക്കുവാൻ കോടതി കയറി ലക്ഷക്കണക്കിന് രൂപ പാഴാക്കുന്നത്; കോടതിയിലും പൊതുസമൂഹത്തോടും എൻഡോഗാമിയുടെപേരിൽ ആരെയും പുറത്താക്കുന്നില്ല എന്ന് പച്ചക്കള്ളം പറയുന്നത്.....

...ഇങ്ങനെ മനസ്സാക്ഷി മരവിച്ചതുകൊണ്ടാണ് കോട്ടയം രൂപത ഇന്നും എൻഡോഗാമിയുടെപേരിൽ സമുദായാംഗങ്ങളെ പുറത്താക്കുന്നത്; പുറത്താക്കുവാൻ കോടതി കയറി ലക്ഷക്കണക്കിന് രൂപ പാഴാക്കുന്നത്; കോടതിയിലും പൊതുസമൂഹത്തോടും എൻഡോഗാമിയുടെപേരിൽ ആരെയും പുറത്താക്കുന്നില്ല എന്ന് പച്ചക്കള്ളം പറയുന്നത്.....

യുടെപേരിൽ ആരെയും പുറത്താക്കുന്നില്ല എന്ന് പച്ചക്കള്ളം പറയുന്നത്; കോടതിവിധി മാനിക്കാതെ വ്യക്തികളെ വർഷങ്ങളായി ഉപദ്രവിച്ചുകൊണ്ടിരിക്കുന്നത്, സമുദായം ശുദ്ധരക്തം അല്ല എന്ന് വ്യക്തമായി അറിയാമായിരുന്നിട്ടും ശുദ്ധരക്തമാണ് എന്നു പറഞ്ഞു വിശ്വാസികളെ പറ്റിക്കുന്നത്...

ഇതിനൊക്കെ പരിഹാരം എങ്ങനെ ഉണ്ടാകും? സമുദായവും സഭയും സമൂഹവും ഒന്നിച്ചു ചിന്തിക്കുക. ഫോൺ : (001)516-503-9387

കോട്ടയം ആർച്ചുബിഷപ്പ് സുപ്രീം കോടതിയിൽ! യേശു കരയുന്നു, ചെകുത്താൻ ചിരിക്കുന്നു!



ജോയി ഒറവണക്കുളം - ചിക്കാഗോ, USA

ജലന്തർ രൂപതാമെത്രാൻ ഫ്രാങ്കോ കോടതിയിൽ പോയത് സ്ത്രീപീഡനക്കേസുമായി ബന്ധപ്പെട്ടാണെങ്കിൽ, സീറോ-മലബാർ സഭാതലവൻ മാർ ജോർജ്ജ് ആലഞ്ചേരി കോടതി കയറിയത് ഭൂമിയിടപാടിൽ ടാക്സ് വെട്ടിപ്പുനടന്നു എന്ന ആരോപണത്തിന്മേലാണ്. എന്നാൽ വ്യക്തിപരമായി ഉന്നതമൂല്യങ്ങൾ വച്ചുപുലർത്തുന്ന കോട്ടയം മെത്രാൻ കോടികൾചെലവു ചെയ്ത് സുപ്രീം കോടതിയിൽ പോയത് എന്തു ലക്ഷ്യത്തിനുവേണ്ടിയായിരുന്നു? കോട്ടയം രൂപതവക പള്ളിയോ കപ്പേളയോ കുരിശിടിയോ തകർക്കപ്പെടുകയുണ്ടായില്ല. വസ്തുതർക്കമോ സംഘർഷമോ പണാപഹരണമോ ഒന്നുംതന്നെ നടന്നിട്ടില്ല. പിന്നെ എന്തിന്? കോട്ടയം രൂപതാംഗമായിരുന്ന നമ്മുടെ സഹോദരൻ ബിജു ഉതുപ്പ് അതേ സമൂഹത്തിൽപ്പെട്ട ഒരു യുവതിയെ വിവാഹം കഴിക്കാൻ ആഗ്രഹിച്ചപ്പോൾ അതു നിരസിച്ച തന്റെ മുൻഗാമിയായ മാർ കുന്നശ്ശേരിയുടെ നടപടി അക്രൈസ്തവവും വിവേചനാപരവും ജാതി വ്യവസ്ഥയിൽ അധിഷ്ഠിതവുമാണെന്നുള്ള ഹൈക്കോടതിവിധി ഉൾപ്പെടെ നാലു കോടതിവിധികളും മറികടക്കുക എന്നുള്ളതുമാത്രമായിരുന്നു മൂലക്കാരനെ സ്വാധീനിച്ച ഘടകം. എന്നാൽ ഇത്തരം അക്രൈസ്തവമായ നടപടിയിലൂടെ ഇന്ത്യൻ നീതിപീഠത്തിനും പൊതുസമൂഹത്തിനുംമുമ്പിൽ, തന്നെത്തന്നെയും താൻ പ്രതിനിധാനം ചെയ്യുന്ന സഭയെയും ഇകഴ്ത്തിക്കാട്ടുകയാണ് താൻ എന്ന് അദ്ദേഹം തിരിച്ചറിഞ്ഞിട്ടുണ്ടാവുകയില്ല.

ഇതിനുപരി, യേശുവിന്റെ പഠനങ്ങളും സഭയുടെ കല്പനകളും അനുസരിക്കേണ്ടതില്ലായെന്നുള്ള ഒരു നിഗൂഢലക്ഷ്യവും ഈ നടപടിയിൽ അടങ്ങിയിരിക്കുന്നു. എന്ന സത്യം വിശ്വാസികളായ നാം മനസ്സിലാക്കേണ്ടതുണ്ട്:

1. “സ്വർഗ്ഗത്തിലും ഭൂമിയിലുമുള്ള സകല അധികാരവും എനിക്കു നല്കപ്പെട്ടിരിക്കുന്നു. ആകയാൽ നിങ്ങൾ പോയി എല്ലാ ജനതകളെയും ശിഷ്യപ്പെടുത്തുവിൻ, പിതാവിന്റെയും പുത്രന്റെയും പരിശുദ്ധാത്മാവിന്റെയും നാമത്തിൽ അവർക്കു ജ്ഞാനസ്നാനം നൽകുവിൻ. ഞാൻ നിങ്ങളോടു കല്പിച്ചവയെല്ലാം അനുസരിക്കാൻ അവരെ പഠിപ്പിക്കുവിൻ” (മത്താ:28, 18-20) എന്ന ദൈവവചനം മൂലക്കാട്ടുമെത്രാനു ബാധകമല്ലായെന്ന വാദം സുപ്രീം കോടതി അംഗീകരിക്കണം. 2. “നീ ബലിപീഠത്തിൽ കാഴ്ചയർപ്പിക്കുമ്പോൾ, നിന്റെ സഹോദരൻ നിന്നോട് ഏതെങ്കിലും വിരോധമുണ്ടെന്ന് അവിടെവെച്ച് ഓർത്താൽ കാഴ്ചവസ്തു അവിടെ ബലിപീഠത്തിൽ വെച്ചിട്ട് പോയി സഹോദരനോടു രമ്യപ്പെടുക. പിന്നെ വന്നു കാഴ്ചയർപ്പിക്കുക” (മത്താ:5, 23-24) എന്ന ദൈവവചനം മൂലക്കാട്ടുമെത്രാനു ബാധകമല്ലായെന്നു വരുത്തിത്തീർക്കുക. 3. “ക്രിസ്തുവിനോടു ഐക്യപ്പെടാൻ വേണ്ടി സ്നാനം സ്വീകരിച്ചിരിക്കുന്ന നിങ്ങളെല്ലാവരും യേശുക്രിസ്തുവിൽ ഒന്നാണ്.” (ഗലാ:3, 26-29) എന്ന വചനത്തിന് ഒരു പ്രസക്തി യുമില്ലെന്നും, ജ്ഞാനസ്നാനംവഴി ക്നാനായക്കാർ ക്രിസ്ത്യന്മാർ ആകുന്നില്ലായെന്ന് കോടതിവിധിയിലൂടെ പ്രഖ്യാപിച്ചു കിട്ടണമെന്നും അദ്ദേഹം ആഗ്രഹിക്കുന്നു. 4. “യേശു സഭയുടെ ശിരസ്സാണ്” എന്നു വചനം സാക്ഷ്യപ്പെടുത്തുന്നു (എഫെ:1, 22-23). യേശുവിന്റെ നാമത്തിൽ നയിക്കപ്പെടുന്ന കത്തോലിക്കാസഭയുടെ സിരാകേന്ദ്രം വത്തിക്കാനാണ്. കോട്ടയംരൂപതയുടെ അക്രൈസ്തവമായ പുറത്താക്കൽ നടപടി സഭാപരമായി തെറ്റാണെന്നും അതു തിരുത്തപ്പെടേണ്ടതാണെന്നുമുള്ള വത്തിക്കാന്റെ കല്പന കോട്ടയം രൂപതയ്ക്ക് ബാധകമല്ലെന്നും സുപ്രീംകോടതി പ്രഖ്യാപിക്കണം! അങ്ങനെ വിശുദ്ധ ബൈബിളിൽ എഴുതപ്പെട്ടിരിക്കുന്ന ദൈവവചനമെല്ലാം വ്യാജമാണെന്നും വെറും മിഥ്യയാണെന്നും, സഭയുടെ കല്പനകൾ ഒന്നും പാലിക്കേണ്ടതില്ലെന്നും സമർത്ഥിക്കുവാൻ ഒരു കത്തോലിക്കാ ആർച്ചുബിഷപ്പായ മാർ മാത്യു മൂലക്കാട്ട് സുപ്രീം കോടതിയിൽ പോയത് ആഗോള ക്രിസ്തീയസമൂഹത്തിനാകമാനം അവഹേളനവും അപമാനവുമാണ്.

ക്രിസ്തുവിന്റെ സ്നേഹസന്ദേശം പ്രചരിപ്പിക്കുവാനും പഠിപ്പിക്കുവാനുമായി വിദേശികളും സദേശികളുമായ മിഷനറിമാർ കാടും തോടും മലകളും കടന്ന് ഇന്ത്യയുടെ ഉൾഗ്രാമങ്ങളിൽ നടത്തിയ പ്രവർത്തനങ്ങൾ അവരിൽ പലരുടേയും ജീവൻ ബലികഴിച്ചുള്ളതായിരുന്നു. എന്നാൽ വിശ്വാസത്തെക്കാൾ ഉപരിയായി ജാതിയതയെ സംരക്ഷിക്കുകയും പ്രോത്സാഹിപ്പിക്കുകയും ചെയ്യാനായി യത്നിക്കുന്ന ഒരു മെത്രാൻ, മഹനീയവും ആത്മീയവുമായ അത്തരമൊരു പദവിക്ക് യോഗ്യനാണോയെന്ന് സഭാനേതൃത്വവും വിശ്വാസികളും പുനഃപരിശോധിക്കേണ്ടിയിരിക്കുന്നു.

പ്രാർത്ഥനയിലും ദൈവവചനപ്രഘോഷണത്തിലും നിരന്തരം വ്യാപരിച്ചുകൊണ്ട് പ്രബോധനത്തിലും ആദ്ധ്യാത്മികശുശ്രൂഷകളിലും ശ്രദ്ധാലുക്കളായി തന്റെ അജഗണങ്ങളെ നയിക്കേണ്ട മെത്രാൻ, “നിന്നെപ്പോലെതന്നെ നിന്റെ അയൽക്കാരനെ സ്നേഹിക്കുക” എന്ന യേശുദേവന്റെ പരമപ്രധാനമായ കല്പനയ്ക്കു വിരുദ്ധമായി, സഭാപരമായി ഒരു തെറ്റും ചെയ്യാത്ത കുഞ്ഞാടുകളെ ക്നാനായ ജാതിയുടെപേരിൽ പള്ളിയിൽനിന്നു പുറത്താക്കുന്നതിനെ നീതികരിക്കാൻ രാജ്യത്തിന്റെ പരമോന്നത നീതിപീഠമായ സുപ്രീംകോടതിവരെ പോയ ആർച്ചു ബിഷപ്പ് മാർ മാത്യു മൂലക്കാടിനെ കണ്ട് യേശു കരയുന്നു; ചെകുത്താൻ ചിരിക്കുന്നു!

അനുബന്ധം:- “സഭയിലെ സഹോദരങ്ങൾതമ്മിൽ ഭിന്നിച്ച് ഉണ്ടാകുമ്പോൾ അവരെ സമാധാനത്തിൽ എത്തിക്കുവാൻ കഴിവില്ലാത്തവരായിരുന്നോ, നിങ്ങൾ? എങ്കിൽ അവർ നീതിപീഠത്തെ സമീപിക്കുകയും നീതിപീഠത്തിൽ ഇരിക്കുന്ന വിജാതീയൻ വിധികർത്താക്കളായിത്തീരുകയുംചെയ്യും” എന്ന വി. പൗലോസ് അപ്പസ്തോലന്റെ വചനം മൂലക്കാട്ട് മെത്രാനെ സംബന്ധിച്ച് അമ്പർത്ഥമാകുന്നു.

ഫോൺ:(001) 630-415-6488

K.C.R.M നവീകരണത്തിന്റെ വഴിയേ...

സ്നേഹിതരേ,

K.C.R.M എന്നത് ഒരു ചുരുക്കപ്പേരാണ്. ആദ്യക്ഷരം 'K' നമ്മുടെ നിലപാടുതര ഏതാണെന്നു സൂചിപ്പിക്കുന്നു. കേരളത്തിലെ നമ്മുടെ ജീവിത പശ്ചാത്തലത്തിൽ ചുവടുറപ്പിച്ചിട്ടാണ് നമ്മുടെ മുന്നേറ്റം. രണ്ടാമത്തെ അക്ഷരം 'C' - ക്രിസ്തുവിനോടുള്ള നമ്മുടെ വിശേഷ ആഭിമുഖ്യമാണ് എടുത്തുകാണിക്കുന്നത്. പക്ഷേ ഇവിടെ കേരളത്തിൽ, ക്രിസ്തുവിന്റെ മൊത്തവിതരണാവകാശം ഏറ്റെടുത്തിരിക്കുന്നത് സഭയാണെന്നാണ് പൗരോഹിത്യ ഭാഷ്യം. അതിനും കൂഴപ്പമില്ല. എന്നാൽ 1992 -ൽ ഇവിടെ നടപ്പായി എന്നു പറയുന്ന 'പൗരസ്ത്യകാനോൻ നിയമം' അനുസരിച്ച് വിലക്കാനും വാങ്ങാനുമുള്ള അധികാരം' ഉൾപ്പടെ എല്ലാ അധികാരങ്ങളും പൗരോഹിതർക്കും പൗരോഹിതശ്രേഷ്ഠന്മാർക്കുമാണെന്നു പറയുമ്പോൾ അതെങ്ങനെ? എന്നു ചോദിക്കേണ്ടി വരും. കാരണം, ഞാനും നിങ്ങളും ഉൾപ്പെടുന്ന ഈ വലിയ ആത്മീയസമൂഹം 1992-ലും ഇവിടെ ജീവിച്ചിരുന്നല്ലോ. നമ്മൾ ആരെങ്കിലുമറിഞ്ഞോ നമ്മുടെ തലയ്ക്കുമുകളിലൂടെ ഇങ്ങനെ ഒരു നിയമം ഇവിടെ പറന്നിറങ്ങിയത്? നമ്മൾ അറിയാത്ത നിയമം നമുക്ക് ബാധകമല്ല എന്നു പറയുന്നതാണ് നമ്മുടെ ഫിഫർമേഷൻ. ഇക്കാര്യമാണ് 'R' സൂചിപ്പിക്കുന്നത്.

റിഫർമേഷൻ ഇന്നിന്റെ ആവശ്യമാണെന്ന് സമീപകാലസംഭവങ്ങൾ നമ്മോടു പറയുന്നു. പൗരസ്ത്യകാനോൻ നിയമം കോടതിയിൽ കൊണ്ടുവന്ന് കർദ്ദിനാൾ അധികാരം ഉറപ്പിക്കാൻ ശ്രമിക്കുമ്പോൾ 'ഇടയെന്ത്'ങ്ങളും 'നടുയെന്ത്'ങ്ങളുമെല്ലാം അതേ കാനോൻ നിയമം തന്നെ ഉദ്ധരിച്ച് എതിർവാദങ്ങൾ പുറപ്പെടുവിക്കുന്നു. സാമ്പത്തികക്രമക്കേടുമാത്രമല്ല ലൈംഗികാരോപണങ്ങളും പൊക്കിയെടുത്ത് മെത്രാന്മാർ തമ്മിലടിക്കുന്നു. ഇവിടെയാണ് നമ്മൾ വിശ്വാസസമൂഹം ഒരു നവീകരണം ആവശ്യപ്പെടുന്നത്. ഒരാൾക്കോ ഒരുദിവസം കൊണ്ടോ സാധിക്കുന്നതല്ല, ഈ നവീകരണം. ഞാൻ, ഞങ്ങൾ, നമ്മൾ ഒന്നിച്ച് മുന്നേറിയാലേ ലക്ഷ്യത്തിലെത്താൻ കഴിയൂ. ഈ മുന്നേറ്റമാണ് 'M' എന്ന അക്ഷരം സൂചിപ്പിക്കുന്ന നമ്മുടെ മുഖ്മെന്റ്.

ഒരു കൈ സഹായിക്കൂ; ഒന്നിച്ച് അണിചേരൂ!

അഭിവാദനങ്ങളോടെ,

പ്രൊഫ. പി.സി. ദേവസ്യ - K.C.R.M ചെയർമാൻ

ഫാ.റോബിന്റെ പീഡനക്കേസ്: ഡി.എൻ.എ ടെസ്റ്റ് പൊളിക്കാൻ ഇന്ത്യയിലെ ഏറ്റവും വിദഗ്ദ്ധനായ വക്കീൽ!

കൊടിയൂർ പള്ളിമേടയിൽ 16-കാരിയെ പീഡിപ്പിച്ച് ഗർഭിണിയാക്കിയ കേസ് അട്ടിമറിക്കാൻ തലശ്ശേരി വിചാരണകോടതിയിൽ വൻനീക്കങ്ങൾ നടക്കുന്നു. പെൺകുട്ടി പ്രസവിച്ച കുഞ്ഞ് ഫാ. റോബിന്റേതാണെന്ന് മുഖ് ഡി.എൻ.എ ടെസ്റ്റിൽ തെളിഞ്ഞിരുന്നു. എന്നാൽ ഈ ടെസ്റ്റിന്റെ സാങ്കേതികത ചോദ്യംചെയ്യുകയാണ് ഇപ്പോൾ. ടെസ്റ്റ് ഫലം ക്രോസ് വിസ്താരത്തിൽ പൊളിക്കാൻ ഫാ. റോബിൻ നിയോഗിച്ചിരിക്കുന്നത് ഇന്ത്യയിലെ ഏറ്റവും വലിയ ഡി.എൻ.എ ടെസ്റ്റ് അനലൈസ് അഭിഭാഷകനായ അഡ്വ. ജി വി. റാവുവിനെയാണ്. അദ്ദേഹം തലശ്ശേരി കോടതിയിൽ ഫാ. റോബിനുവേണ്ടി ഹാജരായി വാദം തുടങ്ങി. കേസിന്റെ മറ്റൊരു ഭാഗത്തേക്കും കടക്കാതെ ഇദ്ദേഹം ഡി.എൻ.എ ടെസ്റ്റ് മാത്രമാണ് വാദിക്കുന്നതും, ക്രോസ് നടത്തുന്നതും. ഇതിനുമാത്രം ഈ അഭിഭാഷകൻ കാൽ കോടിയോളം രൂപയാണ് നൽകുന്നത് എന്നും അറിയുന്നു.

ഒന്നര വർഷമായി ജയിലിൽ കഴിയുന്ന ഫാ. റോബിനു പണം വെറും നിസ്സാരം! എവിടെ നിന്നാണ് പണം വരുന്നത് എന്നറിയില്ല. എങ്കിലും ഇദ്ദേഹം കേസിനായി ചെലവിടുന്നത് കോടിക്കണക്കിനു രൂപയാണ്. കേസിൽനിന്നു പുർണ്ണമായി മുക്തനായാൽ വൈദികവൃത്തിയിലേക്കുതന്നെ അദ്ദേഹത്തിനു മടങ്ങാം എന്നും കണക്കുകൂട്ടുന്നു. കാരണം, കേസ് തള്ളിയാൽ റോബിൻ നിരപരാധി എന്നു വരും.

കേസ് പൊളിക്കാനാണ് ഡി.എൻ.എ പഠനത്തിൽ ഗവേഷണാനന്തര ബിരുദമുള്ള അഡ്വ. ജി വി.റാവു തലശ്ശേരി കോടതിയിൽ ഫാദർ റോബിനുവേണ്ടി ഹാജരാകുന്നത്. ഡി.എൻ.എ ടെസ്റ്റ് എടുത്ത് അമ്മാനമാടി കോടതിയെപ്പോലും ഞെട്ടിപ്പിക്കുന്ന റാവു നിസ്സാരക്കാരനല്ല. ക്രിമിനോളജിയിലും ഫോറൻസിക് സയൻസിലും ബിരുദാനന്തര ബിരുദം, ഫോറൻസിക് ആൻഡ് പക്ട്സ് ഓഫ് ഡി.എൻ.എ പ്രൊഫൈലിങ്ങിൽ ഡോക്ടറേറ്റ്, ഡവലപ്മെന്റ് ഓഫ് ഡി.എൻ.എ പ്രൊബ്ബംസിൽ ഗവേഷണാനന്തര ബിരുദം, അമേരിക്ക, ഇംഗ്ലണ്ട്, കാനഡ, ന്യൂസിലാൻഡ്, മൊറീഷ്യസ്, ശ്രീലങ്ക തുടങ്ങിയ രാജ്യങ്ങളിലെ 800



-ലധികം ഫോറൻസിക് റിപ്പോർട്ടുകൾ വിശകലനംചെയ്ത പരിചയം എന്നിങ്ങനെ പോകുന്നു അഡ്വ. ജി വി റാവുവിന്റെ മികവുകൾ! ഡി.എൻ.എ വിദഗ്ദ്ധനായ റാവു സർവീസിൽനിന്നു വിരമിച്ചശേഷമാണ് അഭിഭാഷകനായത്.

രാജീവ്ഗാന്ധി കൊലക്കേസ്, നൈന സാഹി തത്തുരി കേസ്, സ്വാമി പ്രേമാനന്ദ(ബംഗ്ലൂരു)കേസ്, ജാർഖണ്ഡ് മുക്തിമോർച്ച കേസ്, രാഘവേശ്വര ഭാരതി സ്വാമി കേസ് (ബംഗ്ലൂരു) എന്നീ കേസുകളുടെ വിചാരണവേളയിൽ ഡി.എൻ.എ സംബന്ധമായ സഹായം നൽകിയത് റാവുവാണ്. വിദ്യാർഥിനിയെ പീഡിപ്പിച്ച കേസിൽ ഡി.എൻ.എ പരിശോധന സംബന്ധിച്ച സാക്ഷിവിസ്താരത്തിനുമത്രമാണ് റാവു ഹാജരാവുന്നത്. ഡിഎൻഎ വിശകലനത്തിൽ ശാസ്ത്രജ്ഞനു തുല്യമായ വ്യക്തിയെന്നാണ് സുപ്രീം കോടതി റാവുവിനെ വിശേഷിപ്പിച്ചത്. ഫാദർ റോബിന്റെ ഫോറൻസിക് പരിശോധനാ ഫലം വിശകലനംചെയ്ത തിരുവനന്തപുരം റീജിനൽ ഫോറൻസിക് സയൻസ് ലാബ് അസി. ഡയറക്ടർ, എസ് ഷീജയെ വിസ്തരിക്കുന്നതിനാണ് റാവു തലശ്ശേരി സെഷൻസ് കോടതിയിൽ എത്തിയത്.

രണ്ടുവർഷത്തെ പരിചയവും സസ്യശാസ്ത്രത്തിൽ ബിരുദാനന്തര ബിരുദവും മാത്രമുള്ള എസ്.ഷീജ തയ്യാറാക്കിയ ഡി.എൻ.എ വിശകലനറിപ്പോർട്ട് തള്ളണമെന്നാണ് റാവു കോടതിയിൽ ആവശ്യപ്പെട്ടത്. ഫാദർ റോബിന്റെ ഡി.എൻ.എ പരിശോധനാഫലം പ്രോസിക്യൂഷൻ അനുകൂലമായിരുന്നു. പ്രോസിക്യൂഷനുവേണ്ടി ജില്ലാ പബ്ലിക് പ്രോസിക്യൂട്ടർ ബി.പി. ശശീന്ദ്രൻ, പ്രോസിക്യൂട്ടർമാരായ സി.കെ. രാമചന്ദ്രൻ, ബീന കാളിയത്ത് എന്നിവർ ഹാജരായി. പെൺകുട്ടിയെ പീഡിപ്പിച്ച ഫാ. റോബിൻ വടക്കുഞ്ചേരിയാണ് കേസിലെ ഒന്നാം പ്രതി. ആകെ ഏഴു പ്രതികളാണ് കേസിൽ വിചാരണ നേരിടുന്നത്.കേസിൽ ക്രോസ് വിസ്താരം തുടരും.

(‘Church Act Council’വാട്ട്സാപ്പ്ഗ്രൂപ്പിൽ വന്ന പോസ്റ്റ്)

ഫാ. രാജു കൊക്കൻ വീണ്ടും അശ്ത്താരയിൽ! തൃശ്ശൂർ രൂപതയ്ക്കെതിരേ വിശ്വാസികളുടെ പ്രതിഷേധം!

[2018ഒക്ടോബർ. 25- ലെ ‘അഴിമുഖം’ ഓൺലൈൻ മാധ്യമത്തിൽ വന്ന വാർത്തയിൽ നിന്ന്]

പ്രായപൂർത്തിയാകാത്ത പെൺകുട്ടിയെ പീഡിപ്പിച്ച കേസിൽ പോക്സോ കുറ്റം ചുമത്തപ്പെട്ട വൈദികൻ, രൂപത വിധിച്ച സസ്പെൻഷൻ നിലനിൽക്കെത്തന്നെ, വീണ്ടും അശ്ത്താരയിൽ കയറുകയും ദിവ്യബലി അർപ്പിക്കുകയും ചെയ്തതിനെതിരേ ഒരു വിഭാഗം വിശ്വാസികൾ രംഗത്ത്. തൃശ്ശൂർ അതിരൂപതയിലെ തെക്കൊട്ടുശ്ശേരി സെന്റ് പോൾസ് പള്ളി വികാരിയായിരുന്ന ഫാദർ രാജു കൊക്കനെതിരെയാണ് വിശ്വാസികൾ പ്രതിഷേധമുയർത്തുന്നത്. പൗരോഹിത്യ ചുമതലകളിൽനിന്ന് ബാലപീഡകനാണെന്ന കുറ്റം



തീരുനതാൾ ദിവസം ബലിദേവദിയിൽ ഫാ. രാജു കൊക്കൻ : ഇടത് വശത്തു് റീനസ് ഹണമത്സ് (അടി വളർത്തിയത്)

പേറുന്നതിനാൽ സസ്ഫൻഡ് ചെയ്യപ്പെട്ട ഫാ. രാജു കൊക്കൻ കുർബാന അർപ്പിക്കാൻ ഉൾപ്പെടെ വീണ്ടും അവസരം ഒരുക്കിയതിനുപിന്നിൽ തൃശ്ശൂർ രൂപതയുടെ മൗനാനുമതിയുണ്ടെന്നും വിശ്വാസികൾ ആക്ഷേപം ഉയർത്തുന്നുണ്ട്.

തൃശ്ശൂർ രൂപതയ്ക്കു കീഴിലുള്ള വെണ്ടോർ സെന്റ്. മേരീസ് പള്ളിയിലാണ് സെപ്തംബർ ഒമ്പതിന് തിരുന്നാളിനോടനുബന്ധിച്ച് രാജു കൊക്കൻ അശ്ത്താരയിൽ പ്രവേശിക്കുകയും ദിവ്യബലിയിർപ്പിക്കൽ അടക്കമുള്ള ചടങ്ങുകളിൽ പങ്കാളിയാവുകയും ചെയ്തത്. പൗരോഹിത്യചുമതലകളിൽ നിന്നു മാറിനിർത്തപ്പെട്ടിരിക്കുന്ന ഒരു വൈദികൻ ഈ രീതിയിൽ കാർമ്മികത്വം വഹിക്കുന്നത് സഭാവിശ്വാസങ്ങൾക്ക് എതിരാണെന്നാണ് വിശ്വാസികൾ ചൂണ്ടിക്കാണിക്കുന്നത്. പ്രായപൂർത്തിയാകാത്ത ഒരു പെൺകുട്ടിയെ ലൈംഗികമായി പീഡിപ്പിക്കുകയും ആ കുറ്റത്തിന് അറസ്റ്റിലാവുകയും വിചാരണനേരിടാൻ തയ്യാറെടുക്കുകയും ചെയ്യുന്ന വ്യക്തിയാണ് ഫാ. രാജു കൊക്കനെന്നും അങ്ങനെയുള്ളൊരാൾ ബലിപീഠത്തിൽ കയറി ദിവ്യബലി അർപ്പിക്കുകയെന്നത് തീർത്തും തെറ്റായ

മറ്റൊരു മെത്രാന്റെ നടക്കാതെപോയ അറസ്റ്റ്!




റോയി മാത്യു (മാധ്യമപ്രവർത്തകൻ)

പീഡനക്കേസിൽ പ്രതിയും കത്തോലിക്കാസഭയുടെ ജലന്തർ രൂപതാബിഷപ്പുമായ ഫ്രാങ്കോ മുളയ്ക്കലിന്റെ അറസ്റ്റ് നീണ്ടുപോയത് വലിയൊരു സമരത്തിനുതന്നെ കാരണമാവുകയുണ്ടായല്ലോ. എന്നാൽ ഫ്രാങ്കോയ്ക്കുമുന്നേ ലൈംഗികപീഡനക്കേസിൽ പ്രതിയായ മറ്റൊരു ബിഷപ്പ് ഇന്നും അറസ്റ്റാകെയ്യപ്പെടാതെ കേരളത്തിലുണ്ട്.

ഏഴു വർഷംമുമ്പ് മാർത്തോമ്മാസഭയുടെ കോട്ടയം - കൊച്ചി ഭദ്രാസന ബിഷപ്പായിരുന്ന യുയാക്കീം മാർ കുറിലോസിനെതിരെ പത്തനംതിട്ട ജുഡീഷ്യൽ ഒന്നാം ക്ലാസ് മജിസ്ട്രേറ്റ് കോടതി നമ്പർ ഒന്ന് മുമ്പാകെ (CMP 1672/11) ഐ പി സി 377 പ്രകാരം കേസെടുക്കണമെന്നാവശ്യപ്പെട്ട് 2011 ജൂലൈ 24-ന് പത്തനംതിട്ട ജില്ലക്കാരനായ വാദി ഒരു പരാതി നൽകിയിരുന്നു. കുറ്റാരോപിതനായ ബിഷപ്പ് സഭയുടെ സ്ഥാപനത്തിൽ ജോലിചെയ്തിരുന്ന ഇരയെ അയാളുടെ സമ്മതമില്ലാതെ ബിഷപ്പ് എന്ന പദവിയും അധികാരവുമുപയോഗിച്ച് പലവട്ടം പ്രകൃതി വിരുദ്ധ ലൈംഗിക പീഡനത്തിനു വിധേയമാക്കി എന്നായിരുന്നു പരാതി. ഇക്കാര്യങ്ങൾ വാദി അയാളുടെ ഭാര്യയെ ധരിപ്പിച്ചിരുന്നു. സഭയ്ക്കും തനിക്കുമുണ്ടാകാനിടയുള്ള മാനക്കേടും ഭീഷണിയുമോർത്ത് പുറത്ത് പറയാതിരുന്നു. പല തവണ പ്രതി തന്റെ ലൈംഗിക ആവശ്യങ്ങൾക്കായി വിളിച്ചെങ്കിലും ഇര പോകാതിരുന്നതോടെ ജോലിയിൽനിന്ന് പിരിച്ചുവിടുമെന്ന് പ്രതി ഭീഷണിപ്പെടുത്തിത്തുടങ്ങി. ഇര വഴങ്ങില്ലായെന്നുറപ്പായപ്പോൾ ജോലിയിൽനിന്ന് പിരിച്ചുവിടുകയുചെയ്തു.

നടപടിയാണെന്നും വിശ്വാസികൾ ആരോപിക്കുന്നു. ഫാ. രാജു കൊക്കനൊപ്പംതന്നെ അദ്ദേഹത്തിന് ഇതിനുള്ള അവസരമൊരുക്കിയ സെന്റ്. മേരീസ് പള്ളി വികാരിയും തൃശ്ശൂർ ആർച്ചുബിഷപ്പ് ആൻഡ്രൂസ് താഴത്തും സഭാ വിശ്വാസികളെ വഞ്ചിച്ചിരിക്കുകയാണെന്നും ഇവർ പറയുന്നു. ആർച്ചുബിഷപ്പുതന്നെ അറിഞ്ഞുകൊണ്ട് നടന്നിരിക്കുന്ന ഈ പ്രവൃത്തിക്കെതിരെ പരസ്യമായി രംഗത്തുവരാൻ തങ്ങൾക്ക് ഭയമുണ്ടെന്നും അതുകൊണ്ടാണ് തങ്ങളുടെ പേരുവിവരങ്ങൾ പുറത്തു പറയാൻ മടിക്കുന്നതെന്നും 'അഴിമുഖ'ത്തോട് സംസാരിച്ചവർ വ്യക്തമാക്കുന്നു. എന്നാൽ കത്തോലിക്കാ സഭയെ മൊത്തത്തിൽ അപമാനിക്കുന്നവിധമുള്ള ഇത്തരം ചെയ്തികൾ എല്ലാവരും അറിയാണമെന്ന ആഗ്രഹം മൂലമാണ് ഈ വിവരങ്ങൾ മാധ്യമങ്ങളെ അറിയിക്കാൻ തങ്ങൾ തയ്യാറായതെന്ന് ഇവർ പറയുന്നു.

അതേസമയം ഫാ.രാജു കൊക്കൻ പള്ളിയിലെ ചടങ്ങുകളിൽ പങ്കെടുത്തിരുന്നുവെങ്കിലും അശ്ശത്താരയിൽ കയറുകയോ കുർബാന അർപ്പിക്കുകയോ ചെയ്തിട്ടില്ലെന്നാണ് വെണ്ടോർ സെന്റ്.മേരീസ് പള്ളി വികാരി ഡേവിഡ് ജോസഫ് പുലിക്കോട്ടിൽ 'അഴിമുഖ'ത്തോട് പ്രതികരിച്ചത്. ഇത് അച്ചന്റെ(ഫാ. രാജു കൊക്കൻ) ഇടവക പള്ളിയാണ്. കുടുംബത്തോടൊപ്പമാണ് അച്ചൻ പള്ളിയിൽ എത്തിയത്. കുർബന ചൊല്ലുകയോ മറ്റ് ചടങ്ങുക



ബിഷപ്പ് യുയാക്കീം മാർ കുറിലോസ്

കടുത്ത മാനസികസംഘർഷത്തിലായ ഇര റാനിയിലെ 'മുക്തി കൗൺസിലിങ് സെന്ററി'ൽ ചികിത്സ തേടി. തുടർന്ന്, തന്നെ ശാരീരികമായും മാനസികമായും പീഡിപ്പിക്കുന്ന ബിഷപ്പിനെതിരെ നടപടി വേണമെന്നാവശ്യപ്പെട്ട് അഡ്വ. സക്കീർ ഹുസൈൻ മുഖേന കോടതിയെ സമീപിച്ചു. ഹർജി ഫയലിൽ സ്വീകരിച്ച കോടതി പോലീസിനോട് അന്വേഷിക്കാനാവശ്യപ്പെട്ടു. ഉമ്മൻ ചാണ്ടിയുടെ സർക്കാരാ

ളിൽ കാർമ്മികത്വം വഹിക്കുകയോ ചെയ്തിട്ടില്ല. വേറെ അച്ചന്മാരാണ് കുർബാന നടത്തിയത്; ഫാ. ഡേവിഡ് ജോസഫ് പറയുന്നു.

ഫാ. രാജു കൊക്കൻ കുർബാന അർപ്പിച്ചില്ലെന്ന വാദം പൊളിക്കുന്ന പ്രധാന തെളിവ് തിരുനാളിനോടനുബന്ധിച്ച് പുറത്തിറക്കിയ പ്രത്യേക ബുള്ളറ്റിനിൽത്തന്നെയുണ്ടെന്ന് വിശ്വാസികൾ ചൂണ്ടിക്കാണിക്കുന്നു. ബുള്ളറ്റിന്റെ സെന്റർ പേജുകളിൽ രാജു കൊക്കൻ അച്ചൻ കുർബാനയ്ക്കും മറ്റു ചടങ്ങുകൾക്കും ഔദ്യോഗികമായിത്തന്നെ പങ്കെടുക്കുന്ന ചിത്രങ്ങൾ പ്രസിദ്ധീകരിച്ചിട്ടുണ്ട്.

കത്തോലിക്കാസഭയിൽ തന്റെ മേൽക്കോയ്മ കാണിക്കുകമാത്രമല്ല, വിശ്വാസിസമൂഹം വെറും അടിമകളാണെന്നുവരുത്തുകകൂടിയാണ് ഈ പ്രവൃത്തികൊണ്ട് ആർച്ച് ബിഷപ്പ് ആൻഡ്രൂസ് താഴത്ത് ലക്ഷ്യമിടുന്നതെന്ന് വിശ്വാസികൾ ആക്ഷേപിക്കുന്നു. കുറ്റവാളികളെ സംരക്ഷിക്കുന്നതിൽ കത്തോലിക്കാസഭയിലെ ചില ഉന്നതന്മാർ കാണിക്കുന്ന കള്ളത്തരങ്ങൾ സഭയെയും സഭാവിശ്വാസികളെയും ക്രിസ്തുവിനെയും ഒരുമിച്ച് ഒറ്റുകൊടുക്കുന്നതിന് തുല്യമാണെന്നും ഇവർ പറയുന്നു.

യിരുന്നു അന്ന് അധികാരത്തിലുണ്ടായിരുന്നത്. സഭയുമായി അടുത്ത ബന്ധമുണ്ടായിരുന്ന സർക്കാർ പോലീസിനെ ഉപയോഗിച്ച് കേസന്വേഷണം അട്ടിമറിച്ചു. ബലാൽസംഗം നടത്തിയതിന് തെളിവോ സാക്ഷിയോ ഇല്ലെന്നായിരുന്നു ഡി വൈ എസ് പി ചന്ദ്രശേഖരപിള്ളയുടെ കണ്ടെത്തൽ!


ആരോപണവിധേയനായ ബിഷപ്പിനെ മാർത്തോമ്മാസഭ ഒരു വർഷത്തേക്ക് സബാറ്റിക്കൽ ലീവിലേക്ക് പറഞ്ഞു വിട്ടു. ബിഷപ്പിനെ ഔദ്യോഗിക ചുമതലകളിൽനിന്ന് ഒഴിവാക്കുകയും ചെയ്തു.

ഗുരുതരമായ കേസിൽ പ്രതിയായ ബിഷപ്പിനെക്കുറിച്ചുള്ള വാർത്തകൾ മുഖ്യധാരാമാധ്യമങ്ങൾ കാര്യമായി ഏറ്റെടുത്തില്ല. സൂര്യം ടിവി ന്യൂസിലെ ഹരി ഇലന്തൂരാണ് ഈ വാർത്ത ആദ്യം റിപ്പോർട്ട് ചെയ്തത്. ഹരിക്കെതിരെ മെത്രാന്റ ശിക്ഷിപ്പുകൾ നിരന്തരം ഭീഷണി മുഴക്കി. ഇന്ത്യ റൂഡേ, മാധ്യമം, മംഗളം, കൗമുദി എന്നീ പത്രങ്ങളിലും വാർത്ത വന്നു. പതിവുപോലെ, സാമൂഹിക-രാഷ്ട്രീയ സംഘടനകൾ ബിഷപ്പിന്റെ പീഡനം കണ്ടില്ലെന്ന് നടിച്ചു.

പോലീസ് റിപ്പോർട്ടിനെതിരെ ഇര അപ്പീൽ ഫയൽ ചെയ്യാനൊരുങ്ങിയപ്പോൾ സഭയിലെ ഉന്നതർ ഒന്നടങ്കം ആചെറുപ്പക്കാരന്റെ കാലുപിടിക്കാനെത്തി. പണത്തിനുവേണ്ടിയാണ് കള്ളപ്പരാതി കൊടുത്തതെന്നായിരുന്നു മെത്രാന്റെയും വിശ്വാസികളുടെയും അപവാദംപറച്ചിൽ. പോലീസ് കേസ് എഴുതിത്തള്ളി എന്ന മട്ടിലായിരുന്നു പ്രചാരണം. അപ്പീലിനു പോയാൽ ബിഷപ്പും ബിഷപ്പിനെ താങ്ങി നിർത്തുന്ന മൊത്തം ആൾക്കാരും അഴിയെണ്ണെണ്ടിവരുമെന്ന സ്ഥിതിയെത്തിയപ്പോൾ സഭാ തലവനായ ജോസഫ് മാർത്തോമ്മ മെത്രാപ്പോലീത്ത നേരിട്ടെത്തി ഇരയോട് അപ്പീലിനു പോകരുതെന്നഭ്യർത്ഥിച്ചു. നിയമവിരുദ്ധമായ കാര്യമാണ് അദ്ദേഹം ചെയ്തത്. എങ്കിലും, സഭാതലവന്റെ അഭ്യർത്ഥനമാനിച്ച് ദൈവവിശ്വാസവും തന്റെ സഭയോട് തികഞ്ഞ പ്രതിബദ്ധതയുമുണ്ടായിരുന്ന ഇര അപ്പീലുമായി മുന്നോട്ട് പോകില്ലെന്നറിയിച്ചു. പക്ഷേ, സഭ ആവശ്യപ്പെട്ടിട്ടാണ് താൻ അപ്പീൽ പോകാത്തതെന്ന് തനിക്ക് രേഖാമൂലം മാർത്തോമ്മ മെത്രാപ്പോലീത്തയുടെ കത്ത് വേണമെന്ന നിബന്ധന ഇര മുന്നോട്ട് വെച്ചു. ഒടുവിൽ ഗത്യന്തരമില്ലാതെ സഭയുടെ തലവനായ ഡോ. ജോസഫ് മാർത്തോമ്മ മെത്രാപ്പോലീത്ത 15- 05- 2012-ൽ കത്തുനൽകി.

മെത്രാപ്പോലീത്തയുടെ കത്ത്

“കഴിഞ്ഞ കുറെ മാസങ്ങളായി നമ്മുടെ സഭയിലെ കുറിലോസ് മെത്രാപ്പോലീത്തയായി ബന്ധപ്പെട്ട് നമുക്കു വർക്കും സഭയിലും ഉണ്ടായ ദുഃഖകരമായ അവസ്ഥ നിങ്ങൾക്കറിവുള്ളതാണല്ലോ. ദീർഘമായ പോലീസ് അന്വേഷണം കഴിഞ്ഞ് റിപ്പോർട്ട് ലഭിച്ചശേഷം കേസ് പത്തനംതിട്ട ചീഫ് ജുഡീഷ്യൽ മജിസ്ട്രേറ്റ് കോടതിയിൽ 2012 മെയ് മാസം 17-ാം തീയതി നിങ്ങളുടെ പ്രതികരണത്തിനായി അവധിക്ക് വെച്ചതായി നമുക്ക് അറിയുവാൻ കഴിഞ്ഞു. ഈ സംഭവം സംബന്ധിച്ച് മുമ്പ് ആശയവിനിമയം നടത്തുവാൻ ഇടയായി എന്നതും ഈ സമയത്ത് അനുസ്മരിക്കുന്നു. നാം



ഡോ. ജോസഫ് മാർത്തോമ്മ മെത്രാപ്പോലീത്ത

അപ്പീലിനു പോയാൽ ബിഷപ്പും ബിഷപ്പിനെ താങ്ങി നിർത്തുന്ന മൊത്തം ആൾക്കാരും അഴിയെണ്ണെണ്ടിവരുമെന്ന സ്ഥിതിയെത്തിയപ്പോൾ സഭാ തലവനായ ജോസഫ് മാർത്തോമ്മ മെത്രാപ്പോലീത്ത നേരിട്ടെത്തി ഇരയോട് അപ്പീലിനു പോകരുതെന്നഭ്യർത്ഥിച്ചു. നിയമവിരുദ്ധമായ കാര്യമാണ് അദ്ദേഹം ചെയ്തത്.

പ്രിയപ്പെടുന്ന സഭയെ ഓർത്തും നിങ്ങളുടെ സകല വിഷമതകളും ദൈവനാമത്തിൽ ക്ഷമിച്ചും കേസ് മുന്നോട്ട് കൊണ്ടുപോകരുതെന്ന് ദൈവസന്നിധിയിൽ സഭയിലെ എല്ലാ ജനങ്ങൾക്കുവേണ്ടിയും നാം വ്യക്തിപരമായും നിങ്ങളോട് ആവശ്യപ്പെടുന്നു. അപ്രകാരം അനുസരിച്ച് സഭയ്ക്കുള്ളിൽ അപമാനവും വിഷമതകളും ഉണ്ടാകാതെ സഭയുടെ പൊതുതാല്പര്യത്തെ സംരക്ഷിക്കണമെന്ന് നാം ഗുണദോഷിക്കുന്നു.

എന്ന് കർത്തൃശുശ്രൂഷയിൽ

ജോസഫ് മാർത്തോമ്മ മെത്രാപ്പോലീത്ത (ഒപ്പ്)”

ഇവിടെ ഇരയെ പ്രലോഭിപ്പിച്ചും പ്രീണിപ്പിച്ചും കേസിൽനിന്ന് പിൻമാറ്റാൻ ശ്രമിച്ച ഗുരുതരമായ കുറ്റമാണ് മെത്രാപ്പോലീത്ത ചെയ്തത് എന്ന കാര്യം വിസ്മരിച്ചുകൂടാ. ഇത്തരം പ്രീണനങ്ങളെ അതിജീവിക്കാൻ സഭയ്ക്കുള്ളിൽ നിൽക്കുന്ന പലർക്കും കഴിഞ്ഞെന്ന് വരില്ല എന്നതാണു സത്യം. ഫ്രാങ്കോയ്ക്കെതിരെ നടപടിയുണ്ടായ സ്ഥിതിക്ക് കേരളത്തിലെ പല ബിഷപ്പുമാർക്കെതിരെയും ഇമ്മാതിരി പരാതികൾ ഉയർന്നേക്കാമിടയുണ്ട്.

ഫോൺ: 9633013268



അജ്ഞതയ്ക്കും അനാചാരങ്ങൾക്കുമെതിരെ ആഞ്ഞടിച്ചു പോപ്പ് ജോൺ പോൾ ഒന്നാമൻ

ജെ.പി ചാലി

[Avro Manhattan, Lucien Gregoire, David Yallop എന്നീ പ്രതിഭാശാലികളുടെ ഓർമ്മക്കുറിപ്പുകളിലൂടെയുള്ള ഒരു സഞ്ചാരമാണ് ഈ പരമ്പര]

ഇറ്റലിയിലെ ഒരു കുഗ്രാമത്തിൽ മലമുകളിലെ ഒരു ദരിദ്ര കുടുംബത്തിലാണ് അൽബിനോ ലൂസിയാനി ജനിച്ചത്. അമ്മ അയൽവീടുകളിൽ പാത്രം കഴുകിയും അച്ഛൻ വിവിധ കുലിപ്പണികൾ ചെയ്താണ് കുടുംബം പുലർത്തിയിരുന്നത്.

പരമഭക്തയായ അമ്മ വിറകുകുപ്പണങ്ങൾ കൊണ്ടുണ്ടാക്കിയ കുരിശുകളുടെ മുമ്പിൽ മുട്ടുകുത്തി നിരന്തരം പ്രാർത്ഥിച്ചു. മകനോട് അമ്മ പറഞ്ഞു; സ്വർഗ്ഗത്തിലേക്കുള്ള ഒരേയൊരു വഴി മുട്ടിന്മേൽ നിന്നു പ്രർത്ഥിക്കുകയാണെന്ന്.

സോഷ്യലിസ്റ്റു നിരീശ്വരനും തീവ്രവാദിയുമായിരുന്ന അച്ഛൻ അമ്മ ഉണ്ടാക്കിവെച്ചിരുന്ന കുരിശുകളെല്ലാം തീയിലിട്ട് കത്തിച്ചു. അച്ഛൻ മകനോടു പറഞ്ഞു; സ്വർഗ്ഗത്തിലേക്കുള്ള ഒരേയൊരു വഴി മറ്റുള്ളവരെ സഹായിച്ചുകൊണ്ട് സ്വന്തം കാലിൽ ഉറച്ചു നിൽക്കുന്നതാണെന്ന്.

അൽബിനോയ്ക്ക് ആറു വയസ്സുള്ളപ്പോൾ മുത്തച്ഛൻ അവനോടു പറഞ്ഞു; “അൽബിനോ, യേശുവിനെയും സാന്താക്ലോസിനെയും നീ ഇന്നു വിശ്വസിക്കുന്നു. പക്ഷേ, സാന്താക്ലോസില്ല; ഞങ്ങൾ നിന്നെ കബളിപ്പിക്കുകയായിരുന്നു.”

ആ രാത്രി മുഴുവൻ അവൻ ഉറങ്ങാതെകിടന്നു കരഞ്ഞു. തന്റെ സാന്താക്ലോസിനെ അവർക്കെങ്ങനെ തട്ടിപ്പറിക്കാൻ കഴിഞ്ഞു? കരഞ്ഞുകരഞ്ഞ് അവൻ തളർന്നുറങ്ങി. സ്വപ്നത്തിൽ സാന്താക്ലോസിന് അവൻ യാത്രാമംഗളം നേർന്നു. എങ്കിലും യേശുവിനെ അവൻ കൈവിട്ടില്ല. അവൻ യാചിച്ചു; “ദയവുചെയ്ത് എന്റെ യേശുവിനെ നിങ്ങൾ തട്ടിപ്പറിക്കല്ലേ.”

അടുത്തദിവസം മഞ്ഞു വീണുറഞ്ഞ വഴിയിലൂടെ കീറിയ ഷൂസുമിട്ട് അവൻ നടന്നു. തണുത്തുമരവിച്ച പാദങ്ങൾ വേദനിച്ചു. എന്നിട്ടും വേദനസഹിച്ച്, ഇടയ്ക്കിടെ നിന്ന്, വഴിയിൽ വീണുകിടന്ന കൽക്കരിക്കുപ്പണങ്ങൾ അവൻ ശേഖരിച്ചു.

തലേന്നാണ് ഒരു കടയിൽ സ്വർണ്ണനിറമുള്ള ഒരു കുരിശ് അവൻ കണ്ടുമുട്ടിയത്. എങ്ങനെയെങ്കിലും അതു വാങ്ങി തന്റെ പ്രിയപ്പെട്ട അമ്മയ്ക്ക് സമ്മാനിക്കാനാണ് അവൻ കൽക്കരിക്കുപ്പണങ്ങൾ ശേഖരിക്കാൻ തുടങ്ങിയത്. തീയിലിട്ട് കത്തിക്കാൻ സ്വർണ്ണക്കുരിശെടുക്കുമ്പോഴുള്ള അച്ഛന്റെ ഭാവം ഭാവനയിൽ കണ്ട അവന്റെ ചുണ്ടിൽ പുഞ്ചിരിവിരിഞ്ഞു. ക്രിസ്തസ് ദിവസം രാവിലെ സ്വർണ്ണക്കുരിശ് സമ്മാനമായി കിട്ടുമ്പോഴുള്ള അമ്മയുടെ ആഹ്ലാദവും അത്ഭുതവും അവൻ ഭാവനയിൽ കണ്ടു. കുരിശിനോടൊപ്പമുള്ള കാർഡിൽ ഇങ്ങനെ കുറിച്ചിരിക്കുന്നു.

“നീ അവനു ജന്മം നൽകി!

ഞാൻ അവനു പ്രതീക്ഷ നൽകി.

ഒരു നിമിഷം നമ്മളൊരുമിച്ച്

അവനു പൗദീസ നൽകി.

ഇനി എന്റെ ജോലി അവസാനിക്കുന്നു. എന്നാൽ നിന്റെ ജോലി തുടരുന്നു. സഹിക്കാനേറെയുണ്ട്.

വെല്ലുവിളി നേരിടണം.

എങ്കിലും പ്രതീക്ഷ കൈവിടരുത് അവന്റെ സ്വപ്നം ഒരിക്കലും തകരരുത്.”

-സാന്താക്ലോസ്

വെറുക്കപ്പെട്ട കുഞ്ഞുങ്ങൾ

തണുത്തുറഞ്ഞ രാത്രി. ഇറ്റലിയുടെ തെരുവിൽ അന്ന് അന്തിയുറങ്ങുന്നത് ഇരുപതുലക്ഷം അനാഥക്കുഞ്ഞുങ്ങളായിരുന്നു.

അവർ അനാഥരായിരുന്നു. കാരണം ഏറ്റവും വെറുക്കപ്പെട്ട കുട്ടികളായിരുന്നു അവർ - ജാരസന്തതികൾ! വിവാഹബന്ധത്തിനു വെളിയിൽ രൂപംകൊണ്ട കുഞ്ഞുങ്ങൾ. ആർക്കും വേണ്ടാത്ത അവർ തെരുവിന്റെ സന്തതികളായി.

എല്ലാവരും അവരെ വെറുത്തു. പ്രത്യേകിച്ച്, സ്ഥിരം പള്ളിയിൽപോകുന്ന സകല ഭക്തരും. അന്ന് എല്ലാവരുംതന്നെ പള്ളിയിൽ പോയിരുന്നു. വൈദികരും കന്യാസ്ത്രീകളും സന്യാസികളും ഭക്തരായ മാതാപിതാക്കളും മസ്തിഷ്കപ്രക്ഷാളനത്തിനു വിധേയരായ കുട്ടികളുമെല്ലാം അവരെ വെറുത്തിരുന്നു.

മഞ്ഞിൽ മരവിച്ചു മരിച്ച കുട്ടികളുടെ ശവങ്ങൾപേറിയ വണ്ടികൾ നിരത്തിലൂടെ പോകുമ്പോൾ, അതു വളരെ നന്നായെന്ന് അവർ മനസ്സിൽ പറഞ്ഞു. അവരുടെപേരിൽ വല്ലപ്പോഴും ഉയരുന്ന അനുകമ്പയുടെ സ്വരമായിരുന്നു.. “മരിച്ചതു നന്നായി.” ആ മരണത്തിൽ അവർ എന്തൊന്നെ കണ്ടെത്തുകയായിരുന്നു. വിശുദ്ധഗ്രന്ഥത്തിൽത്തന്നെ കുറിച്ചിട്ടുണ്ടല്ലോ. ലോകത്തിലെ ഏറ്റവും വെറുക്കപ്പെട്ട കുഞ്ഞുങ്ങൾ - ജാരസന്തതികൾ!

പക്ഷേ, അൽബിനോ ലൂസിയാനി എന്ന ബാലൻമാത്രം വിചാരിച്ചു, അതു

തെറ്റാണെന്ന്. ഏതെങ്കിലും പുസ്തകത്തിൽ എഴുതിയിട്ടുള്ളതൊന്നും അവൻ വകവെച്ചില്ല. അതു തെറ്റാണെന്ന് അവൻ ഉറച്ചുവിശ്വസിച്ചിരുന്നു. കാരണം, നിരീശ്വരനും വിപ്ലവകാരിയായ സോഷ്യലിസ്റ്റുമായ അച്ഛൻ അവനോടു പറഞ്ഞിരുന്നു അത് തെറ്റാണെന്ന്.

ആദ്യത്തെ മാരകപാപം

ആദ്യമായി ഞായറാഴ്ചക്കുർബാനയിൽ താൻ സംബന്ധിക്കാതിരുന്ന സംഭവം അൽബിനോ ലൂസിയാനി ഓർത്തെടുത്തു.

“അന്നെനിക്ക് പതിനൊന്നു വയസ്സാണ്. പള്ളിയിലെ ഒരേ ലിയെക്കാരും ദരിദ്രൻ. എന്നും പട്ടിണിയായിരുന്നു കൂട്ട്. എങ്കിലും എന്നെ സ്നേഹിക്കുകയും ലാളിക്കുകയും ചെയ്യുന്ന ഒരു അച്ഛനും അമ്മയും എനിക്കുണ്ടായിരുന്നു.

ഒരു ഞായറാഴ്ച, അച്ഛനും അമ്മയും രോഗിയായ സുഹൃത്തിനെ കാണാൻ പോയപ്പോൾ ഞാൻ ഒറ്റയ്ക്കായി. സുഹൃത്തുക്കൾക്കൊപ്പം ഞാൻ പള്ളിയിലേക്കു പുറപ്പെട്ടു.

ഒരു ഡസൻ അനാഥക്കുഞ്ഞുങ്ങൾ ഭിക്ഷയാചിക്കുന്നതു ഞാൻ കണ്ടു. അവർ തെരുവിലായിരുന്നു; പള്ളിയിലായിരുന്നില്ല. കാരണം, പള്ളിയിൽ പ്രവേശിക്കരുതെന്ന് ദൈവം അവരെ വിലക്കിയിരുന്നു. വിശുദ്ധ ഗ്രന്ഥം പറയുന്നു; ഒരു ജാരസന്തതി ഒരിക്കലും കർത്താവിന്റെ കൂടാരത്തിൽ പ്രവേശിക്കരുത്!

മോശ എന്തൊരു രാക്ഷസനാണെന്ന് അന്നാണു ഞാൻ മനസ്സിലാക്കിയത്. പഴയനിയമം ദൈവവചനമല്ലെന്നും അന്നാണ് എനിക്കു ബോധ്യപ്പെട്ടത്. അതു ദൈവനിവേശിതമല്ല. ദുഷ്ടജനത്തിന്റെ വെറുപ്പും ആർത്തിയുമാണ് അതിനുപിന്നിൽ.

ഒരുപക്ഷേ കഠിനമായ തണുപ്പായിരിക്കാം അന്നെനിക്ക് ഊർജ്ജം പകർന്നത്. ഉടൻതന്നെ ഞാൻ വീട്ടിലേക്കോടി. വീട്ടിലുണ്ടായിരുന്ന പച്ചക്കറി സാധനങ്ങൾക്കൊണ്ട് ഒരു സൂപ്പുണ്ടാക്കി. പിന്നീട് ദിവസങ്ങളോളം വീട്ടിൽ പട്ടിണിയായിരിക്കുമെന്ന കാര്യമൊന്നും ഞാൻ വകവെച്ചില്ല. സൂപ്പു കൊണ്ടുവന്ന് തണുത്തുവീറയ്ക്കുന്ന അനാഥരുടെമുമ്പിൽ വിളമ്പി.

‘എന്റെ നാമത്തിൽ രണ്ടോ മൂന്നോപേർ ഒരുമിച്ചുകൂടിയാൽ അവരുടെ മധ്യത്തിൽ ഞാനുണ്ടായിരിക്കും’ എന്നു ക്രിസ്തു പറഞ്ഞതിന്റെ അർത്ഥം അന്നാണ് ആദ്യമായി ഞാൻ മനസ്സിലാക്കിയത്.

അപ്പോഴേക്കും പള്ളിയിലെ പരിപാടികൾ കഴിഞ്ഞിരുന്നു. ഞായറാഴ്ച കുർബാന എനിക്കു നഷ്ടപ്പെട്ടിരുന്നു. അന്ന് അത് മാരകമായ പാപമായിരുന്നു. പള്ളിയിൽ കയറി ക്ഷമ യാചിക്കാൻ ഞാൻ തീരുമാനിച്ചു. പക്ഷേ പള്ളി അടച്ചുപൂട്ടിയിരുന്നു. അനാഥക്കുഞ്ഞുങ്ങൾ അല്പം ചൂടിനുവേണ്ടി പള്ളിയിൽ കയറുന്നതു തടയാനുള്ള മുൻകരുതലായിരുന്നു അത്.

‘പള്ളി’ എന്ന പ്രയോഗംകൊണ്ട് യേശു അർത്ഥമാക്കിയത് എന്താണെന്ന്, അടഞ്ഞുകിടന്ന ആ വാതിലുകൾക്കുമുമ്പിൽ നിന്നപ്പോഴാണ് ഞാൻ മനസ്സിലാക്കിയത്.

ആ അടഞ്ഞ വാതിലുകൾക്കു മുമ്പിൽ നിന്നുകൊണ്ടാണ്, പുരോഹിതനാകാനുള്ള തീരുമാനം ഞാൻ എടുത്തത്.

ആ അടഞ്ഞ വാതിലുകൾക്കു മുമ്പിൽ നിന്നുകൊണ്ട്, ഇന്നത്തെ സഭയെ ക്രിസ്തുവിന്റെ സങ്കല്പത്തിലുള്ള സഭയായി രൂപാന്തരപ്പെടുത്തുമെന്ന് ഞാൻ പ്രതിജ്ഞയെടുത്തു.

ആ അടഞ്ഞ വാതിലുകൾക്കു മുമ്പിൽ നിന്നപ്പോൾ എനിക്കു മനസ്സിലായി, ഭക്തയായ എന്റെ അമ്മ വെറും ആടാണെന്നും, നിരീശ്വരനായ അച്ഛൻ ഒരു സിംഹമാണെന്നും.

ആ അടഞ്ഞ വാതിലുകൾക്കു മുമ്പിൽ നിന്നുകൊണ്ട്

ഞാനെന്റെ രോമം കൊഴിച്ചു. കുഞ്ചിരോമം ഉപേക്ഷിച്ചു.

വിവരം അറിയുമ്പോൾ അച്ഛനും അമ്മയും ഉണ്ടാക്കാൻ പോകുന്ന ബഹളം ഞാൻ കാര്യമാക്കിയില്ല. അമ്മയുടെ അരിശം ഞാൻ വകവെച്ചില്ല. അമ്മ എന്നെ ബെഡ്റൂമിൽ കൊണ്ടുപോയി മുട്ടേൽ നിറുത്തി. ദൈവത്തിന്റെ വിശുദ്ധ നിയമം ലംഘിച്ചതിന് ക്ഷമചോദിക്കാൻ ആവശ്യപ്പെട്ടു.

അപ്പോഴാണ് അച്ഛൻ എത്തിയത്. മുട്ടിന്മേൽനിന്ന് എന്നെ വലിച്ചെഴുന്നേല്പിച്ചിട്ട് കെട്ടിപ്പിടിച്ചു. ഞാൻ ചെയ്തത് ഒരു മഹത്തായ കാര്യമാണെന്ന് എന്റെ മുഖത്തുനോക്കി അച്ഛൻ വിളിച്ചു പറഞ്ഞു.

അമ്മയോടു ക്ഷമിക്കണമെന്ന് ക്രിസ്തുവിനോട് ആവശ്യപ്പെടാൻ അച്ഛനാണ് എന്നോടു പറഞ്ഞത്. ക്രിസ്തീയവിശ്വാസത്തിൽ വളർത്തപ്പെട്ട അമ്മയോട് എനിക്കൊട്ടും പരിഭവം തോന്നിയില്ല. അമ്മയുടെ അവസ്ഥയ്ക്കു കാരണം അച്ഛൻ പറയുമായിരുന്നു - കുർബാനയെന്ന കറുപ്പ്. വിശ്വാസമെന്ന മയക്കുമരുന്നിന് അടിമയായിത്തീർന്ന അമ്മ യഥാർത്ഥ ശരിയും തെറ്റും തിരിച്ചറിയാൻ വയ്യാത്ത അവസ്ഥയിലായിരുന്നു.

എന്റെ അമ്മ എന്നെ ക്രിസ്തുവെന്ന വിഗ്രഹത്തെ ആരാധിക്കാൻ പഠിപ്പിച്ചപ്പോൾ, അച്ഛനാണ് യഥാർത്ഥ ക്രിസ്തുവിനെ എനിക്കു കാട്ടിത്തന്നത്. തെറ്റും ശരിയും വേർതിരിച്ചറിയാൻ അദ്ദേഹം എന്നെ പഠിപ്പിച്ചു. അമ്മയെ ഞാൻ വളരെയേറെ സ്നേഹിച്ചിരുന്നെങ്കിലും തെറ്റും ശരിയും തിരിച്ചറിയാനാവാത്ത വിധത്തിൽ കുർബാനയെന്ന മയക്കുമരുന്നിന് അമ്മ അടിപ്പെട്ടുപോയിരുന്നു.”

സെക്സ് പാപമല്ല

വർഷങ്ങൾക്കുശേഷം 1978 സെപ്തംബർ 21-ന് വത്തിക്കാനിൽ ഒരു സമ്മേളനത്തിൽവെച്ച് അൽബിനോ ലൂസിയാനി എന്ന പോപ്പ് ജോൺ പോൾ ഒന്നാമൻ ശ്രോതാക്കളിൽനിന്ന് ഒരു ബാലനെ സ്നേഹലേക്കു ക്ഷണിച്ചു.

പോപ്പ് ചോദിച്ചു:

“നിന്റെ പേരെന്താണ്, എത്ര വയസ്സുണ്ട്?”

“ആന്റണി; വയസ്സ് 16”

“കൊള്ളാം ആന്റണീ, ഏറ്റവും വലിയ പാപം എന്താണെന്നു പറയാമോ?”

പയ്യൻ സദസ്സിനെ ഒന്നു അഭിവിക്ഷിച്ചിട്ട്, മടിച്ചു മടിച്ചു, വിക്കലോടെ പറഞ്ഞു:

“എനിക്കു തോന്നുന്നു സെക്സാണെന്ന്?”

പോപ്പ് ചിരിച്ചു: “ഓ, സാരമില്ല. നമ്മൾ സെക്സിനെ ഏറ്റവും വലിയ പാപമാക്കിക്കള

ഞ്ഞു. പക്ഷേ സെക്സ് എന്നത് മനുഷ്യപ്രകൃതിയാണ്, അതൊരു പാപം പോലുമല്ല. ആന്റണി, മറ്റൊരുവനും സരംകുടി ഞാൻ തരുന്നു. ആലോചിക്കൂ, ഏറ്റവും വലിയ പാപം എന്താണെന്ന്.”

“എന്റെ ഊഹം ‘കൊലപാതകം’ ആണ്.”

“കൊള്ളാം. ഇപ്പോൾ കാര്യത്തോട് അടുത്തു. കൊലപാതകം അനന്തരഫലമാണ്. പക്ഷേ അതിന്റെ കാരണം?”

ബാലന്റെ വാക്കു മുട്ടി.

പോപ്പ് പറഞ്ഞു:

“ആന്റണി ഏറ്റവും വലിയപാപം വൈരാഗ്യമാണ്. അത്യാഗ്രഹമാണ് അതിന്റെ ഏറ്റവും അടുത്ത സുഹൃത്ത്.”

“അങ്ങു പറഞ്ഞതു ശരിയാണ്,” ബാലൻ സമ്മതിച്ചു.

“മനുഷ്യകുലത്തിന്റെ എല്ലാ പ്രശ്നങ്ങൾക്കും കാരണം വൈരാഗ്യവും അത്യാഗ്രഹവുമാണ്. ലഹള കളും കൊലപാതകങ്ങളും നശീകരണങ്ങളുമെല്ലാം അതിന്റെ ഫലങ്ങളാണ്.”

പോപ്പ് തുടർന്നു ചോദിച്ചു:

“ഞാൻ ആദ്യം ചോദിച്ചപ്പോൾ ഉത്തരം പറയാൻ സാധിക്കാതെ വന്നു. ഈ രീതിയിൽ ചിന്തിച്ചതു പോലുമില്ല. എന്താണു കാരണം?”

“കാരണം, മതപഠനം. സെക്സാണ് ഏറ്റവും വലിയ പാപമെന്നാണ് മതപഠനക്ലാസ്സിൽ പഠിപ്പിച്ചത്.”

“അങ്ങനെ പഠിപ്പിക്കാൻ എന്തായിരിക്കും കാരണം?”

ബാലൻ നിസ്സഹായനായി പോപ്പിനെ നോക്കി.

പോപ്പ് തുടർന്നു:

“ആന്റണി, സെക്സിന്റെ കാര്യത്തിൽ എന്തോ കുഴപ്പമുണ്ടെന്ന് ചിന്തിച്ച മനുഷ്യരാണ് ആ പ്രമാണങ്ങൾക്കു രൂപംകൊടുത്തത്. സെക്സ് ഒഴിവാക്കിയ

തങ്ങൾക്ക് മറ്റുള്ളവരെക്കാൾ മഹത്വമുണ്ടെന്ന് അവർ തന്നെ അവകാശപ്പെടുകയായിരുന്നു. വിശുദ്ധരാക്കപ്പെട്ടവരിൽ പകുതിയിലധികം പേരും വിശുദ്ധിയുടെ പേരിലല്ല പേരുവിളിക്കപ്പെട്ടത്. സഭാമാതാവ് സെക്സും ആത്മീയതയും കൂട്ടിക്കുഴച്ച് പ്രശ്നം സൃഷ്ടിക്കുകയായിരുന്നു. അങ്ങനെ ശരിയും തെറ്റും വേർതിരിക്കാനുള്ള കഴിവുതന്നെ അവൾക്കു കൈമോശം വന്നു...”

ജനനനിയന്ത്രണം

ഒരാഴ്ചയ്ക്കുശേഷം, 1978 സെപ്തംബർ 28 ന് വത്തിക്കാനിൽ ഒരു വലിയ സദസ്സിനെ അഭിസംബോധനചെയ്ത് പോപ്പ് ജോൺ പോൾ ഒന്നാമൻ സംസാരിച്ചത്, ലോകജനസംഖ്യ നിയന്ത്രിക്കാനുള്ള കത്തോലിക്കാസഭയുടെ ഉത്തരവാദിത്വത്തെപ്പറ്റിയാണ്. അദ്ദേഹം അതവസാനിപ്പിച്ചതിങ്ങനെ.

“..ജനനനിയന്ത്രണത്തപ്പറ്റി ഞാൻ സംസാരിച്ചു തുടങ്ങിയിട്ട് നാല്പത്തഞ്ചു മിനിട്ടായി. എനിക്ക് കിട്ടിയ വിവരങ്ങൾ സത്യമാണെങ്കിൽ, ഈ ചുരുങ്ങിയ നിമിഷങ്ങൾക്കുള്ളിൽ പോഷകാഹാരത്തിന്റെ കുറവുകൊണ്ട് ആയിരത്തിലേറെ കുഞ്ഞുങ്ങൾ മരിച്ചിട്ടുണ്ടാവും. അടുത്ത ഏതാനും മണിക്കൂറുകൾക്കുള്ളിൽ, നമ്മളെല്ലാം അടുത്ത ഡിന്നർ വെട്ടിവിഴുങ്ങാൻ തയ്യാറെടുക്കുമ്പോൾ അഞ്ചുവയസ്സിൽ താഴെയുള്ള അയ്യായിരം കുഞ്ഞുങ്ങൾ കൂടി പോഷകാഹാരം ലഭിക്കാതെ മരിച്ചുകഴിഞ്ഞിരിക്കും. നാളെ, ഈ സമയമാകുമ്പോഴേക്കും, ഇപ്പോൾ ജീവനുള്ള, അഞ്ചുവയസ്സിൽ താഴെ പ്രായമുള്ള മുപ്പതിനായിരം കുഞ്ഞുങ്ങൾ ആവശ്യത്തിനു ഭക്ഷണം ലഭിക്കാതെ മരിക്കും. ദൈവം എപ്പോഴും നമ്മെ സഹായിച്ചെന്നു വരില്ല. എങ്കിലും ആ കുഞ്ഞുങ്ങളെ സഹായിക്കുകയെന്നത് നമ്മുടെ ദൈവികമായ കടമയാണ്.” കനത്ത ശബ്ദത്തിൽ അദ്ദേഹം തുടർന്നു: “നമ്മൾ അവരെ സഹായിച്ചിരിക്കും.” (തുടരും)

ഫോൺ: 9846472868

ഉടൻ പ്രസിദ്ധീകരിക്കുന്നു!

ദൈവനാമത്തിൽ

ഡേവിഡ് യാലപ്പ്

മാർപാപ്പയായി 33-ാം ദിവസം ദുരൂഹസാഹചര്യത്തിൽ മരണമടഞ്ഞ ജോൺപോൾ ഒന്നാമന്റെ മരണത്തെയും ജീവിതത്തെയുംകുറിച്ചുള്ള സാഹസിക അന്വേഷണത്തിലെ കണ്ടെത്തലുകൾ!

പ്രസിദ്ധ പത്രപ്രവർത്തകൻ ഡേവിഡ് യാലപ്പ് (David Yallop) രചിച്ച ‘In God’s Name’ എന്ന കോളിളക്കം സൃഷ്ടിച്ച ബെസ്റ്റ് സെല്ലറിന് ജെ.പി. ചാലിയുടെ പരിഭാഷ.



ഡമി 1/8, 400 പേജ്,
മുഖവില : Rs.360/-
മുൻകൂർ ബുക്കുചെയ്യുന്നവർക്ക്
Rs.250-നു ലഭിക്കുന്നു.

പ്രകാശനം:

2018

ഡിസംബറിൽ

BOOK
NOW!!

ബുക്കുചെയ്യേണ്ട വിലാസം:

സത്യജാല മാസിക,
C/o പ്രിന്റ് ഹൗസ്
കൊട്ടാരമറ്റം, പാലാ,
കോട്ടയം - 686575

ബന്ധപ്പെടാൻ: 9846472868

8848827644



വിശുദ്ധയിൽനിന്ന് അശുദ്ധിയിലേക്ക്!

ജോസഫ് കാലായിൽ

പാശ്ചാത്യരാജ്യങ്ങളിൽ വിശുദ്ധകുർബാനയിൽ പങ്കെടുക്കുന്നവരെല്ലാംതന്നെ കുർബാന സ്വീകരിക്കുന്നതായിട്ടാണ് കണ്ടിട്ടുള്ളത്. എന്നാൽ നമ്മുടെ നാട്ടിൽ കുറേ പേരെങ്കിലും പാപബോധംകൊണ്ടോ ഉപേക്ഷ വിചാരിച്ചിട്ടോ കുർബാനസ്വീകരണത്തിൽനിന്നു വിട്ടുനിൽക്കുന്നുണ്ട്. പ്രമാണലംഘനങ്ങൾമാത്രം പുരോഹിതനോടു പറഞ്ഞു കുമ്പസാരിച്ച് പ്രായശ്ചിത്തമനുഷ്ഠിച്ചാൽമതിയെന്നും ലഘുപാപങ്ങളെപ്പറ്റി ഓർത്ത് പശ്ചാത്തപിച്ച് കുർബാന സ്വീകരിക്കാമെന്നും വേദപാഠശാലയിൽ നമ്മൾ പഠിച്ചിട്ടുള്ളതാണ്. വിശുദ്ധ കുർബാനയിൽ സംബന്ധിക്കുന്നതിലൂടെ നമുക്ക് പാപമോചനം ലഭിക്കുന്നുമുണ്ട്. ആണ്ടിലൊരിക്കലെങ്കിലും കുമ്പസാരിക്കേണ്ടതും പെസഹായ്ക്കടുത്ത കാലത്തിൽ വിശുദ്ധ കുർബാനസ്വീകരിക്കേണ്ടതുമാണ്. ഇത് തിരുസഭയുടെ കല്പനയാണ്. ഈ കല്പനയ്ക്ക് ഇന്നുവരെ ഒരു മാറ്റവും വരുത്തിയതായി അറിയില്ല. മാത്രമല്ല, കാനൻനിയമത്തിന്റെ 21 -ാം വകുപ്പ് പറയുന്നതും ഇതുതന്നെയാണ്. എന്നാൽ ഞായറാഴ്ചകളിൽ പുരോഹിതൻ കുമ്പസാരക്കൂട്ടിൽ വന്നിരിക്കുമ്പോഴേക്കും വിശ്വാസികൾ, പ്രത്യേകിച്ച് സ്ത്രീകൾ, ധൂതിയിലെത്തുന്നതു കാണാം. അവരുടെ തത്രപ്പാടുകണ്ടാൽ സ്ത്രീകൾ ഇത്രമാത്രം പാപം ചെയ്യുന്നവരാണോഎന്നു തോന്നിപ്പോകും. പുരോഹിതരോടുള്ള കുമ്പസാരത്തിന്റെ ആവശ്യകതതന്നെ ചോദ്യം ചെയ്യപ്പെട്ടുകൊണ്ടിരിക്കുന്ന ഒരു കാലഘട്ടമാണിത്.

1215 നവംബറിൽ നാലാം ലാറ്ററൻ കൗൺസിലിൽവെച്ചു ഇന്നസെന്റ് മൂന്നാമൻ മാർപാപ്പയാണ് കുമ്പസാരം എന്ന ക്യാദശ സ്ഥാപിച്ചത്. രാജാക്കന്മാരെയും പ്രഭുക്കന്മാരെയും പട്ടാളമേധാവികളെയും അതുപോലുള്ള ഉന്നതസ്ഥാനീയരെയും പുരോഹിതരുടെമുമ്പിൽ മുട്ടുകുത്തിക്കുക എന്നൊരു ഗുരലക്ഷ്യം കുമ്പസാരസ്ഥാപനത്തിനു പിന്നിലുണ്ടായിരുന്നു എന്നു പറയപ്പെടുന്നു. കുമ്പസാരവുമായി ബന്ധപ്പെട്ട് വിശ്വാസികൾക്ക് പല സംശയങ്ങളുമുണ്ട്. പുരോഹിതരോട് പാപങ്ങൾ ഏറ്റുപറഞ്ഞുകൊണ്ടുള്ള കുമ്പസാരമാരംഭിച്ചത് 13 -ാം നൂറ്റാണ്ടിലാണല്ലോ. അപ്പോൾ ആദ്യ 12 നൂറ്റാണ്ടുകളിൽ ജീവിച്ചിരുന്ന കുമ്പസാരിക്കാൻ അവസരം ലഭിക്കാതിരുന്ന സഭാവിശ്വാസികളുടെയെല്ലാം ആത്മാക്കൾ നരകത്തിൽ പോയോ? ആ കാലഘട്ടത്തിൽ ജീവിച്ചിരുന്ന അനേകർ എങ്ങനെ പുണ്യവാന്മാരും പുണ്യവതികളുമായി? പുരോഹിതരോട് പാപങ്ങൾ ഏറ്റുപറയണമെന്ന് ബൈബിളിലുണ്ടോ, യേശുപറഞ്ഞിട്ടുണ്ടോ? നമ്മുടെ പാപങ്ങൾ നമുക്ക് ദൈവത്തോട് നേരിട്ട് ഏറ്റുപറഞ്ഞ് പാപമോചനത്തിന് അപേക്ഷിക്കാമെന്നിരിക്കെ, ഒരു ഇടനിലക്കാരന്റെ ആവശ്യമെന്താണ്? 13 -ാം നൂറ്റാണ്ടുവരെ കുമ്പസാരിക്കാതെയല്ലേ കുർബാന സ്വീകരിച്ചിരുന്നത്? യേശു ശിഷ്യന്മാർക്കുമാത്രം നൽകിയിരുന്ന പാപമോചനാധികാരം അവരെല്ലാം മരിച്ച് 12 നൂറ്റാണ്ടുകൾ പിന്നിട്ടപ്പോൾ പുരോഹിതർക്ക് എങ്ങനെ കിട്ടി? യേശു ഏറ്റവുമധികം കുറ്റപ്പെടുത്തുകയും ശാസിക്കുകയും അപഹസിക്കുകയും ചെയ്തിരുന്നത് പുരോഹിതരെയല്ലേ? ഇന്നത്തെ രീതിയിലുള്ള പൗരോഹിത്യം സഭയിലുണ്ടായത്



എന്നാണ്? കുമ്പസാരരഹസ്യം പുരോഹിതർ പുറത്തു വിടുകയില്ല എന്നതിന് എന്തെങ്കിലും ഉറപ്പുണ്ടോ? ഫാ. ജോസഫ് വടക്കൻ ചോദിച്ചതുപോലെ, ഒരു പാപി മറ്റൊരു പാപിയുടെ ചെവിയിൽ പാപം പറഞ്ഞാൽ മോചനം ലഭിക്കുമോ? ഈ ചോദ്യങ്ങൾക്കെല്ലാം വ്യക്തവും സത്യസന്ധവുമായ ഉത്തരം പറയാനുള്ള ബാധ്യത പുരോഹിതർക്കുണ്ട്. പുരോഹിതർ വിശുദ്ധ കുർബാന വിശ്വാസികൾക്കു നൽകുന്ന രീതി വിചിത്രംതന്നെ. തിരുവോസ്തി ഉയർത്തി 'മിശിഹായുടെ തിരുശരീരവും രക്തവും നിത്യജീവൻ നൽകട്ടെ' എന്ന് ഉച്ചരിച്ചതിനുശേഷമാണ് ഓരോരുത്തർക്കും നൽകേണ്ടത്. എന്നാൽ, ഏതെങ്കിലും പള്ളിയിൽ ഏതെങ്കിലും പുരോഹിതൻ അപ്രകാരം ചെയ്യുന്നുണ്ടോ? അങ്ങനെ ചെയ്താൽ സമയത്ത് കുർബാന പൂർത്തിയാക്കാൻ കഴിയില്ല എന്ന വസ്തുത വിസ്മരിക്കുന്നില്ല. ചില പുരോഹിതർ വചനം ഉച്ചരിച്ചു തീരുമ്പോഴേക്കും മുന്നോ നാലോ പേർക്ക് കുർബാന നൽകിക്കഴിയും. മറ്റു ചിലർ വചനമുച്ചരിക്കാതെ തന്നെ തെരുതെരെ കൊടുക്കുന്നതും കാണാം. ഈ തിരക്കിനിടയിൽ പുരോഹിതന്റെ കൈവിരൽ കുർബാന സ്വീകരിക്കുന്നയാളുടെ നാവിൽ സ്പർശിക്കുകയും ഉമിനീർപറ്റുകയും ചെയ്യുമെന്നതിന് സംശയമില്ല. ആ ഉമിനീർ അടുത്തയാളുടെ നാവിലും പറ്റും. ഈ പ്രക്രിയ തുടർന്നുകൊണ്ടേയിരിക്കും. മഞ്ഞപ്പിത്തം, ടൈഫോയ്ഡ്, ഡിസന്റി, എയ്ഡ്സ്, നിലതുടങ്ങി വൈറസ് മൂലം ഉണ്ടാകുന്നരോഗങ്ങളെല്ലാം ഉമിനീർവഴി പകരുന്നതാണ്. കുർബാന നാവിൽ നൽകുന്നതിലൂടെ പുരോഹിതൻ ഇത്തരം മഹാരോഗങ്ങളുടെ വാഹകനായിത്തീരും.

കേരളത്തിൽ HIV ബാധിതരുടെ എണ്ണം കൂടി വന്നപ്പോൾ വിശുദ്ധ കുർബാന ഇനി മുതൽ നാവിൽ സ്വീകരിക്കേണ്ട, കൈയിൽ മതി എന്ന് സഭ തീരുമാനിച്ചിരുന്നു. എന്നാൽ സാത്താൻസേവക്കാർ പള്ളിയിൽ വന്ന് വിശുദ്ധ കുർബാന കൈയിൽ സ്വീകരിച്ച്

വിവാഹം, ദൈവദത്തമായ നിയമം

ഡോ. എം.അൽഖാഫ്



[KCRM -നോർത്ത് അമേരിക്ക' ഈയിടെ നടത്തിയ ലേഖനരചനാമത്സരത്തിൽ ഒന്നാം സ്ഥാനത്തെത്തിയ ലേഖകനാണ് ഡോ.എം. അൽഖാഫ് - എഡിറ്റർ]

മനുഷ്യസമൂഹത്തെ ഇണകളായിട്ടാണ് സൃഷ്ടിച്ചതെന്ന് ഖുർആൻ പറയുന്നു. മനുഷ്യരെ മാത്രമല്ല, എല്ലാ ജീവിവർഗ്ഗങ്ങളെയും അങ്ങനെയാണ് സൃഷ്ടിച്ചിരിക്കുന്നതെന്ന് സൂക്ഷ്മ നിരീക്ഷണത്തിൽ ആർക്കും കാണാൻ കഴിയും. അപ്രകാരമാണ് ജീവിവർഗ്ഗങ്ങൾ വംശം നിലനിർത്തുന്നത്. അതല്ലെങ്കിൽ ദൈവ സൃഷ്ടിയോടൊപ്പമല്ലെന്ന് എല്ലാ ജീവിവർഗ്ഗങ്ങളും നശിച്ചുപോയേനെ. സൂക്ഷ്മതലത്തിലുള്ള പ്രേരണകളാണ് ആണിനും പെണ്ണിനും സമാഗമം സാധ്യമാക്കുന്നത്.

ഒരു കുട്ടി ജനിക്കുമ്പോൾ അമ്പൻ/അമ്പൽ തികച്ചും നിസ്സഹായവസ്ഥയിലാണ്. കുട്ടി വളർന്നു വലുതായി ബാല്യ-കൗമാര-മധ്യവയസ്സ് കഴിഞ്ഞ് വാർധക്യത്തിൽ എത്തുമ്പോൾ വീണ്ടും പരസഹായം ആവശ്യമായി വരുന്നു. ചുരുക്കത്തിൽ, ജീവിതത്തിന്റെ രണ്ടറ്റത്തും മനുഷ്യനും ജീവികളും നിസ്സഹായരും പരസഹായം വേണ്ടവരുമാണ്. ഈ അവസരം ക്ലേശമില്ലാതിരിക്കാനുംകൂടിയാണ്, സമൂഹം വിവാഹമെന്ന സങ്കല്പം പ്രാവർത്തികമാക്കി സ്നേഹപരിചരണങ്ങൾ ഉറപ്പുവരുത്തുന്നത്. സ്നേഹം, ദയ, സഹാനുഭൂതി, വാത്സല്യം, എന്നിവയെല്ലാം

തന്ത്രപൂർവ്വം പോക്കറ്റിലാക്കി കൊണ്ടുപോയി തിരുവോസ്തിയെ അവഹേളിക്കുന്നു എന്ന കാരണം പറഞ്ഞ് ചില രൂപതകൾ കൈയിൽ കൊടുക്കുന്നത് അവസാനിപ്പിച്ചു. മറ്റു ചില രൂപതകൾ കൈയിൽ വേണ്ടവർക്ക് കൈയിലും നാവിൽ വേണ്ടവർക്ക് അങ്ങനെയും കൊടുക്കുവാൻ തുടങ്ങി. കോഴിക്കോട്, മലപ്പുറം ജില്ലകളിൽ നിപ വൈറസ് പടർന്നതുമായി ബന്ധപ്പെട്ട്, കുർബാന നാവിൽ നൽകുന്നതുവഴി പല മാതൃകാശാസ്ത്രങ്ങളും പകരാൻ സാധ്യതയുണ്ടെന്നും അതുകൊണ്ട് കൈയിൽ നൽകണമെന്നും ഇക്കാര്യത്തിൽ ആരോഗ്യവകുപ്പ് അടിയന്തരമായി ഇടപെടണമെന്നും ആവശ്യപ്പെട്ടുകൊണ്ട് ഒരു സംഘം ഡോക്ടർമാർ, മെഡിക്കൽകോളേജിലെ മുൻ പ്ലാസ്റ്റിക് സർജൻ ഡോ. പി. എ. തോമസിന്റെ നേതൃത്വത്തിൽ ആരോഗ്യവകുപ്പ് അഡീഷണൽ സെക്രട്ടറിക്ക് പരാതി നൽകുകയുണ്ടായി. രോഗാണുക്കൾ പടരാൻ സാധ്യതയുള്ളതുകൊണ്ട് നാവിൽ കുർബാന നൽകുന്നത് നിർത്തണമെന്ന് ഗവണ്മെന്റ് നിയമിച്ച നിയമപരിഷ്കരണക്കമ്മീഷൻ ശുപാർശ നൽകിയിട്ടുണ്ട്. എന്നാൽ മതപരമായ കാര്യമായതുകൊണ്ട് ഗവണ്മെന്റ് ആ നിർദ്ദേശങ്ങളൊന്നും നടപ്പാക്കുമെന്നു തോന്നുന്നില്ല.

നാവിൽ കുർബാന നൽകുന്നത് ഗുരുതരമായ ആരോഗ്യ പ്രശ്നങ്ങളുണ്ടാക്കുമെന്ന് വ്യക്തമാക്കിക്കൊണ്ട് ഏതെങ്കിലും വ്യക്തിയോ സംഘടനയോ കോടതിയെ സമീപിച്ചെങ്കിൽ മാത്രമേ ഈ പ്രശ്നത്തിന് പരിഹാരമുണ്ടാവുകയുള്ളൂ എന്നു തോന്നുന്നു.

ഫോൺ:9447663433

ലഭിക്കുകവഴി വ്യക്തികൾ ജീവിതകാലം സന്തോഷമായി, സുഖമായി കഴിഞ്ഞുപോകുന്നു. ഇണകളെ പരസ്പരം ആകർഷിക്കാനായി മനുഷ്യ ജീവപ്രകൃതിയിൽ ഹോർമോണും മറ്റും ദൈവം സന്നിവേശിപ്പിച്ചിരിക്കുന്നത് ഇതിനുവേണ്ടിയാണ്. ചുരുക്കത്തിൽ, പ്രായപൂർത്തി

യായാൽ കാമപ്രചോദിതരായി പുതിയ ഒരു ജീവിതത്തിലേക്ക് ജീവിവർഗ്ഗങ്ങൾ പ്രവേശിക്കുന്നു. ഇതാണ് പ്രകൃതിനിയമം. ഈ നിയമം ദൈവദത്തമാണ്. ഇതിനെതിരായി ജീവിക്കുന്നത് പ്രകൃതിവിരുദ്ധവും ദൈവവിരുദ്ധവും വസ്തുതകളെ നിരാകരിക്കലുമാണ്. അത് സമൂഹത്തിൽ അരാജകത്വം സൃഷ്ടിക്കും.

ഈ സാഹചര്യത്തിലാണ് ഇന്നു പ്രമാദമായി പുകഞ്ഞുകൊണ്ടിരിക്കുന്ന ക്രൈസ്തവ മതാധികാരികൾക്കിടയിൽ നടക്കുന്ന ലൈംഗിക അപഭ്രംശത്തെ നോക്കിക്കാണേണ്ടി വരുന്നത്. സമൂഹത്തിൽ നമ്മുടെ ആദർശം പ്രചരിപ്പിക്കാൻ ആർക്കും കഴിയുമെന്നിരിക്കേ, വ്യക്തികളുടെ ജൈവികവ്യവസ്ഥയെ അവഗണിച്ച് മറ്റുള്ളവർക്കുവേണ്ടി ലൈംഗികജീവിതം മാറ്റിവെക്കുന്നത് അരാജകത്വത്തിലാണ് അവസാനിക്കുക. ക്രൈസ്തവസഭ ഈ നിർബന്ധിത ബ്രഹ്മചര്യം എന്നു തുടങ്ങിയോ, അന്നുമുതൽ അത് പ്രശ്നങ്ങൾ സൃഷ്ടിച്ചുകൊണ്ടിരുന്നു. പുരോഹിതബ്രഹ്മചര്യം ഒരാദർശമായി ഇന്നും കൊണ്ടുനടക്കുകയാണ് കത്തോലിക്കാസഭ. ഇതിനെതിരെ കലഹമുണ്ടാക്കി പലപ്പോഴായി പിരിഞ്ഞുപോയ പുരോഹിതർ സ്വന്തം സഭകൾ സൃഷ്ടിച്ചത് ചിരിത്രത്തിലുടനീളം കാണാവുന്നതാണ്.

ലൈംഗിക അരാജകത്വത്തിൽ കൂപ്രസിദ്ധരായ മാർപാപ്പമാർവരെ മധ്യകാലഘട്ടത്തിൽ ഉണ്ടായിട്ടുണ്ട്. മിക്കവർക്കും രഹസ്യബന്ധങ്ങളും സന്തതികളും ഉണ്ടായിരുന്നു. സഭയിൽ ഇന്നു നടന്നുവരുന്ന പുരോഹിത ലൈംഗികാതിക്രമങ്ങളേപ്രതി മാർപാപ്പ പൊതുസമൂഹത്തോട് മാപ്പപേക്ഷനടത്തിക്കൊണ്ടിരിക്കുകയാണ്. എങ്കിലും ഇപ്പോഴും പുരോഹിതരുടെ ലൈംഗികാതിക്രമങ്ങൾ മറച്ചുവയ്ക്കപ്പെടുന്നു. ഇരകളുടെ ശബ്ദം പുറത്തുകേൾക്കാറുമില്ല. അവർ ദുരുഹമായ സാഹചര്യത്തിൽ കൊല്ലപ്പെടുന്നു. 25 വർഷമായി 'അഭയ' യെന്ന കന്യാ സ്ത്രീയുടെ കൊലപാതകവും നീതിപീഠത്തിന്റെ വിധി കാണാതെ ഇഴയുകയാണ്. അറിയപ്പെട്ട രണ്ടു ഡസൻ കൊലപാതകങ്ങൾ കന്യാസ്ത്രീകൾക്കുണ്ടായതായി റിപ്പോർട്ട് ചെയ്യപ്പെട്ടിട്ടുണ്ട്. അൾത്താരയിലെ ശുശ്രൂഷയിൽ സഹായിക്കുന്ന ബാലികാബാലന്മാർവരെ ലൈംഗികചൂഷണത്തിനു വിധേയരാവുന്നുണ്ട്. ആഗോളതലത്തിൽ

കത്തോലിക്കാസഭ നഷ്ടപരിഹാരമായി ഇരകൾക്ക് വൻ തുക നൽകുന്നു. ഇത് കത്തോലിക്കാസഭയെപ്പോലുള്ള വൻ ആസ്തിയുള്ള സമൂഹത്തിന് കഴിയുമായിരിക്കാം. എന്നാൽ മനുഷ്യനു വഴികാട്ടേണ്ടവർ എന്ന നിലയിൽനിന്നുള്ള ഇവരുടെ ഈ അധഃപതനം അവർ വഹിക്കുന്ന സ്ഥാനത്തിന്റെയും സഭയുടെ തന്നെയും വില ഇടിച്ചു താഴ്ത്തുന്നു.

ഇതു സംബന്ധിച്ച് നവീകരണവക്താക്കൾ മുമ്പോട്ടു വയ്ക്കുന്ന നിർദ്ദേശങ്ങൾ വിലപ്പെട്ടതാണ്. മറ്റു പല പുരോഹിതസഭകളിലേയുമെന്നപോലെ, കത്തോലിക്കാസഭയിലെ പുരോഹിതരും കന്യാസ്ത്രീകളും വിവാഹിതരാകട്ടെയെന്ന അവരുടെ നിർദ്ദേശം യാഥാർത്ഥ്യബോധത്തോടെ ഉള്ളതാണ്. നിലവിൽ പുരോഹിതവിവാഹം അനുവദിക്കുന്ന സഭകളിൽ അതുമൂലം യാതൊരു ദോഷവും ഉണ്ടാകുന്നില്ലല്ലോ.

കത്തോലിക്കാ സഭാ മേലദ്ധ്യക്ഷന്മാർക്ക് വിവേകവും യാഥാർത്ഥ്യബോധവും വൈകാതെ ഉണ്ടാകുമെന്നു പ്രത്യാശിക്കുന്നു.

ഫോൺ: 7736685246

പുസ്തകവിശേഷങ്ങൾ

1

'പാപ്പായുടെ പരസ്യക്കുമ്പസാരവും പറയാത്ത ചരിത്രസത്യങ്ങളും'

പി.കെ.മാത്യു ഏറ്റുമാനൂരിന്റെ പുതിയഗ്രന്ഥം
2019 ജനുവരിയിൽ പ്രസിദ്ധീകരിക്കുന്നു!

'സത്യജാല'യിൽ 2016 മാർച്ചു ലക്കം മുതൽ 2017 ജൂൺ ലക്കം വരെ 'പോപ്പിന്റെ പരസ്യക്കുമ്പസാരവിഷയങ്ങൾ' എന്ന ശീർഷകത്തിൽ പരമ്പരയായി പ്രസിദ്ധീകരിച്ചിരുന്ന ലേഖനങ്ങൾ പുതുക്കിയെഴുതിയും പുതിയ പാഠലേഖനങ്ങൾ എഴുതിച്ചേർത്തും തയ്യാറാക്കിയിരിക്കുന്ന ഈ പുസ്തകം സഭാചരിത്രത്തെ ഇഴുകിറി പരിശോധിക്കുകയും അതിന്റെ വെളിച്ചത്തിൽ പുതിയൊരു സാംസ്കാരികദർശനം അവതരിപ്പിക്കുകയും ചെയ്യുന്നു.

മാന്നാനം കെ.ഇ.കോളേജ് മുൻ സൈക്കോളജി വിഭാഗം തലവനും പുരോഗമനചിന്തകനും പ്രഭാഷകനുമായ ഡോ.എം.കെ മാത്യുവാണ് അവതാരിക എഴുതിയിരിക്കുന്നത്. പുസ്തകത്തിലെ ആശയലോകത്തെ തിളക്കിക്കാട്ടുകയും ഇതിലെ നവമായ ആശയങ്ങളുടെ പ്രസക്തി വിളിച്ചുപറയുകയും ചെയ്യുന്ന ഈടുറ്റ ഒരു പഠനം തന്നെയാണത്. അദ്ദേഹം പറയുന്നു: "കേട്ടു പഴുകിയതിൽനിന്നു വ്യത്യസ്തമായ ചിലതുണ്ടെന്ന് ഈ ഗ്രന്ഥത്തിലൂടെ കടന്നുപോകുന്ന ആർക്കും ബോധ്യപ്പെടും. ഈ ഗ്രന്ഥത്തിൽ വിവരിക്കുന്ന സംഭവങ്ങളുടെയും കാലഘട്ടത്തിന്റെയും വൈപുല്യം എടുത്തുപറയാതെ വയ്യ. ധാരാളം വായനയും അന്വേഷണവും ഇതിനു പിന്നിലുണ്ടാവുമെന്ന് തീർച്ച."

ഈ ഗ്രന്ഥം പബ്ലിഷ് ചെയ്യുന്നത് K.C.R.M ആണ്.

150 രൂപാ മുഖവില വരുന്ന ഈ ഗ്രന്ഥം പ്രി-പബ്ലിക്കേഷൻ നിരക്കായ 100 രൂപയ്ക്കു ലഭിക്കാൻ 2019 ജനുവരി 31 -നകം, 'സത്യജാല' C/o പ്രിന്റ് ഹൗസ്, കൊട്ടാരമറ്റം, പാലാ P.O., കോട്ടയം - 686575 എന്ന വിലാസത്തിൽ തുക M.O ആയോ 'Kerala Catholic church Reformation Movement' എന്ന പേരിലുള്ള ചെക്കായോ അയച്ചാൽ മതിയാകും. അല്ലെങ്കിൽ 'സത്യജാല'യുടെ കവർ ഉൾപേജിൽ കൊടുത്തിട്ടുള്ള ബാങ്കുവിവരങ്ങൾവച്ച് തുക ട്രാൻസ്ഫർ ചെയ്ത് വിവരമറിയാലും മതി.

സെക്രട്ടറി, K.C.R.M


എഡിറ്റർ, 'സത്യജാല'

2

സാമൂവേലിന്റെ സുവിശേഷം

രണ്ടാം ഭാഗം

സാമൂവേലിന്റെ സുവിശേഷം
രണ്ടാം ഭാഗം



സാമൂവൽ കൂടൽ

ദൈവേഷ്ടയാൽ 'സാമൂവേലിന്റെ സുവിശേഷം' (രണ്ടാം ഭാഗം) എന്റെ വായനക്കാരിൽ എത്തിക്കുവാൻ നിയതി എന്നെ വീണ്ടും നിയോഗിച്ചു! 2018 ആഗസ്റ്റ് 4-ന് ന്യൂയോർക്കിൽ പ്രകാശനംചെയ്ത ഈ പുസ്തകം നിങ്ങളുടെ കൈകളിലെത്തുവാൻ 9447333494-ൽ അല്ലെങ്കിൽ 9544118088-ൽ ഫോൺ വിളിക്കുവാൻ വിനീതമായി താത്പര്യപ്പെടുന്നു!

ക്രിസ്തു ശപിച്ച പുരോഹിത്യത്തെ കാലമിതാ വലിച്ചുകീറുന്നു! ഈ സത്യം വായിച്ചറിയാൻ 'സാമൂവേലിന്റെ സുവിശേഷം രണ്ടാം ഭാഗം' നിങ്ങളെ സഹായിക്കും! ദൈവമക്കളേ..., സത്യമറിഞ്ഞു സവതന്ത്രരാകുവിൻ!

എന്ന്, സാമൂവേൽ കൂടൽ.

(കുറിപ്പ്: 350 രൂപ വിലയിട്ടിരിക്കുന്ന ഈ പുസ്തകത്തിന്റെ ഏതാനും കോപ്പികൾ K.C.R.M-ന്റെ ഫണ്ട് സ്വരൂപണത്തിനായി ഗ്രന്ഥകാരൻ നൽകിയിട്ടുണ്ട്. - മുൻഗ്രന്ഥത്തിന്റെ കാര്യത്തിൽ പറഞ്ഞിട്ടുള്ള പ്രകാരം 250 രൂപ അയച്ചുതരുന്നവർക്ക് ഈ ഗ്രന്ഥം സാധാരണതപാലിൽ അയച്ചുതരുന്നതാണ് - എഡിറ്റർ)

**‘മതനിയമങ്ങളും രാഷ്ട്രനിയമങ്ങളും
ധാർമ്മികവീക്ഷണത്തിൽ’**

ചർച്ചാസമ്മേളനവും

പ്രബന്ധരചനാമത്സരവിജയികൾക്ക് ക്യാഷ് അവാർഡ് സമ്മാനിക്കലും

2018 നവം. 24, ശനിയാഴ്ച 2 മുതൽ പാലാ ടോംസ് ചോബർ ഹാളിൽ

ബഹുമാന്യരേ,

‘KCRM- നോർത്ത് അമേരിക്ക’യുടെ ആഭിമുഖ്യത്തിൽ, ‘മതനിയമങ്ങളും രാഷ്ട്രനിയമങ്ങളും ധാർമ്മിക വീക്ഷണത്തിൽ’ എന്ന വിഷയത്തിൽ ഒരു പ്രബന്ധരചനാ മത്സരം നടത്തുകയും അതിലെ വിജയികളുടെ പേരുകൾ ഈയിടെ പ്രഖ്യാപിക്കുകയുമുണ്ടായി. ഒന്നാം സ്ഥാനത്ത്, പട്ടാമ്പി പുലാശ്ശേരിയിലുള്ള ഡോ. എം. അൽഖാഫും, രണ്ടാം സ്ഥാനത്ത് പ്രശസ്ത ചിന്തകനും എഴുത്തുകാരനും ദൈവശാസ്ത്രപണ്ഡിതനുമായ ശ്രീ കെ.സി. വർഗീസ്, KCRM- ലെ ശ്രീ ജോസാന്റണി എന്നീ രണ്ടുപേരുമാണ് ക്യാഷ് അവാർഡിന് അർഹരായിരിക്കുന്നത്.

KCRM ചെയർമാന്റെ അദ്ധ്യക്ഷതയിൽ നടക്കുന്ന അവാർഡുദാനച്ചടങ്ങിനുശേഷം അതേവിഷയത്തിൽ ശ്രീ കെ.സി. വർഗീസ് വിഷയാവതരണം നടത്തുകയും ഡോ. അൽഖാഫ്, ശ്രീ ജോസാന്റണി എന്നിവർ അനുബന്ധ പ്രസംഗങ്ങൾ നടത്തുകയും ചെയ്യുന്നു. തുടർന്ന് പതിവുപോലെ, KCRM-ന്റെ സാരഥികളും പ്രവർത്തകരും, എത്തിച്ചേരുന്ന അതിഥികളും വിഷയത്തോട് പ്രതികരിച്ച് സംസാരിക്കുന്നതാണ്.

ഈ സവിശേഷ പരിപാടിയിലേക്ക് എല്ലാവരെയും ഹാർദ്ദമായി ക്ഷണിക്കുന്നു.

ഷാജു ജോസ് തറപ്പേൽ (9496540448) -സെക്രട്ടറി

സദസ്യരുടെ നേതൃത്വത്തിൽ ചർച്ചാസമ്മേളനം

സഭ നവീകരിക്കാൻ നാം എന്തുചെയ്യണം?

2018 നവംബർ 25 ഞായർ 2 മണി മുതൽ കാലിക്കട്ട് കോളേജ് ഹാളിൽ

(പ്രൈവറ്റ് ബസ് സ്റ്റാന്റിനു പുറകിൽ - IMA ബ്ലഡ് ബാങ്കിന് സമീപം)

ആദ്യം പേരുതരുന്ന 10 പേർ വിഷയത്തെ അധികരിച്ച് 10 മിനിട്ടുവിതം സംസാരിക്കുന്നു.

തുടർന്ന് വിഷയാവതരണങ്ങളോട് പ്രതികരിച്ച് 10 പേർ 10 മിനിട്ടുവിതം സംസാരിക്കുന്നു.

അതിനുശേഷം പൊതു ചർച്ചയുമുണ്ടാകും.

ഏവർക്കും സ്വാഗതം..!

യൂണിറ്റ് സെക്രട്ടറി. 9961255175

KCRM പ്രോഗ്രാം റിപ്പോർട്ട് - തൊടുപുഴ

നവീകരണവാദികൾക്ക് ഒരു പുതിയ സുവിശേഷം

K.C.R.M തൊടുപുഴ യൂണിറ്റിന്റെ ആഭിമുഖ്യത്തിൽ ഒക്ടോബർ മാസാന്ത്യചർച്ച 28 ഞായറാഴ്ച രണ്ടു മണിമുതൽ തൊടുപുഴ കാലിക്കട്ട് കോളേജിൽ നടന്നു. ശ്രീ ജോസഫ് കാലായിൽ രചിച്ച ‘കത്തോലിക്കാസഭയുടെ പത്തുമുറിവുകൾ’ എന്ന കൃതിയുടെ അവലോകനമായിരുന്ന പരിപാടി. ആദ്യമായി ഗ്രന്ഥകാരൻ പുസ്തകത്തിലെ ഓരോ ലേഖനത്തിന്റെയും ഉള്ളടക്കം ഹ്രസ്വമായി പരിചയപ്പെടുത്തി. തുടർന്ന് ഓരോ പ്രബന്ധവും ഇഴപിരിച്ച് പരിശോധിച്ച് ക്രൈസ്തവനവീകരണത്തിന് ഓരോന്നും ഏതു തരത്തിൽ പ്രയോജനപ്പെടുന്നുവെന്ന് സത്യജ്വാല എഡിറ്റർ ശ്രീ ജോർജ്ജ് മൂലേച്ചാലിൽ കുറഞ്ഞവാക്കുകളിൽ വിവരിച്ചു. കത്തോലിക്കാ വിശ്വാസമനുസരിച്ച് പരമമായ ആരാധനയാണ് പരിശുദ്ധകുർബ്ബാന. പരസ്പരം മല്ലടിക്കുന്ന പുരോഹിതനേതൃത്വം. ലിറ്റർജിയെ രണ്ടായി വെട്ടിമുറിച്ച് അതിന്റെ ജീവൻ നശിപ്പിച്ചുകളഞ്ഞുവെന്ന്, ‘ലിറ്റർജിക്കൽ ആക്ഷൻ കമ്മിറ്റി’ പ്രവർത്തനങ്ങളെപ്പറ്റി കാലായിൽ സാനിന്റെ കണ്ടെത്തലുകൾ എടുത്തുകാണിച്ചുകൊണ്ട് ശ്രീ ജോർജ്ജ് സ്ഥാപിച്ചു. ഗ്രന്ഥരചനയിൽ വന്ന ഏതാനും പാകപ്പിഴകൾ പ്രൊഫ. പി.സി. ദേവസ്യ ചൂണ്ടിക്കാണിച്ചു.

തുടർന്നു നടന്ന ചർച്ചയിൽ ഗാർഹസ്ഥ്യവും പൗരോഹിത്യവും, വിശുദ്ധരും അമ്മായരും, വിമോചനസമരം തുടങ്ങിയ ഈ കൃതിയിലെ 10 പഠനങ്ങളും നവീകരണപ്രവർത്തകർക്ക് മാർഗ്ഗദർശകമായ വിലപ്പെട്ട സുവിശേഷങ്ങളാണെന്ന് സദസ്സ് വിലയിരുത്തി. ചൂണ്ടിക്കാണിക്കപ്പെട്ട പാകപ്പിഴകൾ തിരുത്താവുന്നതേയുള്ളുവെന്നും, ഗ്രന്ഥകാരൻ എടുത്തുകാണിച്ച സഭയിലെ പത്തുമുറിവുകൾക്ക് വിദഗ്ദ്ധ ചികിത്സ നൽകുകയാണ് അടിയന്തിരാവശ്യമെന്നുമുള്ള അഭിപ്രായം അംഗീകരിക്കപ്പെട്ടു.

യോഗാദ്ധ്യക്ഷൻ ശ്രീ. K.G പോളിന്റെ ആമുഖപ്രസംഗത്തോടെ ആരംഭിച്ച നടപടികൾ, സെക്രട്ടറിയുടെ റിപ്പോർട്ടുവായന, ട്രഷററുടെ കണക്കുവായന എന്നിവയ്ക്കുശേഷം ചർച്ചയിലൂടെ പുരോഗമിച്ചു. 5.30-ന് ശ്രീ അഗസ്റ്റിൻ കരികുന്നത്തിന്റെ കൃതജ്ഞതാപ്രകടനത്തോടെ പരിപാടി സമാപിച്ചു.

യൂണിറ്റ് സെക്രട്ടറി ഫോൺ: 9961255175

ഫ്രാങ്കോ പ്രശ്നവും ഭാരതകത്തോലിക്കാ സഭയും

KCRM-North America യുടെ പത്താമത് ടെലി-കോൺഫെറൻസ് ഒക്ടോബർ 10, 2018 ബുധനാഴ്ച നടത്തുകയുണ്ടായി. ശ്രീ എ. സി. ജോർജ്ജ് മോഡറേറ്ററായിരുന്നു. അമേരിക്കയുടെ വിവിധ ഭാഗങ്ങളിൽ നിന്നുമായി അൻപതിലധികം ആൾക്കാർ പങ്കെടുത്ത ടെലി-കോൺഫെറൻസിൽ മുപ്പതിലധികംപേർ ചർച്ചയിൽ സജീവമായി പങ്കെടുത്തു. ഇപ്രാവശ്യത്തെ ചർച്ചകളിൽ സ്ത്രീകളും പങ്കെടുത്തു എന്ന് എടുത്തു പറയേണ്ടിയിരിക്കുന്നു. ഡിട്രോയിറ്റിൽനിന്നുമുള്ള ശ്രീ ജയിംസ് ഐസക് കുറിക്കാട്ടിൽ, 'ഫ്രാങ്കോ മെത്രാൻ പ്രശ്നവും ഭാരതകത്തോലിക്കാസഭയും - ഒരു അവലോകനം' എന്ന വിഷയം അവതരിപ്പിച്ചു.

കോൺഫെറൻസ് സംഘാടകൻ ശ്രീ ചാക്കോ കളരിക്കലിന്റെ ആമുഖപ്രസംഗത്തിനുശേഷം നടന്ന ശ്രീ ജയിംസ് കുറിക്കാട്ടിലിന്റെ പണ്ഡിതോചിതമായ വിഷയാവതരണത്തിൽ തന്റെ 16 വർഷത്തെ അദ്ധ്യാപനമികവ് പ്രതിഫലിച്ചിരുന്നു. വഞ്ചിസ്കയറിൽ 'SOS ആക്ഷൻ കൗൺസിൽ'വും കന്യാസ്ത്രീകളും പൊതുജനങ്ങളും ചേർന്നു നടത്തിയ സമരം സഭയ്ക്കെതിരായ സമരമായിരുന്നില്ലെന്നും, നടപടി സ്വീകരിക്കാൻ വിമുഖത കാണിച്ച സർക്കാരിനെതിരായിട്ടുള്ളതായിരുന്നു എന്നും അദ്ദേഹം സമർത്ഥിച്ചു.

തുടർന്നു നടന്ന സജീവമായ ചർച്ചയിൽ, ക്രിസ്തുവിന്റെ പ്രബോധനം മറന്ന് മെത്രാന്മാർ സ്വന്തം, ശക്തി, മഹത്വം എന്നിവയിൽ രമിച്ചുകഴിയുകയാണെന്നും, അങ്ങനെ സഭയെ നശിപ്പിക്കുന്ന അവരെയും അവർക്ക് ഒത്താശ നൽകുന്ന വോട്ടുബാങ്ക് രാഷ്ട്രീയത്തെയും ചോദ്യംചെയ്യാനുള്ള നേട്ടെല്ലുണ്ട് എന്ന് തെളിയിക്കുകയാണ്, കന്യാസ്ത്രീ സമരത്തിന് അരങ്ങൊരുക്കിയ അൽമായപ്രസ്ഥാനങ്ങൾ ചെയ്തതെന്നും, അത് മെത്രാന്മാരെ തെല്ലൊന്നല്ല പരിഭ്രാന്തരാക്കിയിരിക്കുന്നത് എന്നുമുള്ള അഭിപ്രായങ്ങൾ പ്രകടിപ്പിക്കപ്പെട്ടു.

വിദ്യാഭ്യാസവും വിവരവും ഉള്ളവർപോലും അന്ധവിശ്വാസത്തിന് അടിമപ്പെട്ട് വേലിയേൽ ഉണങ്ങാനിട്ടിരിക്കുന്ന ജോഹായ്ക്കുപോലും സ്തുതിചൊല്ലുന്ന അവസ്ഥ മാരണം; എഴുത്തുകാർ ഈ വിഷയത്തിൽ തങ്ങളുടെ തുലിക ചലിപ്പിക്കേണ്ട സമയമാണിത്; സോഷ്യൽ മീഡിയ പരമാവധി ഇക്കാര്യത്തിൽ പ്രയോജനപ്പെടുത്തണം; ഓരോ ഇടവകയിലും അവിടത്തെ സാഹചര്യങ്ങളെയും പ്രവർത്തനങ്ങളെയും വ്യക്തികളെയും നിരീക്ഷിക്കാൻ 'വാച്ച് ഡോഗ്'കളായി നവീകരണപ്രസ്ഥാനത്തിലെ നാലഞ്ചുപേർ ഉണ്ടായിരിക്കേണ്ടതാണ്... എന്നിങ്ങനെ നിരവധി നിർദ്ദേശങ്ങൾ കോൺഫെറൻസിൽ ഉയർന്നു. കൂടാതെ, കന്യാസ്ത്രീയുടെ പരാതിയിൽ കെസിബിസി-യും സിബിസിഐ-യും സ്വീകരിച്ച കുറ്റകരമായ മിണ്ടടക്കവും, ഫ്രാങ്കോയുടെ അറസ്റ്റിനുശേഷം ഈ മെത്രാൻ സംഘങ്ങൾ കന്യാസ്ത്രീ സമരത്തെ വിമർശിച്ചിരുന്ന പ്രസ്താവനകളും നിശിതമായി വിമർശിക്കപ്പെടുകയും ചെയ്തു.

നീതിക്കുവേണ്ടി സമരം ചെയ്ത കന്യാസ്ത്രീകളെയും, അതിനുവേദിയൊരുക്കിക്കൊടുത്ത KCRM-പോലുള്ള അൽമായസംഘടനകളെയും ടെലി-കോൺഫെറൻസിൽ പങ്കെടുത്ത എല്ലാവരും മുക്തകണ്ഠം പ്രശംസിച്ചു.

(ജനറൽ കോ-ഓർഡിനേറ്റർ ശ്രീ ചാക്കോ കളരിക്കൽ തയ്യാറാക്കിയ സുദീർഘ റിപ്പോർട്ടിന്റെ സംക്ഷിപ്ത രൂപമാണിത്. റിപ്പോർട്ട് മുഴുവൻ വായിക്കാൻ ഒക്ടോബർ 25-ലെ 'അന്താരാഷ്ട്ര' ബ്ലോഗ് സന്ദർശിക്കുക-എഡിറ്റർ)

LATE NEWS

**‘സേവ് ഔവർ സിസ്റ്റേഴ്സ് ആക്ഷൻ കൗൺസിൽ’
സെക്രട്ടറിയേറ്റ് മാർച്ചും ധർണ്ണയും
വി.എസ്.അച്യുതാനന്ദൻ ഉദ്ഘാടനംചെയ്തു!**

**ബിഷപ്പ് ഫ്രാങ്കോയുടെ ജാമ്യം റദ്ദാക്കുക
ഫാ. കാട്ടുതറയുടെ മരണത്തിൽ അന്വേഷണം നടത്തുക**

തിരുവനന്തപുരം: കന്യാസ്ത്രീയെ പിഡിപ്പിച്ച കേസിൽ പ്രതിയായ ബിഷപ്പ് ഫ്രാങ്കോ മുളയ്ക്കൽ ജാമ്യത്തിൽ കഴിയുന്നത് അന്വേഷണത്തെ ബാധിക്കുമെന്നും സാക്ഷികൾക്കു ഭീഷണിയാണെന്നും ചൂണ്ടിക്കാട്ടി 'സേവ് ഔവർ സിസ്റ്റേഴ്സ് SOS ആക്ഷൻ കൗൺസിൽ' സെക്രട്ടറിയേറ്റ് മാർച്ചും ധർണ്ണയും നടത്തി.

നവം 14- നുരാവിലെ 11.30- ഓടെ പാളയം രക്തസാക്ഷിമണ്ഡപത്തിൽനിന്നാരംഭിച്ച മാർച്ച് സെക്രട്ടറിയേറ്റിനുമുമ്പിൽ ഭരണപരിഷ്കരണ കമ്മീഷൻ ചെയർമാൻ വി.എസ്. അച്യുതാനന്ദൻ ഉദ്ഘാടനം ചെയ്തു.

ബിഷപ്പ് ഫ്രാങ്കോയുടെ ജാമ്യം റദ്ദാക്കാൻ നടപടി സ്വീകരിക്കുക; ഫാ. കുര്യാക്കോസ് കാട്ടുതറയുടെ ദുരുപദേശത്തെപ്പറ്റി അന്വേഷിക്കുക; ബിഷപ്പ് ഫ്രാങ്കോയുടെ സാമ്പത്തികസ്രോതസ്സും ക്രിമിനൽ - അധോലോക ബന്ധങ്ങളും അന്വേഷിക്കുക; കന്യാസ്ത്രീകളുടെയും സാക്ഷികളുടെയും സുരക്ഷ ഉറപ്പാക്കുക; സ്ത്രീത്വത്തെ നിരന്തരം അധികേഷ്ഠിക്കുന്ന പി.സി. ജോർജ്ജ് എം.എൽ.എ-യുടെ നിയമസഭാംഗത്വം റദ്ദാക്കുക; മത-രാഷ്ട്രീയ പ്രസ്ഥാനങ്ങളിൽ ലൈംഗികാതിക്രമം തടയുന്നതിന് നിയമനിർമ്മാണം നടത്തുക തുടങ്ങിയ ആവശ്യങ്ങളുന്നയിച്ചായിരുന്നു ധർണ്ണ.

(കടപ്പാട് : മാംഗളം ഓൺലൈൻ നവം. 14)



യപ്രചരണാർത്ഥം ക്രിസ്തുമസിനോടനുബന്ധിച്ചു നടത്തുവാൻപോകുന്ന പരിപാടികളും അദ്ദേഹം വിശദീകരിച്ചു. അതിനുപയുക്തമായ ആശയങ്ങൾ ഉൾക്കൊള്ളിച്ചുകൊണ്ടുള്ള ക്രിസ്തുമസ് കാർഡുകൾ, കലണ്ടറുകൾ എന്നിവ അച്ചടിച്ച് വിതരണം ചെയ്യുക തുടങ്ങിയ പരിപാടികൾ ആലോചിക്കുന്നതായി അദ്ദേഹം പറഞ്ഞു. ഒപ്പം സത്യജ്വാല പ്രചരണവും നടത്തണം. പിന്നീട്, സെക്രട്ടറി പ്രവർത്തനറിപ്പോർട്ടും ട്രഷറർ കണക്കും അവതരിപ്പിച്ചു.

ചർച്ചാവിഷയം 'S.O.S ആക്ഷൻ കൗൺസിലിന്റെ മുന്നിലുള്ള വെല്ലുവിളികൾ' എന്നതായിരുന്നു. A.M.T കൺവീനറായ ശ്രീ ഷൈജു ആന്റണിയാണ് വിഷയം അവതരിപ്പിച്ച് സംസാരിച്ചത്. ആദിമക്രൈസ്തവസഭയുടെ ജീവിതശൈലിയിലേക്ക് സഭ മടങ്ങേണ്ടതുണ്ടെന്ന് അദ്ദേഹം പറഞ്ഞു. സത്യം വിളിച്ചുപറയുന്നവരെ കോമാളികളായി കാണുന്ന ഇന്നത്തെ സമൂഹത്തിൽ കൂടുതൽ ഗൗരവതരമായ പ്രവർത്തനം സംഘടിതമായി നടത്തേണ്ടതുണ്ട് എന്ന് അദ്ദേഹം അഭിപ്രായപ്പെട്ടു. കന്യാസ്ത്രീകളുടെ മനസ്സിൽ ആഴത്തിൽ പതിഞ്ഞുപോയ ഭയത്തെയും അടിമഭാവത്തെയും ഇളക്കാൻ സാധിക്കണം. സഭാനേതൃത്വത്തിന് വിശ്വാസികൾ ചോദ്യംചെയ്യുമെന്ന പേടിയുണ്ടാവണം. വിശ്വാസിസമൂഹത്തെ അടിമത്തത്തിൽനിന്ന് മോചിപ്പിക്കാൻ ബൈബിൾ ശരിയായി വ്യാഖ്യാനിച്ച് വിശദീകരിക്കാനും നാം തയ്യാറാകണം. 'എന്റെ അഭിഷിക്തനെ തൊട്ടുപോകരുത്' എന്ന ബൈബിൾവാക്യം ഉദ്ധരിച്ച് പുരോഹിതർ വിശ്വാസികളെ പേടിപ്പിക്കുകയാണിന്ന്. വാസ്തവത്തിൽ, മാമ്മോദീസാ സ്വീകരിച്ച നമ്മളെല്ലാം അഭിഷിക്തരാണ്. അഭിഷിക്തരായ വിശ്വാസികളെ തൊട്ടുകളിക്കുന്നവർ പുരോഹിതരായാലും അവർ ശാപഗ്രസ്ഥരാണ് എന്നു നാം ജനങ്ങളെ പ്രബോധിപ്പിക്കേണ്ടിയിരിക്കുന്നു, അദ്ദേഹം പറഞ്ഞു.



തുടർന്ന് നടന്ന വിശദമായ ചർച്ചയിൽ സ്റ്റീഫൻമാത്യു, ഡോ. എം.കെ.മാത്യു, കെ. ജോർജ്ജ് ജോസഫ്, പ്രൊഫ. സെബാസ്റ്റ്യൻ വട്ടമറ്റം, പ്രൊഫ. ഫിലോമിന ജോസഫ്, മാത്യു.എം.തറക്കുന്നേൽ, ജോഷി പോൾ, ജോസഫ് പള്ളിപ്പുറം, ടോമി നെടുങ്കുന്നേൽ, തോമസ് ജയിംസ്, ഷാജി ഫ്രാൻസിസ്, ജോർജ്ജ് മുല്ലച്ചാലിൽ മുതലായവർ സംസാരിച്ചു. സജീവമായി നടന്ന ചർച്ചക്കൊടുവിൽ, വിഷയാവതാരകന്റെ മറുപടി പ്രസംഗവും ഉണ്ടായിരുന്നു. 2 മണിക്ക് ആരംഭിച്ച യോഗം 5.30-ന് സമാപിച്ചു. സെക്രട്ടറി സ്വാഗതവും മാത്യു.എം.തറക്കുന്നേൽ കൃതജ്ഞതയും പറഞ്ഞു.

ഷാജു. ജോസ് തറപ്പേൽ
(സെക്രട്ടറി, K.C.R.M)

KCRM പ്രോഗ്രാമിപ്പോർട്ട്-പാലാ

SOS ആക്ഷൻ കൗൺസിലിനു മുന്നിലുള്ള വെല്ലുവിളികൾ

ഒക്ടോബർ മാസത്തെ യോഗം ആരംഭിച്ചത് കഴിഞ്ഞ മാസത്തെ പ്രവർത്തനങ്ങളുടെ റിപ്പോർട്ടോടുകൂടിയിരുന്നു. K.C.R.M-ന്റെ ചർച്ച് ആക്ട് സാക്ഷരതായുജ്ഞം വിളംബരം ചെയ്യാൻ, പ്രൊഫ. പി.സി. ദേവസ്യ, പ്രൊഫ. ഇപ്പൻ, ശ്രീ സി. വി. സെബാസ്റ്റ്യൻ, ജോർജ്ജ് മൂലച്ചാലിൽ എന്നിവരടങ്ങിയ സംഘം കോഴിക്കോട്ടും കൽപ്പറ്റയിലും പത്രസമ്മേളനങ്ങൾ നടത്തി. അത്യാവശ്യമാണെന്നും, പാവങ്ങളുടെ പക്ഷംചേരൽ എന്നിവ സംബന്ധിച്ചും ചർച്ച് ആക്ടും കന്യാസ്ത്രീ വിഷയവുമായി ബന്ധപ്പെടുത്തി തയ്യാറാക്കിയതുമായ K.C.R.M ലഘുലേഖകൾ കൽപ്പറ്റ പള്ളിപ്പരിസരത്തുൾപ്പെടെ വ്യാപകമായി വിതരണം ചെയ്യുകയും 'സത്യജാല' മാസിക പരിചയപ്പെടുത്തുകയും ചെയ്തു. കൂടാതെ പൂർണ്ണമായി ലുമുള്ള 'കാത്തലിക് ലേയ്മെൻസ്



അസ്സോസിയേഷൻ' നേതാക്കളെയും, കൂടാതെ തിരുത്തലുള്ള 'മലബാർ കാത്തലിക് അസ്സോസിയേഷൻ' നേതാക്കളെയും സന്ദർശിക്കുകയും ആശയവിനിമയം നടത്തുകയും ചെയ്തു. ഒക്ടോബർ 20 മുതൽ 22 വരെ നടത്തിയ ഈ ടീം വർക്ക് വളരെ ഹൃദ്യമായ ഒരനുഭവമായിരുന്നുവെന്ന് പ്രസിഡന്റ് പ്രൊഫ. പി.സി.ദേവസ്യ ആമുഖപ്രസംഗത്തിൽ പറഞ്ഞു. K.C.R.M-ന്റെ ആശ

(ശേഷം പേജ് 43-ൽ തുടരും)

SOS സെക്രട്ടറിയേറ്റ് മാർച്ച്, ധർണ്ണ ഏതാനും ദൃശ്യങ്ങൾ

